

سہ ماہی کتابی سلسلہ

قتدیل سلیمان



اکتوبر تا دسمبر ۲۰۱۵ء



خانقاہِ معلیٰ حضرت مولانا محمد علیؒ، مکھڈ شریف (انٹک)



فخرچنستان میروی حضرت صاحبزادہ فخر احمد میروی (دسال پرمال نومبر 2014)

بِسْمِ اللّٰهِ الرَّحْمٰنِ الرَّحِیْمِ

اکتوبر تا دسمبر ۲۰۱۵ء

۸
سہ ماہی مجلہ

قندیل سلیمان

مکھڈ شریف (انٹک)

نورپوری

حضرت فتح الدین چشتی
مولانا
رحمۃ اللہ علیہ

بیادگار

حضرت محمد علی مکھڈی
مولانا
مکھڈ شریف

غمان پٹر

حضرت شہزاد چشت
خواجہ شاہ محمد سلیمان تونسوی
رحمۃ اللہ علیہ

مجلس تحریر و مشاورت

ڈاکٹر عبدالعزیز ساحر
علامہ اقبال اوپن یونیورسٹی، اسلام آباد

سید شاہ کرا تقادری چشتی نظامی، انٹک

ڈاکٹر ارشد محمود ناشاد

علامہ اقبال اوپن یونیورسٹی، اسلام آباد
پروفیسر محمد نصر اللہ معینی

منہاج انٹرنیشنل یونیورسٹی، لاہور

ڈاکٹر طاہر مسعود قاضی

الجیر یونیورسٹی جمہیر (آزاد کشمیر)

مدیر

محمد ساجد نظامی

مدیر منتظم

ڈاکٹر محمد امین الدین

مدیر معاون

محسن علی عباسی

ہدیہ سالانہ پانچ سو روپے

فی شمارہ 150 روپے

سرکولیشن منیجر: فدا حسین ہاشمی سرورق اینڈ کمپوزنگ: یاسر اقبال، اسلام آباد تصاویر: محمد زاہد محمود

مضمون نگاروں
کی آرا سے ادارے کا
متفق ہونا ضروری
نہیں

پرنٹرز/پبلشرز:- نظامیہ دارالاشاعت خانقاہ معلیٰ حضرت مولانا محمد علی مکھڑی، مکھڑ شریف، (انک)

فون: 0333-5456555, 0346-8506343, 0343-5894737, 0334-8506343

ای میل: sajidnizami92@yahoo.com

فہرست مندرجات

☆	اداریہ	مدیہ	☆
گوشہ عقیدت:			
☆	حمد باری تعالیٰ	غلام محمد واصف	۷
☆	نعت رسول مقبول ﷺ	حافظ مظہر الدینؒ	۸
☆	حضرت عباسؓ کے ایمان لانے کا واقعہ	حفیظ جالندھری	۱۰
☆	منقبت حضرت خواجہ محمد شاہ سلیمانؒ تونسوی	محمد انور بابر	۱۲
☆	منقبت حضرت خواجہ نظام الدینؒ تونسوی	خواجہ عابد نظامی	۱۳
خیابان مضامین:			
☆ نامہ اعمال دیکھ !			
☆	اسلام کا ضابطہ اخلاق	علامہ مفتی آفتاب احمد رضوی	۱۴
☆	اسلام کا ضابطہ اخلاق	علامہ قاری سعید احمد	۲۳
☆	تذکرہ اولیائے چشت	محمد رمضان معینی تونسوی	۳۰
☆	حاضری رسول ﷺ	شورش کاشمیری	۴۳
☆	پیغام اقبالؒ	علامہ محمد اقبالؒ	۴۶
☆	مشہور ”جنگ نامہ منسوب بہ قاسم نامہ“	مولانا ٹیٹس الدین اخلاصیؒ	۴۷
☆	مجلس دلائل الخیرات شریف	افتخار احمد حافظ قادری	۵۲
☆	تذکرہ اساتذہ کرام، خانقاہ حضرت مولانا محمد علی مکھڑی	علامہ محمد اسلم	۵۵
حدیقہ شریعت:			
☆	توحید خالص	حضرت خواجہ غلام زین الدینؒ	۶۱

۷۲	علامہ بدیع الزماں نوریؒ	☆ معراج نبوی ﷺ
۸۵	مبصر: ڈاکٹر ارشد محمود ناٹا شاد	گجرات کا علمی سرمایہ
		گوشہ صاحبزادہ فخر احمد میرویؒ
۸۹	ادارہ	کوائف حیات
۹۱	سید شاکر القادری	قطعہ تاریخ وصال
۹۲	پروفیسر بشیر احمد رضوی	فخر کا شانہ و زیب مسند
۹۳	ابوالکرم حافظ نور احمد قادری	چراغ میرا شریف
۱۰۱	پروفیسر نصر اللہ معینی	فخر چمنستان میروی
۱۰۸	سید محمد ازہر علی شاہ ہمدانی	جادہ شوق کا مسافر خواجہ فخر احمد میروی

وَسَلِّمْ
عَلَيْهِ
وَعَلَىٰ آلِهِ
وَعَلَىٰ رَحْمَتِ اللَّهِ
وَبَرَكَاتِهِ

حضرت نظام الدین محبوب الہی کی محفل سچی ہے۔ دیوانے حاضر خدمت ہیں۔ احباب کو شرف انسانیت کا درس دیا جا رہا ہے۔ آداب محفل سکھائے جا رہے ہیں۔ زبان گوہر نشاں سے ارشاد ہوتا ہے کہ ادب یہ ہے کہ جب کسی مجلس میں آئیں تو جو خالی جگہ دیکھیں وہاں بیٹھ جائیں۔ یعنی جب پیر کی خدمت میں آئیں تو اونچی یا نیچی جگہ کے خیال میں نہ رہیں۔ جہاں بھی خالی جگہ دیکھیں، بیٹھ جائیں کہ آنے والے کی جگہ وہی ہوتی ہے۔

پھر فرمایا کہ ایک دفعہ رسول علیہ الصلوٰۃ والسلام کسی جگہ تشریف رکھتے تھے اور صحابہ رضی اللہ عنہم حلقہ بنائے سرکار ﷺ کے اطراف بیٹھے تھے۔ (اتنے میں) تین آدمی حاضر ہوئے ایک کو اس دائرے میں جگہ مل گئی وہ فوراً وہاں آکر بیٹھ گیا۔ دوسرے کو اس حلقے میں جگہ نہیں ملی وہ دائرے کے پیچھے بیٹھ گیا۔ تیسرے نے وہاں سے منہ موڑا اور واپس چلا گیا۔ تھوڑی دیر بعد پیغمبر ﷺ نے فرمایا کہ ابھی جبریل علیہ السلام آئے اور مجھے خبر دی کہ خدا تعالیٰ فرماتا ہے کہ جو شخص آیا اور اسے حلقے کے اندر جگہ مل گئی اور وہاں بیٹھ گیا ہم اسے اپنی پناہ میں جگہ دیتے ہیں اور جس کو دائرے میں جگہ نہیں ملی اور وہ شرماء کے حلقے کے پیچھے بیٹھ گیا ہم اس سے شرماتے ہیں۔ کل قیامت کے دن اس کو رسوا نہیں کریں گے۔ اور جو شخص منہ پھیر کر چلا گیا ہماری رحمت بھی اس سے منہ موڑتی ہے۔ اس کے بعد خواجہ ذکرہ بالئیر نے فرمایا کہ ادب یہ ہے کہ جو بھی آئے مجلس میں جہاں جگہ خالی پائے بیٹھ جائے اور اگر جگہ نہ ہو تو حلقے کے پیچھے، بیچ میں نہیں بیٹھنا چاہیے کہ جو بیچ میں بیٹھتا ہے وہ ملعون (لعنت کیا ہوا) ہوتا ہے!

”قدیل سلیمان“ کا آٹھواں شمارہ حاضر خدمت ہے۔ زیر نظر شمارے میں حضرت خواجہ فخر احمد میروٹی کے احوال و آثار پر ایک گوشہ ترتیب دیا گیا ہے۔ خواجہ احمد میروٹی کی خانقاہ کے چشم و چراغ خواجہ فخر احمد میروٹی اگرچہ صرف ۳۶ سال جیے، لیکن خانقاہی نظام کے احیا کے لیے

زندگی بھر مصروفِ کار رہے۔ عشقِ رسول ﷺ کی شمعِ فروزاں کو لیے قرب و جوار کی تار کیوں کو
 روشنیوں میں بدلنے کے خواہاں تھے۔ روشنیوں کا یہ استعارہ، اُجالوں کا ہم راہی آج ہم میں نہیں
 ، لیکن اُن کی یاد ہمارے دلوں میں فروزاں ہے۔ اور یہ اُسی یاد کی عطا ہے کہ ہم اُن کی محفل سجائے
 بیٹھے ہیں۔

مدیر



حمد

غلام محمد واصف

اللہ اللہ کہتے کہتے ہو نظر آیا مجھے
ہو میں جب میں گم ہوا تو، تو نظر آیا مجھے

عرش پر تھا تو احد اور فرش پر احمد بنا
میم کے پردے میں حائل تو نظر آیا مجھے

میرے دل پر جب لگی تھی ضرب اللہ اللہ کی
فرش سے لے عرش تک بس تو نظر آیا مجھے

جب چڑھے منصور سولی، تو کہا غلطی ہے کیا
حق انا الحق کہہ رہا، بس تو نظر آیا مجھے

میرے مرشد نے پلائی ہے مجھے ایسی شراب
جس طرف ڈالی نظر، بس تو نظر آیا مجھے

☆☆☆☆

نعت رسول مقبول ﷺ

حافظ مظہر الدینؒ

دیکھ کر حُسن و جمالِ رُبّ بابِ جبریل
وَجَد میں آئے نہ کیوں رُوحِ جنابِ جبریل

میرا ہر شعر حسین ہے ملکوتی نغمہ
میرا ہر مصرعِ موزوں ہے شبابِ جبریل

مدرجِ خواجہ کے لیے ، وصفِ پیہر کے لیے
مجھے بخشی ہے خدا نے تب و تابِ جبریل

مظہرِ صبح ہو یا جلوۂ شامِ رنگیں
مجھ سے رہتا ہے بہر طور خطابِ جبریل

نعت میں عالمِ انوار سے کیف آتا ہے
نعت ہوتی ہے بتائید جنابِ جبریل

بابِ جبریل کی کیا شان ہے اللہ اللہ
بوسہ گاہِ لبِ جبریل ہے بابِ جبریل

مُحِب کے آتے تو یہ توہینِ رسالت ہوتی
سرورِ دین کے لیے کب تھا حجابِ جبریل

شعر میں بادۂ الہام کی تاثیر نہ ہو
دلِ شاعر پہ جو برسے نہ سحابِ جبریل

اسی صہبا سے تھے حسانؓ و بوسیرئؓ سرشار
شکرِ حق میں بھی ہوں مستِ مئے نابِ جبریل

علمِ جبریل میں ہیں سارے ثنا خوانِ رسول
میرے دیواں بھی ہوں شامل بحسابِ جبریل

کون لا سکتا ہے محبوبِ دو عالم کی مثال؟
جب کہ ممکن نہیں دُنیا میں جوابِ جبریل

جلوۂ حُسنِ محمد کا ہے اک عکسِ جمیل
سرمی نُور کہ ہے زیرِ نقابِ جبریل

سجدۂ شکر بجا لاؤں گا سر مستی میں
کہ مری رُوح پہ اُتری ہے کتابِ جبریل

☆☆☆☆☆☆

عمّ نبی حضرت عباسؓ کے ایمان کا بیان

حفیظ جالندھری

عمّ نبی حضرت عباسؓ اور فدیہ جنگ

عرب میں تھا شماران کا بڑے بھاری امیروں میں کہ کے میں بہت احسان تھے اسلام پر اُن کے نہ لائے تھے ابھی ایمان خدا پر اور رسالت پر سر میاں مجاہد غازیوں کے ہاتھ آئے تھے انہیں فدیے سے مستثنیٰ کیا جائے گزارش کی قریبی رشتہ ہم سے حمزہ و عباسؓ رکھتے ہیں ہم ان سے فدیہ کیا لیں یہ ہمارے بھانجے ٹھہرے کہ شانِ عدل بالا تھی عزیزوں کی حمایت سے

بنی ہاشم میں دولت مند تھے عباسؓ امیروں میں نبی کو بھی اگرچہ رنج تھا آلام پر اُن کے مگر قائم تھے اپنے کفر کی رسم جہالت پر یہ وقت جنگِ حملہ آوروں کے ساتھ آئے تھے رسول اللہ سے انصار نے ان کی سفارش کی کہ عبدالمطلب کے خون کا ہم پاس رکھتے ہیں ہمارے ان کے آپس میں تعلق ہیں بہت گہرے نبی نے کر دیا انکار لیکن اس رعایت سے

حضرت عباسؓ کا فدیہ دینے میں تاثر اور آنحضرت ﷺ کا معجزہ

کہا فدیہ ادا کرنا ہے ارکانِ ضروری میں تمہارے ہی سبب سے جو کہ بہر جنگ آئے تھے نہیں ممکن بغیر اس کے تمہارا آب رہا کرنا بہت سے دام و درہم اُن کو پڑتے تھے ادا کرنے اسی باعث یہ سب قیدی انہی کے سر پہ ڈالے تھے رقم اتنی کہاں سے لاؤں خود مجبور ہوں صاحب رسول اللہ کے لب پر تبسم آگیا سن کر تو ام الفضل سے وہ کیا وصیت کر کے آئے تھے تو یہ اتنا اثاثہ ہے تمہارے کام آئے گا عید اللہ کا اتنا ہے عبد اللہ کا اتنا ہے یہ جرمانہ ادا کر دو چھپاؤ گے بھلا کب تک

بلایا آپ نے عباسؓ کو اپنی حضوری میں عقیں و قوفل و عقبہ جنہیں تم ساتھ لائے تھے تمہیں واجب ہے ان تینوں کا فدیہ بھی ادا کرنا لگے عباسؓ یہ سن کر بڑی چون و چرا کرنے بنی ہاشم میں سب سے مقدرت اور شان والے تھے کہا عباسؓ نے میں آج کل معذور ہوں صاحب بہانے سے کیا اظہارِ غربت یوں جو سردھن کر کہا جب شریکِ اعدا کی نیت کر کے آئے تھے تمہارے لفظ تھے عباسؓ اگر مارا بھی جائے گا یہ حصہ افضل کا ہے اور باقی مال جتنا ہے وہ دولت سب ہے ام الفضل کی تحویل میں اب تک

حضرت عباسؓ کا ایمان

مگر اظہارِ باطن تھا بیانِ مہمبم صادق
 جناب حضرت عباس پر رعشہ ہوا طاری
 بچار اٹھے بحالِ وجد میں ایمان لے آیا
 یہ سچ ہے جب میں بہر جنگ نیت کر کے نکلا تھا
 میری زوجتھی یا میں تھا، وہاں کوئی نہ تھا اُس دم
 محمد کا سخن اظہار ہے حق و عدالت کا
 یہ کہہ کر جنگ کرنے کا ازالہ کر دیا سارا

یہ تازہ معجزہ تھا بر زبانِ مہمبم صادق
 کہ پیغمبر تو رکھتا ہے دلوں کی بھی خبرداری
 بجا ہے، راست ہے جو کچھ رسول اللہ نے فرمایا
 تو اتنے مال کی گھر میں وصیت کر کے نکلا تھا
 تھے ہم دونوں ہمارے درمیاں کوئی نہ تھا اُس دم
 بہ دل اقرار کرتا ہوں میں تو حید و رسالت کا
 اسیرانِ بنی ہاشم کا فدیہ بھر دیا سارا

[شاہنامہ اسلام]

☆☆☆☆☆☆

ملفوظ حضرت خواجہ نظام الدین محبوب الہیؒ

اسی سال ماہِ صفر کی سترھویں (تاریخ) منگل کو دوست بوسی کی دولت میسر
 آئی۔ درویشوں کے اعلیٰ اور اچھے اخلاق کا ذکر نکلا۔ ارشاد ہوا کہ ایک
 رات کوئی چور شیخ احمد نہروالی علیہ الرحمۃ والرضوان کے گھر میں گھس آیا اور یہ
 شیخ احمد جلا ہے تھے۔ چور سارے گھر میں پھرا، مگر اسے کچھ نہ ملا۔ واپس
 جانا چاہتا تھا، کہ شیخ احمد نے آواز دی اور قسم دی کہ ذرا ٹھہر جاؤ۔ پھر اپنے
 کرکھے میں ہاتھ ڈالا اور جو دھاگہ تانے بانے میں تھا اس سے سات گز
 کپڑا بنا چا چکا تھا۔ وہ سات گز کپڑا دھاگے سے الگ کیا اور چور کی طرف
 پھینک کر کہا کہ لے جاؤ۔ چور نے کپڑا اٹھایا اور چلا گیا۔ دوسرے روز وہ
 چور اور اس کی ماں اور اس کا باپ سب آئے اور سر شیخ احمد کے پیروں میں
 رکھ دیے اور اس کام سے توبہ کی۔

[فوائد الفوائد، جلد پنجم، اشٹائیسویں مجلس]

منقبت حضرت خواجہ محمد سلیمان تونسویؒ محمد انور بابر چشتی

بادشاہ عارفاں ہیں شہ سلیمانؒ تونسوی
شاہبازِ لامکاں ہیں شہ سلیمانؒ تونسوی
مخزنِ جود و سخا ہیں پیکرِ شانِ خدا
دستگیرِ دو جہاں ہیں شاہ سلیمانؒ تونسوی
ہو گئی پُر نور دنیا آپ کے انوار سے
آفتابِ ضوفشاں ہیں شہ سلیمانؒ تونسوی
وہ مکینِ لامکاں ہیں ، نہایتِ عرشِ بریں
رفیقِ بزمِ جہاں ہیں، شہ سلیمانؒ تونسوی
وہ رموزِ ظاہری سے ، باطنی سے آشنا
علم کے بحرِ رواں ہیں ، شہ سلیمانؒ تونسوی
آئے ہیں شاہ و گدا سب آپ کے دربار پر
سَر جھکاتے اُس و جاں ہیں شہ سلیمانؒ تونسوی
بے گماں پیرِ پٹھان ہیں ، تاجدارِ چشتیاں
غوث ہیں ، قُطبِ زماں ہیں شہ سلیمانؒ تونسوی
خادمانِ اولیاء کی ، خواجگانِ چشت کی!
قلب و جاں ، روحِ رواں ہیں شہ سلیمانؒ تونسوی
عقل سے بالا ہے انور اُن کا اعلیٰ مرتبہ
واقفِ سر نہاں ہیں شہ سلیمانؒ تونسوی



پاک باز و نیک سیرت ، خوش ادا
اہل دل ، صاحب نظر ، مردِ خدا

رہبرِ راہِ حقیقت ، عبدہ
پاک فطرت ، پاک طینت ، پاک خو

جانشینِ مصطفیٰ ، عالی مقام
چشتیوں کے راہبر ، مرشدِ امام

تیری الفت سے یہ دل آباد ہے
تیرا کردارِ حسینی یاد ہے

نورِ مہ سے قبر پر تیری سدا
فیض پائیں لوگ ، سب صبح و مسا



نامہ اعمال دیکھ !

علامہ مفتی آفتاب احمد رضوی ☆

دن بدن زوال بڑھتا جا رہا ہے۔ اچھائی اور بھلائی کے آثار معدوم اور نیست و نابود ہوتے جا رہے ہیں۔ امید مایوسی کی طرف رواں دواں ہیں۔ خیر، شر کی ریشاں دوانیوں سے نالاں کناں ہیں۔ عالمی سطح پر حق کو محدود اور مقید کرنے کی تا بڑ توڑ کوشش کی جا رہی ہے۔ اہل حق پر زمین باوجود وسعت کے تنگ کی جا رہی ہے۔ نبی غیب دان ﷺ نے بروقت خبردار فرمایا اور مطلع فرمایا لا تقوم الساعة حتی یکون اسعد الناس بالذنی لکع ابن لکع .

ترجمہ: قیامت قائم نہیں ہوئی حتی کہ کامیاب ترین شخص خبیث ابن خبیث ہو گیا۔ [ترمذی]

بڑے بڑے صاحب، ذلیل، رذیل، فاسق، فاجر لوگوں کی دست برد سے محفوظ نہیں رہیں گے۔ خورد برد، دھاندلی، حرام خوری، حق تلفی، اقربا پروری، دھن دولت کی پوجا پاٹ، یہ سب ان ذیلیوں کے کارنامے ہیں۔ قوم کو جانوروں کی طرح ہانکنے والے انسان کی تذلیل کا کوئی موقع ہاتھ سے جانے نہیں دیتے۔ نجس باطنی کے پیکر، دین سے عاری اور شریعت سے باغی ہوا کرتے ہیں۔ وہ محض دیکھا دیکھی، اپنے مزعومہ خیالات، رسم و رواج، پس و پیش سے متاثر ہو کر فیصلے کرتے ہیں۔ دین کو براہ راست نشانہ نہیں بنا سکتے تو بالواسطہ تعفن آمیز اصطلاحات کا استعمال کر کے دین دار طبقہ کو دقیقاً نوسی، قدامت پرستی، مٹلا اڈم، جہالت اور تنگ نظری کے بھاری بھر کم پتھر مارے جاتے ہیں اور عوام الناس کو روشن خیالی، ترقی اور مادی عروج کا پیغام دیتے ہیں۔ حالانکہ آقائے ہر دو عالم ﷺ نے ان کی حقیقت اور اصلیت کو تشت از با م کیا، کہ وہ خبیث ابن خبیث ہوں گے بالفاظ دیگر اصلی، نسلی، پکے اور کھرے بد باطن ہوں گے۔ تاریخ پہ نظر ڈال کر اور حال کا اندازہ لگا

☆ مہتمم جامعہ اسلامیہ، عیسیٰ خیل (میانوالی)

کر عملاً کافی شافی جوابات مہیا ہو سکتے ہیں۔ واضح رہے کہ حدیث پاک میں لفظ ”لکح“ کے کئی ایک معنی ہیں۔ غلام، صغیر، حقیر، احمق، خبیث۔ لہذا ان میں سے سرداروں کے حوالے سے آخری معنی زیادہ مناسب بیٹھتا ہے۔

راہزنِ خضرِ راہ کی قبا چھین کر
راہنما بن گئے دیکھتے دیکھتے

ترمذی شریف کی حدیث ہے۔ حضرت سیدنا انس رضی اللہ عنہ سے روایت ہے کہ رسول اللہ ﷺ نے فرمایا: یا تسی علی الناس زمان الصّٰبِ بر فیہم علی دینہ کا القابض علی الجمر .

ترجمہ: لوگوں پر ایک زمانہ ایسا آئے گا کہ اُن میں اپنے دین پر صبر کرنے والا انگارا پکڑنے والے کی طرح ہوگا۔

رقبوں نے رہٹ لکھوائی ہے جا جا کے تھانے میں
کہ اکبر نام لیتا ہے خدا کا اِس زمانے میں

یہ بات بالکل ظاہر، بین اور دو جمع دو چار کی طرح عیاں ہے کہ حالات، ماحول، پس و پیش اور گرد و پیش میں دین کو محبوس کرنے پر تئلے ہوئے ہیں۔ راہِ عمل میں رکاوٹوں کے سنگِ گراں لڑھکائے جا رہے ہیں۔ اخلاص اور اہلیت کی حوصلہ شکنی کی جا رہی ہے۔ سنتِ مبارکہ کو فیشن کی نذر کیا جا رہا ہے۔ اسلامی عادات کو ثقافت کے نام روندنا جا رہا ہے۔ مساجد و مدارس پر قدغن لگائے جا رہے ہیں۔ حق گوئی کی زبان بندی کی جا رہی ہے۔ خدا کے گھروں کی زبان کو بے دردی سے کھینچا جا رہا ہے۔ یہود و ہنود کے چچے مغربی آقاؤں کے بوٹ چاٹتے سیر ہونے کا نام نہیں لے رہے۔

سب پہ سبقت لے گئی بے حیائی آپ کی

حالات اتنے کٹھن اور جاں گسل بن جائیں گے جیسا کہ ہاتھ میں انگارا پکڑنا نہایت

مشکل ہے اس طرح دین پر عمل کرنا گراں ہوگا اور ابن عسا کر کی روایت میں ہے۔ حضرت انس رضی اللہ عنہ سے روایت ہے۔ یا تہی علی الناس زمان یكون المو من ازل من شاتہ .

ترجمہ: لوگوں پر ایک زمانہ آئے گا کہ مومن اپنی بکری سے بھی زیادہ ذلیل ہوگا۔ ذرا غور فرمائیں۔ نگاہ حقیقت میں نے کیا کیا حقائق متعارف کرائے۔ عقل دنگ ہے، دماغ ماؤف ہے۔ دل برداشت کرنے سے قاصر ہے لیکن ہونے والا ہو رہا ہے اور سر عام ہو رہا ہے۔

ایمان اور اسلام کو عیب اور جرم کی نگاہ سے دیکھا جاتا ہے اور خیالی پلاؤ کو اصول اور ضابطوں کا نام دیا جاتا ہے۔ نتائج کیا بھیانک سامنے آئیں گے۔

میں جب کہتا ہوں یا اللہ میرا حال دیکھ

حکم ہوتا ہے اپنا نامہ اعمال دیکھ

حضرت سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: کہ جب تمہارے حکام تم میں بہتر ہوں اور تمہارے مال دار تم میں سخی ہوں اور تمہارے کام تمہارے آپس کے مشورے سے ہوں تو تمہارے لیے زمین کی پُخت اس کے پیٹ سے بہتر ہے اور جب تمہارے حکام تم میں سے بدترین ہوں، تمہارے مال تم میں سے کنجوس اور تمہارے کام عورتوں کے سپرد ہوں ” بطن الارض خیر لکم“ تو زمین کا پیٹ تمہارے لیے اس کی پیٹھ سے بہتر ہے۔ [ترمذی]

تین چیزوں کی موجودگی میں حیات سے موت بہتر ہے۔ پھر زمین کا پیٹ، زمین کی پیٹھ سے بہتر ہے۔

۱- حکام بدترین ہوں۔ ۲- مال دار کنجوس ہوں۔

۳- امور عورتوں کے سپرد ہوں۔

گُرسی اور کرنسی کے نشے نے دل و دماغ میں کھلبلی مچا دی ہے اور نوٹ کا جادو چل رہا ہے۔ درندگی اور حیوانیت سر عام رقص کناں ہیں۔ عوام، رعایا اور قوم زبوں حالی کا شکار ہیں۔ قوم

کی امانت شب و روز لوٹی جا رہی ہے۔ ایک ہی نعرہ ہے۔

پیسہ ہو ، چاہے جیسا ہو

حلال و حرام، جائز ناجائز اور درست و غلط سارے امتیازات مٹتے جا رہے ہیں۔ خوفِ خدا، شرمِ نبی سے خالی کھوپڑیاں من مانی، سینہ زوری اور سرکشی پر اتر آئی ہیں۔ پیسے کے پجاری، مالِ وزر کے ڈھیر لگانے والے اور صاحبانِ ثروت نے اپنے خزانوں پر اڑدھا بٹھا دیے ہیں۔ حاجت مند، غریب و مفلس اور تنگدست کی مجبوریاں اور فاقہ مستیاں انھیں متوجہ نہیں کر سکتیں۔ ان کی سیاہ بختیاں کتنی غالب اور اغلب ہیں۔

عورتوں نے گھر تو کیا، ہر میدان میں قدم جمانے شروع کر دیے ہیں۔ باہر کے فنڈز بھی اس حوالے سے ملتے ہیں کہ عورتوں کو بے نقاب، بے آبرو اور بے عزت کیا جائے، مغربیت کو پروان چڑھانے کے لیے این۔ جی۔ اوز، الیکٹرانک میڈیا، پرنٹ میڈیا اور آزاد صحافت اُن کے آلہ کار کا کام کر رہے ہیں اور معاملات عورتوں کے ہاتھ میں دیے جا رہے ہیں۔ وہ وقت قریب ہے جب اللہ کا نیک بندہ زمین پر رہ کر مرجانے کو اور قبر میں جانے کو ترجیح دے گا۔ حالانکہ یہ قصاصِ عقل و دین ملاحظہ ہوں۔ نہ تو پورا مہینہ روزہ، نماز (عبادات کو مکمل کر سکے اور نہ گواہی مکمل ہو بلکہ نصف ہو، پھر بھی معاملات ان کے ذریعے نمٹائیں جائیں تو خرابی اور بگاڑ کو کون روکے گا؟

مخبر صادق ﷺ نے ہر موڑ پر رازوں سے پردہ اٹھایا اور حقائق کو سر عام سر پام رکھ دیا۔ ابوداؤد کی حدیث ہے۔ حضرت ثوبان رضی اللہ عنہ سے روایت ہے کہ رسول اللہ ﷺ نے فرمایا: کہ امتیں قریب تم پر ایک دوسرے کو ایسی دعوت دیں، جیسے کھانے والے اپنے پیالے کی طرف توجہ نہ کرے والا بولا۔ کیا اُس دن ہماری کمی کی وجہ سے ایسا ہوگا۔ فرمایا: بے ل انتم یوم مثذ کثیر ولکنکم غشاء کعشاء السیل۔

ترجمہ: بلکہ تم اُس دن بہت ہو گے لیکن سیلاب کے میل کی طرح ایک سیل بن جاؤ گے، اور اللہ تعالیٰ تمہارے دشمن کے دلوں سے ہیبت نکال دے گا اور تمہارے دل میں سستی، ضعف ڈال

دے گا۔ کسی کہنے والے نے عرض کیا۔ وھن کیا چیز ہے۔ فرمایا: دنیا کی محبت اور موت سے ڈر۔
 ایک وقت آئے گا کہ اسلام دشمن عناصر تم کو نیست و نابود کرنے کے لیے اپنے ساتھیوں
 کو یوں بلائیں گے جیسے کھانے کے برتن یا کھانے کی دعوت دی جاتی ہے، کھانا سوت سے کھایا جاتا
 ہے۔ دعوت خوشی کے موقع پر ہوتی ہے۔ معلوم ہوا کہ حملہ آور قو میں خوشی خوشی بغیر کسی گھبراہٹ
 اور پریشانی کے حملہ کریں گی اور تمہیں ملیا میٹ کرنا انھیں محض کھانا کھانے کی طرح محسوس ہوگا۔
 اس دن تعداد میں کمی نہیں ہوگی۔ آبادی اور تعداد زیادہ ہوگی لیکن رعب اور دھاک نہ ہوگی۔ جیسے
 سیلاب میں جھاگ بے قیمت اور بے وزن ہوتی ہے۔ یونہی تمہارا معاملہ ہوگا۔ یہ حالات کیوں کر
 ظاہر پذیر ہوں گے۔ اس لیے وھن پایا جائے گا۔ فرمایا: دنیا کی محبت اور موت سے ڈر۔ جب وھن
 دولت اوڑھنا بچھونا بنایا جائے۔ ڈالرا اور ریال کو کعبہ مقصود بنایا جائے اور زندگی پر ایک سوچ
 غالب ہو جائے کہ صرف پیسہ ہی مشکل کشا اور حاجت روا ہے، پھر موت سے خوف محسوس ہوگا۔
 بزدلی غالب ہوگی۔ دل سے قوت، طاقت، ہمت، حوصلہ، ایمان اور ایمان کی دولت رخصت ہو
 جائے گی۔

درس قرآن نہ اگر ہم نے بھلایا ہوتا

یہ زمانہ، نہ زمانے نے دیکھایا ہوتا

آج ہر طرف مسلمان مشق ستم ہے، تڑپتے لاشے، بہتا خون، سسکتے بلکتے بچے، کثرت
 گردنیں، تارتار رہتی عزتیں اسلامیان عالم کی تصویر ہے۔ فلسطین، برما، کشمیر، شام، عراق،
 افغانستان، العرض وہ کونسا خطہ ہے۔ جہاں خونِ مسلم کی ارزانی نہیں۔

اے خاصہ خاصانِ رسل وقتِ دعا ہے

امت پہ تیری آکے عجب وقت پڑا ہے

جو دین بڑی شان سے نکلا تھا وطن سے

پر دلیں میں وہ آج غریب الغر با ہے

حضرت عبداللہ بن عباس رضی اللہ عنہما سے روایت ہے۔ نہیں ہوتی ظاہر خیانت کسی قوم میں مگر اللہ ان کے دلوں میں رعب ڈال دیتا ہے اور نہیں پھیلتا زنا کسی قوم میں مگر ان میں نفرت زیادہ ہو جاتی ہے، اور نہیں کم کرتی کوئی قوم ناپ تول مگر ان سے روزی کاٹ دی جاتی ہے۔ اور نہیں حکم کرتی کوئی ناحق مگر ان میں خون ریزی پھیل جاتی۔ اور نہیں توڑتی عہد کوئی قوم، مگر ان پر دشمن مسلط ہو جاتا ہے۔ خیانت، زنا، ناپ تول میں کمی، ناحق فیصلہ اور عہد توڑنا وہ گھناؤنے جرم ہیں کہ ان کا نتیجہ اور سزا قیامت تک مؤخر نہیں کیا جاتا، بلکہ فوراً دست بدستی اور نقد دیا جاتا ہے۔ کون سا جرم ہے کہ جس سے من حیث القوم آج ہمارا دامن داغدار نہیں۔ ان کا نتیجہ سرعام دیا جا رہا ہے۔ خیانت کے نتیجے میں قوم کی بزدلی واضح ہے۔ جس قوم پر مسلمانوں نے ایک ہزار سال تک حکومت کی، یہاں تک کہ خاندان غلاماں نے حکومت کی، آج ایک کشمیر کا مسئلہ حل نہیں ہو رہا۔ امریکہ ایک کال کرے تو پوری حکومت ڈھیر ہو جائے۔ ملک کے جس کو نے پر صاحب بہادر کادل چاہے حملہ کر کے تباہی مچادے۔ روز ڈرون حملے قوم کی بہادری کا نشان امتیاز ہے۔

زنا کے اسباب عام ہوتے جا رہے ہیں۔ آنکھوں کی بینائی زنا کاری سے ملوث ہے۔ میڈیا نے ابلیس اور شیطان کی اصلی ذریت کا کردار ادا کیا ہے۔ بنت حوا کو چنایا، جنسی آلے کے طور پر استعمال کیا، تشہیر کے لیے، بلیبل کے لیے، نمائش کے لیے، دکان کے لیے، کاروبار کے لیے، سیاست کے لیے، ڈرامے، گانے، باجے کے لیے، الغرض عورت کو اتنا استعمال کیا اور زنا کے اتنے دروازے کھلے کہ روز کی خبریں اور لگا تار عصت دریوں کی داستانیں اس کے اثرات اور ثمرات ہیں۔ نت نئی بیماریاں وجود میں آرہی ہیں۔ زنا کی وجہ سے ایڈز کی بیماری زبان زد خاص و عام ہے۔

ناپ تول میں کمی زوروں پر ہے۔ معیار اور مقدار دونوں مسائل درپیش ہیں۔ حق دار کو حق نہ دینا، پیسے زیادہ وصول کرنا اور مال کم دینا، یہ المیہ عام ہے۔ جس کا اثر یہ ہے کہ سب کچھ ہونے کے باوجود بھوک بڑھتی جا رہی ہے، اگرچہ نوٹوں کے انبار لگے ہیں۔ پھر ”ہل من مزید

“کی پکار آرہی ہے۔ کیوں نہ ہو، روزی سے برکت ختم ہوتی جا رہی ہے۔ گنتی اور تعداد میں کثرت ہے لیکن استعمال میں برکت نہیں۔

فیصلہ میں اگر انصاف کا خون کیا جائے، مظلوم کا خون نچوڑا جائے اور عدل مہنگے داموں نیلام کیا جائے۔ ظالم نوٹ کے زور پر دندناتا پھرے اور بے گناہ کو سرعام لٹکا یا جائے، تو خون خرابہ ہی ہوگا، دنگا فساد ہی ہوگا، حالات خراب سے خراب تر ہوتے جائیں گے۔ آج اردگرد کے ماحول پر نظر دوڑائیں۔ قتل و غارت گری کیوں عام ہے؟ وجہ یہ ہے کہ انصاف کو مفادات، رسومات اور سفارشی کی چیلوں اور کوڑوں نے نوج نوج کر عبرت کا نشان بنا دیا ہے۔

ہماری ہاں کھانے میں شاید زیادہ گندم کا رواج ہے لیکن حقیقت میں وعدہ خوری اس سے کہیں بڑھ کر ہے اور یہ کلچر کا حصہ بنتا جا رہا ہے کہ آج وعدہ کیا جاتا ہے اور دوسرے دن بغیر ڈکار کے ہی ہضم کر دیا جاتا ہے۔ شرم و حیا اور اخلاقیات کا جنازہ کب سے تیار ہے۔

وعدہ خوری کی سزا دشمن کا تسلط ہے آج یہود و ہنود ہماری صفوں کے اندر اپنے چیلوں کے ذریعے، کاروبار کے ذریعے ہمارے بازاروں میں، کلچر کے نام میں چینلز کے ذریعے ہمارے گھروں میں، تعلیم کے نام پر ہمارے تعلیمی اداروں میں گھسا ہوا ہے۔ اپنا تشخص اور امتیاز کھونے میں رات دن مصروف و مجو ہیں۔

حضور سید ہر دو عالم ﷺ نے فرمایا: **بَادِرُوا بِالْأَعْمَالِ فَتُنَا كَقَطْعِ اللَّيْلِ الْمَظْلَمِ يَصْبِحُ الرَّجُلُ مُؤْمِنًا وَيَمْسِي كَافِرًا وَيَمْسِي مُؤْمِنًا وَيَصْبِحُ كَافِرًا** [مسلم]

فتنوں سے پہلے اعمال بجالاؤ۔ جو اندھیری رات کے حصوں کی طرح ہوں گے کہ انسان صبح مومن ہوگا، تو شام کرے گا کافر ہو کر۔ اور شام کرے گا مومن ہو کر اور صبح کرے گا کافر ہو کر۔ دنیاوی سامان کے عوض اپنا دین فروخت کر دے گا۔

آج کا دن بلکہ یہی گھڑی بیش قیمت ہے۔ حالات جلدی پلٹنا کھاتے ہیں۔ وقت

بدلنے میں دیر نہیں لگتی۔ کیا سے کیا ہو جاتا ہے۔ کانوں کان خبر بھی نہیں پہنچتی۔ اس لیے کے فتنے آنے کو ہیں۔ حالات نہایت دگرگوں ہو جائیں گے۔ صبح ایک شخص مسلمان، شام کو کافر، شام کو مسلمان، صبح کو کافر ہوگا۔ آج دیکھا جائے تو ایک گھر کے اندر کتنے مذہب آگئے۔ باپ کا مذہب اور ہے تو بیٹے کا اور۔ ماں کا اور ہے تو بیٹی کا اور۔ شوہر کا اور تو بیوی کا اور۔ اور میں نے خود دیکھا کہ پیر کا مذہب اور ہے اور مرید کا اور۔ اس سے بڑی تباہی کیا ہو سکتی ہے کہ گھر گھر میں یہی بیماری گھس گئی ہے۔

یہ سارا کھیل تماشہ دنیائے داری کی وجہ سے ہوگا۔ عام انسان معمولی دنیاوی لالچ کی وجہ سے دین کو خیر آباد کہہ دے گا۔ مثلاً گرین کارڈ کے حصول میں کتنے لوگ مرزائی بن جاتے ہیں۔ زکوٰۃ سے بچنے کے لیے بینک میں اپنا مذہب تبدیل کھوا لیتے ہیں۔ بعض علماء رشوت لے کر غلط فتویٰ دیتے ہیں۔ عوام راشی بن کر حکام مرتشی حرام دھندہ کر لیتے ہیں۔ یہ سارے کام نہایت سرعت اور چابک دستی سے اپنائے جا رہے ہیں۔

حضور نبی کریم ﷺ نے فرمایا: اُس کی قسم جس کے قبضہ قدرت میں میری جان ہے۔ دنیا نہ جانے گی یہاں تک کہ لوگوں پر وہ دن آجائے گا۔ جب قاتل نہ جانے گا کہ کس جرم میں قتل کیا اور نہ مقتول کہ وہ کس جرم میں قتل کیا گیا۔ عرض کیا گیا۔ یہ کیسے ہوگا؟ فرمایا: فتنہ عامہ کی وجہ سے قاتل، مقتول دونوں دوزخ میں جائیں گے [مسلم]

مفتی احمد یار خان رضی اللہ عنہما نے اس کی تشریح میں فرمایا: اس فرمانِ عالی کا ظہور آج واضح طور پر ہو رہا ہے۔ بات بات پر کبھی، مچھر، کٹھمیل کی طرح انسان قتل کرائے جا رہے ہیں۔ جس کی وجہ یہ ہے کہ قاتلوں کو سزا نہیں ملتی تو مقتول کے وارثین ایک کے عوض دو تین مار دیتے ہیں۔ پھر وہ لوگ دو کے عوض دو چار کو۔ اگر عدالتوں سے سزا پوری پوری ملے تو جرموں کی جڑ کٹ جائے۔ رب تعالیٰ فرماتا ہے۔ ”ولکم فی القصاص حیوة“ اور تمہارے لیے قصاص میں زندگی ہے۔

یہ ایک حقیقت ہے کہ خرابی بڑھتی ہی جائے گی۔ درستگی اور سدھارنا پیدا ہوتا جائے گا۔ ہر آنے والا وقت اپنے دامن میں بگاڑ اور فساد لاتا رہے گا۔ جس کی خبر حضور نبی اکرم ﷺ نے خود ہی دی۔

حضرت زبیر بن عدی رضی اللہ عنہ سے روایت ہے کہ ہم حضرت انس بن مالک رضی اللہ عنہما کے پاس گئے تو ہم نے ان کا ایف کی شکایت کی جو ہم کو حجاج سے پہنچیں۔ فرمایا: صبر کرو۔ لا یتاٰ علیکم بزمان الا الذی بعدہ، اشر منہ حتی تلقوا ربکم سمیتہ، من نبیکم ﷺ [بخاری]

ترجمہ: نہیں آئے گا کوئی زمانہ مگر اس کے بعد والا زمانہ اس سے بدتر ہوگا۔ حتیٰ کہ تم اپنے رب سے ملو۔ یہ میں نے تمہارے نبی ﷺ سے سنا۔ سب سے بہتر حضور نبی کریم ﷺ کا زمانہ ہے۔ پھر جیسے وقت دور ہوتا جائے گا، خرابی آتی جائے گی۔ حضرت عمر بن عبدالعزیز رضی اللہ عنہ کا دور حجاج کے بعد آیا لیکن ہزار درجہ بہتر تھا۔ حضرت عیسیٰ علیہ السلام کا زمانہ اور حضرت امام مہدی رضی اللہ عنہ کا زمانہ خوب تر اور بہتر ہوگا حدیث پاک کا مطلب یہ ہے کہ اکثر زمانہ کا معمول یہی ہوگا۔ یعنی یہ حدیث پاک اکثریت وقت پر محمول ہے۔

جاری ہے۔۔۔۔۔



اسلام کا ضابطہ اخلاق

علامہ قاری سعید احمد ☆

بِسْمِ اللّٰهِ الرَّحْمٰنِ الرَّحِیْمِ

الحمد لله رب العلمين والصلاة والسلام على سيد الانبياء والمرسلين وعلى آله واصحابه اجمعين .

اخلاق کی تعریف: اخلاق، خلق کی جمع ہے۔ خلق ظاہری شکل و صورت کو کہتے ہیں۔ اور خلق طبعیت مزاج اور عادت کو کہتے ہیں۔ حسن اخلاق کی تعریف حضرت سیدنا عبداللہ بن مبارکؓ نے یہ فرمائی ہے کہ ”حسن خلق، وہ کشادہ روئی اور نیکی کو عام کرنا اور برائی سے رکنا ہے۔“ [ترمذی شریف، جلد ۲، ص ۲۱، مطبوعہ ضیاء القرآن]

مرقات میں علی بن سلطان محمد القاری نے حسن خلق کی تعریف یہ بیان فرمائی ہے۔ وہ لوگوں کے ساتھ معاملہ کرنے میں انصاف اور احکام پر عمل کرنے میں زور لگانے کا نام ہے۔ زیادہ واضح تعریف یہ ہے کہ شریعت کے جو احکام اور طریقت کے جو آداب اور حقیقت کے جو احوال سیدنا محمد ﷺ لے کر آئے ہیں، ان کے اتباع کو اخلاق کہتے ہیں۔ اس لیے جب ام المؤمنین عائشہ صدیقہؓ سے آپ ﷺ کے اخلاق کے بارے میں پوچھا گیا تو آپ رضی اللہ عنہا نے فرمایا۔ کان خلقه القرآن۔ یعنی آپ ﷺ کا اخلاق قرآن تھا۔

حسن اخلاق کی فضیلت:

- ۱۔ حضرت عائشہ رضی اللہ عنہا سے روایت ہے کہ میں نے رسول اللہ سے سنا کہ بے شک مومن رات کو تہجد پڑھنے والے کا درجہ پالیٹا ہے۔ [البوداؤد، حدیث نمبر ۹۸۷۹]
- ۲۔ حضرت ابو ذرؓ فرماتے ہیں کہ مجھے رسول اللہ ﷺ نے فرمایا: تم جہاں بھی ہو اللہ

☆ مدرس جامعہ زینت الاسلام، ترگ شریف (میائوالی)

تعالیٰ سے ڈرتے رہو۔ اگر گناہ ہو جائے تو اس کے بعد نیکی کرو۔ وہ اسے مٹا دی گی اور لوگوں سے اچھے اخلاق سے پیش آؤ۔ [ترمذی شریف، حدیث نمبر ۱۹۸]

۳۔ حضرت عائشہ صدیقہ رضی اللہ عنہا فرماتی ہیں کہ رسول اللہ ﷺ نے فرمایا۔ مومنوں میں سے سب سے زیادہ کامل ایمان والا وہ ہے جو ان میں سب سے اچھے اخلاق والا ہے اور اپنے گھر والوں کے لیے سب سے زیادہ نرم دل ہے۔ [ترمذی شریف، حدیث نمبر ۲۶۱۲]

اچھے اخلاق میں سے ہے کہ کسی پر بدگمانی نہ کی جائے۔ شرعی قاعدہ یہ ہے کہ ہر انسان بے قصور ہے جب تک اُس کا جرم کسی دلیل سے ثابت نہ ہو جائے۔ کسی انسان کو دیکھتے ہی اس کی شکل سے اندازہ لگانے کی کوشش کرنا اور تحقیق سے پہلے اس کے کسی ظاہری فعل کی وجہ سے فوراً بدگمان ہو جانا ایک بہت بڑی معاشرتی برائی ہے۔ اگر ہر انسان کو ایک شریف آدمی اور باعزت سمجھ کر اُس سے معاملہ کریں تو آپ کو معاشرے کا ایک کامیاب ترین ماہر نفسیات تسلیم کر لیا جائے گا۔ حضور ﷺ نے فرمایا: خوشخبری ہو اُسے جو اپنے عیب دیکھنے سے فارغ نہ ہو کہ دوسروں کے عیب دیکھتا۔

اللہ تبارک و تعالیٰ نے ارشاد فرمایا: اے ایمان والو! بہت سے گمانوں سے بچو، بے شک بعض گمان گناہ ہیں۔ اور عیبوں کی جستجو نہ کرو اور ایک دوسرے کی غیبت بھی نہ کرو۔ کیا تم میں سے کوئی یہ پسند کرے گا کہ وہ اپنے مردہ بھائی کا گوشت کھائے۔ سو تم انتہائی کراہت محسوس کرتے ہو۔ اور اللہ تعالیٰ سے ڈرتے رہو۔ بے شک اللہ تعالیٰ تو بہت قبول کرنے والا ہے۔ بے حد رحم فرمانے والا ہے۔ [الحجرات]

حسن ظن کے متعلق احادیث:

حدیث نمبر ۱۔ حضرت عبد اللہ ابن عمر رضی اللہ عنہ فرماتے ہیں کہ میں نے رسول اللہ ﷺ کو دیکھا۔ آپ ﷺ کعبہ کا طواف کر رہے تھے اور فرما رہے تھے۔ تو کتنا ہی پاکیزہ ہے اور تیری ہو کیسی پاکیزہ ہے۔ تو کتنا ہی عظمت والا ہے اور تیری کتنی ہی عظیم شان ہے۔ قسم ہے اُس

ذات کی جس کے قبضے میں محمد ﷺ کی جان ہے۔ اللہ تعالیٰ کے ہاں ایک مؤمن کی شان تیری شان سے بڑھ کر ہے۔ اس کا مال بھی، اس کا خون بھی اور یہ کہ ہم اس کے بارے میں اچھے گمان سے کام لیں۔ [ابن ماجہ، حدیث نمبر ۳۹۳۲]

حدیث نمبر ۲۔ حضرت ابو ہریرہ رضی اللہ عنہ رسول اللہ ﷺ نے فرمایا: بدگمانی سے بچو۔ بدگمانی سب سے جھوٹی بات ہے۔ ایک دوسرے پر کان نہ دھرو۔ ایک دوسرے پر تجسس نہ کرو۔ ایک دوسرے سے بڑھ کر بولی نہ دو۔ ایک دوسرے پر حسد نہ کرو۔ ایک دوسرے سے بعض نہ رکھو۔ اور ایک دوسرے سے بے وفائی نہ کرو اور اے اللہ کے بندو، آپس میں بھائی بھائی بن جاؤ [بخاری شریف، حدیث نمبر ۶۰۶۶]

زبان کو قابو میں رکھو:

۱۔ حضرت شیخ اکبر فرماتے ہیں کہ آپ ﷺ نے فرمایا کہ لوگ اپنی زبان درازی کی وجہ سے ناک کے بل گرائے جائیں گے۔ بعض حکما فرماتے ہیں۔ کہ کوئی چیز زبان سے زیادہ قید کی حق دار نہیں۔ اللہ تعالیٰ نے اسے دو ہونٹوں اور پھر دو دانتوں کے ذریعے پابند کیا ہے پھر بھی دروازے توڑ دیتی ہے اور فضول بکنے لگتی ہے۔ حضرت محمد ﷺ نے فرمایا: جو بھی اللہ تعالیٰ اور آخرت کے دن پر ایمان رکھتا ہو۔ وہ اچھی بات کہے یا پھر چپ رہے۔ [مسلم شریف۔ حدیث نمبر ۱۷۳]

۲۔ حضرت عبداللہ بن عمر رضی اللہ عنہ سے روایت ہے کہ رسول اللہ ﷺ نے فرمایا کہ مسلمان وہ ہے جس نے مسلمانوں کو اپنی زبان اور ہاتھ سے محفوظ رکھا۔ [بخاری شریف۔ حدیث نمبر ۱۱]

۳۔ حضرت سہل بن سعد رضی اللہ عنہ سے روایت ہے کہ فرمایا رسول اللہ نے جو شخص مجھے دو چیزوں کے درمیان والی چیز زبان اور دو ناگوں کے درمیان والی چیز یعنی شرمگاہ کی ضمانت دے۔ تو میں اُس کو جنت کی ضمانت دیتا ہوں۔ [بخاری شریف۔ حدیث نمبر ۶۲۷۴]

لوگوں سے محبت اور شفقت:

اللہ تعالیٰ رحمان ورحیم ہے۔ اللہ کریم کے محبوب ﷺ رحمۃ العلمین ہیں۔ حضرت ابو بکر صدیق رضی اللہ عنہ کے بارے میں آپ نے فرمایا: میری امت میں سے، میری امت پر سب سے زیادہ رحم کرنے والا ابو بکر رضی اللہ عنہ ہے۔ [ترمذی شریف حدیث نمبر ۲۴۲۱]

۱۔ حضرت ابو ہریرہ رضی اللہ عنہ نے نبی کریم ﷺ سے روایت کیا ہے کہ فرمایا: اچھا بول بھی صدقہ ہے۔ [بخاری شریف۔ ۲۹۸۹]

۲۔ حضرت جریر بن عبداللہ رضی اللہ عنہ سے روایت کرتے ہیں کہ رسول اللہ ﷺ نے فرمایا: جو لوگوں پر رحم نہیں کرتا، اُس پر رحم نہیں کیا جاتا۔ [مسلم شریف۔ حدیث نمبر ۶۰۳۰]

۳۔ حضرت عبداللہ بن عمرو رضی اللہ عنہما روایت کرتے ہیں کہ رسول اللہ ﷺ نے فرمایا: رحم کرنے والوں پر رحمان رحم کرتا ہے۔ جو زمین پر ہیں تم اُن پر رحم کرو، جو آسمان میں موجود ہے وہ تم پر رحم کرے گا۔ [ابوداؤد شریف۔ حدیث نمبر ۴۹۴۳]

۴۔ حضرت ابن عباس رضی اللہ تعالیٰ عنہما روایت کرتے ہیں کہ رسول اللہ ﷺ نے فرمایا: وہ ہم میں سے نہیں جس نے ہمارے چھوٹے پر رحم نہ کیا ہو اور بڑے کا احترام نہیں کیا اور نیکی کا حکم نہیں دیا اور بُرائی سے منع نہیں کیا۔ [ترمذی شریف۔ حدیث نمبر ۹۲]

حسد نہ کرو:

کسی پر اللہ کا انعام دیکھ کر جلنا اور انعام کے زوال کی آرزو کرنا حسد ہے۔ حسد کرنے والا اگلے کا کچھ نہیں بگاڑ سکتا مگر اپنے اعمال اور نیکیوں کو ضرور برباد کر لیتا ہے۔

۱۔ حضرت ابو ہریرہ رضی اللہ تعالیٰ عنہ نے نبی کریم ﷺ سے روایت کیا ہے کہ فرمایا: حسد سے بچو! حسد نیکیوں کو اِس طرح کھا جاتا ہے جیسے آگ ایندھن کو کھا جاتی ہے۔ [ابوداؤد شریف۔ ۴۹۰۳]

یعنی حسد اور بُعْض ذریعہ بن جاتا ہے نیکیوں کی بربادی کا، یعنی حاسد ایسے کام کر بیٹھتا ہے جس سے نیکیاں ضبط ہو جائیں یا حاسد و بُعْض والے کی نیکیاں محسود یعنی جس سے حسد کیا جاتا

ہے، اُس کو نیکیاں دی جائیں گی۔ حسد کرنے والائیکیوں سے خالی ہو جائے گا۔

۲۔ حضرت زبیر رضی اللہ عنہ فرماتے ہیں۔ فرمایا رسول اللہ ﷺ نے تم میں پچھلی امتوں کی بیماری سراپت کر گئی۔ حسد اور بُھص یہ مونڈ دینے والی ہے۔ میں نہیں کہتا کہ بال مونڈتی ہے، لیکن دین کو مونڈ دیتی ہے۔ [مشکوٰۃ شریف]

حسد کا بہترین علاج یہ ہے کہ اللہ کی رضا پر راضی رہا جائے۔ مزید علاج بھی ہو جائے گا اور نفس کی مخالفت اور اُس کی اصلاح بھی ہو جائے گی، اگر کچھ بھی نہ ہو سکے تو کم از کم حسد کا تقاضا اور مطالبہ پورا نہیں کرنا چاہیے، یعنی حسد میں آکر اگلے کے خلاف کوئی ایسا اقدام نہیں کرنا چاہیے یہ ایسا موذی مرض ہے کہ عوام سے لے کر خواص تک اس میں مبتلا ہو سکتے ہیں۔ اگر کسی نعمت کے زوال کی آرزو نہ کی جائے۔ مگر ویسی ہی نعمت کی اپنے لیے بھی تمنا کی جائے تو اُسے حسد نہیں کہتے۔ بلکہ رشک اور غبطہ کہتا ہیں۔ حسد ناجائز اور غبطہ جائز ہے۔

کسی کو گالیاں نہ دو:

حدیث نمبر ۱۔ حضرت ابن عباس رضی اللہ عنہما سے روایت ہے۔ فرماتے ہیں کہ دو آدمیوں کی رسول اللہ ﷺ کے زمانہ اقدس میں تکرار ہو گئی۔ ان میں سے ایک نے دوسرے کو گالی دی۔ اور دوسرا شخص چُپ رہا۔ حضور ﷺ بھی تشریف فرما تھے۔ جب دوسرے نے گالی کا جواب دیا۔ تو حضور نبی کریم ﷺ اُٹھ کھڑے ہوئے۔ آپ سے عرض کی گئی۔ یا رسول اللہ ﷺ آپ کیوں اُٹھ کھڑے ہوئے تو آپ نے فرمایا: فرشتے اُٹھ کھڑے ہوئے تو میں بھی اُن کے ساتھ اُٹھ کھڑا ہوا۔ بے شک یہ شخص جب تک چُپ رہا۔ فرشتے اُس پہلے گالی دینے والے شخص کو اُس دوسرے شخص کی طرف سے جواب دے رہے تھے۔ پس جب اُس نے جواب دیا تو فرشتے اُٹھ کھڑے ہوئے۔ [الادب المفرد۔ رقم الحدیث: ۴۱۹]

۲۔ حضرت ابو ہریرہ رضی اللہ عنہ حضور نبی کریم ﷺ سے روایت کرتے ہیں کہ آپ نے ارشاد فرمایا: دو گالیاں دینے والے جو کچھ کہتے ہیں اُس کا گناہ ابتدا کرنے والے پر ہوگا۔ جب تک

مظلوم شخص حد سے آگے نہ بڑھ جائے۔ [الادب المفرد، رقم الحدیث ۴۲۳]

گالی کی ابتدا کرنے والا گالی کا سبب ہے۔ پس وہ ظالم ہے اور جسے گالی دی وہ مظلوم ہوا۔ سو اگر مظلوم نے صبر کیا، کچھ نہ کہا، یا جواب گالی میں حد سے تجاوز کیا، اس طرح کہ گالی دینے میں اُس سے بڑھ گیا، تو اب مظلوم کا گناہ ظالم سے بڑھ جائے گا۔ بعض محدثین نے بیان کیا ہے کہ حد سے بڑھنے کی صورت میں دونوں پر گناہ ہے۔ ایک پر ابتدا کرنے کا اور دوسرے پر حد سے بڑھنے کا۔

۳۔ حضرت عیاض بن حمار رضی اللہ عنہ سے روایت ہے۔ فرماتے ہیں کہ رسول اللہ ﷺ نے ارشاد فرمایا: بے شک اللہ عز و جل نے میری طرف وحی فرمائی ہے کہ تم تو اضع اختیار کرو حتیٰ کہ کوئی ایک بھی دوسرے پر ظلم نہ کرے اور نہ کوئی ایک دوسرے پر فخر کرے۔ میں نے عرض کی۔ یا رسول اللہ ﷺ آپ اُس شخص کے متعلق کیا فرماتے ہیں۔ جو مجھے لوگوں کی جماعت میں گالیاں دے اور مجھ سے کم درجہ کا ہو۔ میں اُس کا (اُس کی گالی دینے میں) جواب دوں تو کیا اس میں مجھ پر کوئی گناہ ہے۔ آپ ﷺ نے ارشاد فرمایا: دو گالیاں دینے والے دو شیطان ہیں۔ دونوں بد زبان ہیں۔ اور دونوں جھوٹے ہیں۔ [الادب المفرد۔ رقم الحدیث ۴۲۸]

گالی دینا حرام و ظلم ہے۔ شیطانی کام ہے۔ گالی میں جھوٹ ہوتا ہے اور دینے والا ظالم سو اگر مظلوم جواباً گالی میں زیادتی نہ کرے تو وبال و گناہ گالی کی ابتدا کرنے والے پر ہے۔ اگر مظلوم صبر کرے، جواب نہ دے، تو یہ کمال تقویٰ و خوبی کی بات ہے۔
معاف کر دیا کرو:

انسان کے دل میں اگر کسی کے خلاف بُحس، ناراضگی اور لگت بازی موجود ہو تو یہ بات اللہ تعالیٰ اور اس کے بندے کے درمیان پہاڑ کی طرح حائل رہتی ہے۔ معاف کر دینا اور اصلاً اللہ کی رضا مندی پر راضی رہنا چاہیے۔ اسی پر صوفیا کا اجماع ہے کہ ”رضائی وصل ہے۔“
اللہ رب العزت ارشاد فرماتے ہیں۔ متقی وہ ہیں جو آسانی میں اور تنگی میں خرچ کرتے

ہیں۔ اور غصہ کو پی جاتے ہیں اور لوگوں سے درگزر کرتے ہیں اور اللہ تعالیٰ احسان کرنے والوں کو پسند فرماتا ہے۔ [ال عمران، ۱۳۴]

اللہ کریم سے اچھے اخلاق مانگو:-

نبی کریم ﷺ دعا فرمایا کرتے تھے۔ اَللّٰهُمَّ اِنِّىْ اَعُوْذُ بِكَ مِنْ مُنْكَرَاتِ
الْاِخْلَاقِ .

ترجمہ: اے اللہ مجھے بُرے اخلاق سے بچا۔

حضرت عائشہ صدیقہ رضی اللہ عنہا فرماتی ہیں کہ رسول اللہ ﷺ جب آئینہ دیکھتے تو
یہ دعا فرماتے۔ اَللّٰهُمَّ اَحْسَنْتَ خَلْقِيْ فَآخِسْنِ خَلْقِيْ .

ترجمہ: اے اللہ! تو نے میری صورت کو اچھا بنایا، میرے اخلاق کو بھی اچھا فرما
دے۔ تمت بالخیر

☆☆☆☆☆☆

حضرت خواجہ سدید الدین حذیفہ مرثی رضی اللہ تعالیٰ عنہ

محمد رمضان معینی تونسوی ☆

حذیفہ آپ کا نام، سدید الدین لقب ہے۔ مرعش مضافات دمشق، شام کے رہنے والے تھے۔ والد کا نام قنادہ تھا۔ حاجی نجم الدین لکھتے ہیں کہ: آپ کا نام سید بدر الدین ہے حذیفہ لقب ہے (مناقب الخوہین، مطبوعہ لاہور، ۱۹۸۷ء، ص ۷۰) مولانا حسن زمان حیدرآبادی دکنی (م ۱۳۲۸ھ/۱۳۲۹ھ) لکھتے ہیں کہ: مشائخ الشام حذیفہ بن قنادہ المرثی الانطاکی [القول المستحسن فی فخر الحسن، ص ۵۲۳]

حضرت خواجہ ابراہیم بن ادھم بلخی کے مرید و خلیفہ تھے۔ ”طبقات الصوفیہ“ میں لکھا ہے کہ: حضرت ابوالاحوص رحمہ اللہ فرماتے ہیں کہ میں نے پانچ ایسے لوگ دیکھے ہیں کہ ان جیسا آج تک نہیں دیکھا: حضرت ابراہیم بن ادھمؒ، حضرت یوسف بن اسباطؒ، حضرت حذیفہ بن قنادہؒ، حضرت ہیشم عیالیؒ اور حضرت ابویونس القوی رحمہم اللہ (ابوعبدالرحمن سلمی، مولف ”طبقات الصوفیہ“، ص ۴۳، مطبوعہ لاہور)

امام ابوالقاسم قشیری (پ ۳۷۶ھ، م ۴۶۵ھ) ”باب ورع“ میں تحریر کرتے ہیں کہ: میں نے شیخ ابوعبدالرحمن سلمی سے سنا، انھوں نے کہا ابوالعباس البغدادی نے کہا کہ انھوں نے جعفر بن محمد سے سنا کہ الجینید فرماتے تھے کہ میں نے سریؒ کو یوں فرماتے ہوئے سنا ہے۔ اپنے زمانہ میں چار پرہیزگار گزرے ہیں۔

۱۔ حذیفہ مرثی ۲۔ یوسف بن اسباط ۳۔ ابراہیم بن ادھم

☆ خانقاہ معلیٰ حضرت شاہ محمد سلیمان تونسویؒ سے وابستہ، سلسلہ چشت کے ساتھ بے پناہ عقیدت و محبت رکھنے والے، خصوصاً اپنے خانوادے سے۔ کتب تصوف کا خوبصورت ذخیرہ رکھتے ہیں۔

[رسالہ قشیریہ اردو، ص ۲۶۸، ۲۶۹ مترجم ڈاکٹر پیر محمد حسن، مطبوعہ اسلام آباد]

امام ابوالقاسم قشیری شافعی تحریر کرتے ہیں کہ: میں نے محمد بن الحسین سے سنا کہ منصور بن عبد اللہ نے ان سے کہا کہ ابوسعدان التاہراتی فرماتے ہیں کہ میں نے حذیفہ معرشیؓ کو فرماتے ہوئے سنا۔ [حذیفہ معرشیؓ، ابراہیم بن ادھمؓ کی صحبت میں رہ چکے ہیں اور انہوں نے ان کی خدمت کی] جب ان سے پوچھا گیا کہ آپ نے ابراہیمؓ میں کوئی بات سب سے زیادہ عجیب دیکھی تو فرمایا۔ ہم مکہ معظمہ کی راہ پر جا رہے تھے۔ کئی دنوں تک ہمیں کھانا نہ ملا، پھر کوئی بچہ تو ایک ویران مسجد میں قیام کیا۔ ابراہیم بن ادھمؓ نے میری طرف دیکھا، کہا اے حذیفہ: میں تجھ پر بھوک کے آثار دیکھ رہا ہوں، میں نے عرض کی کہ حضور ایسا ہی ہے، پھر فرمایا: دوات اور کاغذ لاؤ۔ میں لے آیا۔ آپ نے اس پر لکھا۔

بسم اللہ الرحمن الرحیم

اے اللہ! ہر حالت میں تو ہی ہمارا مقصود ہے اور ہر بات میں تمہاری ہی طرف اشارہ ہوتا ہے۔ میں تمہاری تعریف کرنے والا شکر گزار اور تمہیں یاد کرنے والا ہوں۔ میں بھوکا ہوں، پیاسا ہوں اور ننگا ہوں، یہ چھ صفات ہیں۔ جن میں سے پہلی تین کا تو میں ضامن ہوں اور باقی آدھے کا اے خدا تو ضامن بن۔ (اے خدا) تمہارے سوا کسی اور کی تعریف کرنا ایسا ہے جیسے دوزخ کی آگ میں گھسنا، لہذا تو اپنے بندے کو اس آگ میں پڑنے سے بچالے، اور میرے نزدیک دوزخ اور بھیک مانگنا ایک ہی بات ہے۔ کیا آپ مجھے آگ میں پڑنے کی تکلیف سے نہیں بچائیں گے؟

اس کے بعد آپ نے یہ رقعہ مجھے دیا اور فرمایا۔ جاؤ غیر اللہ سے دل نہ لگاؤ اور جو شخص تمہیں سب سے پہلے ملے، اُسے یہ رقعہ دے دو۔ میں ان کے فرمان کے مطابق نکل گیا۔ پہلا شخص جس سے میری ملاقات ہوئی ایک ایسا شخص تھا جو شجر پر سوار تھا۔ میں نے وہ رقعہ اسے دے

دیا۔ اس نے وہ رقعہ لے لیا اور رونے لگا۔ کہنے لگا اس رقعہ کا لکھنے والا کہاں ہے؟ میں نے جواب دیا فلاں مسجد میں ہے۔ پھر اُس نے مجھے چھ سو دینار دیے۔ اس کے بعد مجھے ایک اور شخص ملا جس سے میں نے پوچھا کہ یہ خچر والا آدمی کون ہے؟ اس نے کہا یہ عیسائی ہے۔ پھر میں ابراہیم بن ادھم کے پاس چلا آیا۔ اور سارا قصہ بیان کر دیا۔ فرمانے لگے اس تھیلی کو ہاتھ نہ لگانا کیونکہ وہ ابھی آئے گا ایک گھنٹہ ہی گذرنا تھا وہ عیسائی آپہنچا ابراہیم بن ادھم کے سر کو بوسہ دیا اور مسلمان ہو گیا۔ (رسالہ قشیر یہ اردو ص ۳۶۲، ۳۶۳)

خواجہ امام بخش مہارویؒ (م ۱۳۰۰ھ) لکھتے ہیں کہ ”مرعش“ کے میم پر زبر، راپر جزم، عین پر زبر اور شین پر کسرہ ہے۔ بعض نے عین کی بجائے عین لکھا ہے۔ مرعش دمشق کے مضافات میں ایک چھوٹے سے قصبہ کا نام ہے (مخزن چشت اردو، ص ۱۵۳)

آپ طویل مدت تک حضرت ابراہیم بن ادھمؒ کی خدمت میں رہے اور آپ کو خرقہ خلافت بھی انھوں نے عطا کیا تھا۔ (سیر الاولیاء، فارسی، مطبوعہ دہلی) ”تحمیۃ الحق“ میں لکھا ہے کہ امام شافعیؒ کو خلافت کا خرقہ آپ سے ہی عطا ہوا تھا۔ یہ بات بھی مشہور ہے کہ آپ نے امام رضاؒ سے خرقہ خلافت حاصل کیا تھا۔ تمام دوستوں میں حضرت ابراہیمؒ کی خصوصی دوستی اور تعلق آپ کے ساتھ تھا اور حضرت ابراہیمؒ نے وہ تمام باطنی نعمتیں جو حضرت الیاسؒ، حضرت خضرؒ، امام باقرؒ اور حضرت فضیلؒ (م ۱۸۷ھ) سے حاصل کی تھیں، آخر عمر میں حذیفہ کے حوالے کر دیں اور وہ نعمتیں آپ سے آج تک سلسلہ چشتیہ بیشتیہ میں بطور معمول چلی آرہی ہیں۔ آپ کا وصال ۴۲۰ شوال اور بقول بعض ۱۲ شوال ۲۵۲ھ کو ہوا، مگر آداب الطالبین میں ۲۵ شوال مذکور ہے۔ (مخزن چشت اردو، ص ۱۵۴) آپ نے تصوف پر کئی کتب بھی تصانیف کی تھیں (مخزن چشت اردو، ص ۱۵۳، مطبوعہ فیصل آباد)

سیر الاقطاب کے مصنف الہ دیہ بن عبد الرحیم چشتی صابری تحریر کرتے ہیں کہ: آپ بہت بڑے فقیہ عالم اور عامل سلوک تھے۔ علم سلوک میں آپ کی کچھ تصانیف ہیں (سیر الاقطاب

اردو، ۷۰) آپ نے شادی نہیں کی تھی (مرآة الاسرار، اردو، ص ۷۳)

صاحب مرآة الاسرار تحریر کرتے ہیں ہیں کہ: آپ سفر و حضر میں حضرت خواجہ ابراہیم بن ادھم کی خدمت میں رہتے تھے۔ آپ نے اپنے وقت کے تمام مشائخ سے فیض حاصل کیا ہے آپ کی کرامات اور کمالات بے شمار ہیں۔ امام یافعی نے ”روضۃ الاحباب“ اور ”روضۃ الریاحین“ میں آپ کے احوال اور کرامات میں اکثر حکایات نقل کی ہیں۔ (مرآة الاسرار اردو، ص ۳۰۵)

مرآة الاسرار میں لکھا ہے کہ:

امام یافعی نے ”روضۃ الاحباب“ اور ”روضۃ الریاحین“ میں آپ کی احوال اور کرامات میں اکثر حکایات نقل کی ہیں۔ (مرآة الاسرار، ص ۳۰۵)

میر عبد الواحد بلگرامی تحریر کرتے ہیں کہ: آپ حضرت ابراہیم بن ادھم کے مرید و خلیفہ ہیں۔ آپ کو علم میں کمال حاصل تھا علم سلوک میں آپ کی بکثرت تصانیف ہیں۔ آپ نے بڑی ریاضتیں اور مجاہدے کیے، فاقہ کشی اور مقلسی کے رنگا رنگ مناظر دیکھے، آپ مشائخ کبار کے سرتاج تھے، اس زمانہ کے تمام اہل معرفت کی توجہ حضرت حذیفہ معشری کی جانب تھی۔ تیس سال تک آپ کا وضو مسوائے ضرورت شرعیہ کے نہ ٹوٹا۔ (سبع سنابل ص ۴۱۵)

وصال مبارک: ”کتاب الثقات“ جلد ۸، میں ابن حبان تحریر کرتے ہیں۔ ”حذیفہ بن قتادة المرعشی من العباد یروی عن ابی اسحاق الفزاری ممن لا یکل الا الحلال المحض سکن انطاکیہ روی عنه یوسف بن اسباط حدثنی عمر بن عبد اللہ الہجری بالابة حدثنا عبد اللہ بن حبیق قال مات حذیفہ المرعشی سنة سبع و مائتین.. (کتاب الثقات ابن حبان، جلد ۸، ۲۱۵، ۲۱۶) حذیفہ بن قتادہ معشری وہ عبادت گزار بندوں میں سے ہیں۔ روایت کرتے ہیں وہ ابواسحاق فزاری سے یہ ان ہستیوں میں سے ہیں خالص رزق حلال کا التزام کرتے تھے۔ انطاکیہ سکونت پذیر ہو گئے۔ روایت کیا یوسف بن اسباط نے ان سے عمرو بن عبداللہ الحمری نے، حذیفہ معشری نے ۲۰ھ میں وصال فرمایا۔

علامہ الجوزی لکھتے ہیں کہ۔ توفی سبعة و مائتین (صفحة الصفوة عربی، جلد ۴، ص ۲۷۰) آپ کی وفات ماہ شوال کی چودہ تاریخ کو ہوئی لیکن سال وصال معلوم نہیں ہو سکا۔ ”مرآة الاسرار“ سال تالیف ۱۰۴۵ھ تا ۱۰۶۵ھ، ص ۳۰۶ مولف شیخ عبدالرحمن چشتی صابری پ۔
 (۱۰۰۵ھ-۱۰۹۳ھ)

صاحب ”سیر الاقطاب“ تحریر کرتے ہیں کہ: آپ کا وصال ۲۴ شوال ۲۵۲ھ میں ہوا آپ کی تاریخ وفات قطب زمان لکھی ہے۔ (مرآة الاسرار، اردو، ص ۷۳) راقم الحروف محمد رمضان معینی عرض کرتا ہے کہ قطب زمان کے اعداد ۲۰۹ بنتے ہیں قطب کے ۱۱۱، اور زمان کے ۹۸،،، فارسی کتاب میں قطب الزمان تحریر ہے۔

حاجی نجم الدین لکھتے ہیں کہ مختصر مجمع الاحباب میں لکھا ہے کہ ان کا وصال ۲۰۷ھ میں ہوا۔ حضرت خواجہ حذیفہ مرعشی کے مزار مبارک کے بارے میں حقیقی طور پر علم نہیں۔ (مناقب الحجو بین اردو، ص ۷۰)

ڈاکٹر پیر محمد حسن آپ کے بارے میں تحریر کرتے ہیں کہ: حذیفہ بن قنادہ المرعشی۔ ان کا شمار تابعین ۲۰۷ھ میں ہوتا ہے۔ ۲۰۷ھ میں وفات پائی۔

(صفحة الصفوة جلد ۴، ص ۲۳۲، ۲۳۳ مولف عبدالرحمن بن الجوزی (م ۵۹۷ھ) طبع دائرة المعارف دکن ہند، بحوالہ حواشی ”رسالہ قشیریہ“ ص ۷۲، طبع سوم ۱۹۹۵ء، مطبع ادارہ تحقیقات اسلامی، اسلام آباد)

ملفوظات:

۱۔ حذیفہ مرعشی فرماتے ہیں اخلاص یہ ہے کہ بندے کے ظاہر و باطن میں اعمال کی یکسانیت ہو۔ (رسالہ قشیریہ اردو، ص ۴۱۵)

۲۔ درویش کو خالی ہاتھ، خالی پیٹ اور (دنیا سے) خالی دل ہونا چاہیے۔ (سبع سنابل، ص ۴۱۵)

- ۳۔ دنیا داروں سے فرمایا: اگر تمہاری صحبت نے مجھے پر اثر کیا تو میں راہِ فقراء سے ڈنگا جاؤں گا اور مجھے درویشوں کے روبرو شرمندہ ہونا پڑے گا۔ (سبع سنابل، ص ۴۱۵)
- ۴۔ اے اہل دنیا اگر تم میری صحبت میں آنا اور میرے پاس بیٹھنا چاہتے تو دنیا کو چھوڑ دو اور درویشی اختیار کرو۔ تمہیں اس وقت میں اپنی مجلس میں جگہ دوں گا۔ (سبع سنابل ص ۴۱۵)
- ۵۔ اگر کوئی قسم سے کہے کہ اے حذیفہ! تیرا عمل اس شخص جیسا نہیں ہے جسے یوم الحساب پر ایمان ہو تو میں اسے کہوں گا تو سچا ہے۔ تجھے قسم کے کفارے کی ضرورت نہیں۔ (طبقاتِ امام شعرانی، ص ۱۵۵)
- ۶۔ اگر تجھے اس کا خوف نہیں کہ اللہ تعالیٰ تجھے بہترین اعمال کے باوجود عذاب بھی دے سکتا ہے۔ پھر ٹو ہلاک ہونے والا ہے۔ (طبقاتِ امام شعرانی، ص ۱۵۵)
- ۷۔ اچھے اعمال میں مجھے سب سے عزیز عمل گھر بیٹھنا لگتا ہے۔ اگر میرے پاس کوئی تدبیر ایسی ہوتی تو فرائض کی ادائیگی کے لیے گھر سے باہر جانا چھوٹ جاتا تو میں ضرور اس تدبیر پر عمل کرتا۔ (طبقاتِ امام شعرانی، ص ۱۵۵)
- ۸۔ اگر مجھے یہ اندیشہ نہ ہوتا کہ کسی بھائی سے ملاقات میں تصنع اور بناوٹ کرنی پڑتی ہے تو میں ضرور اس بھائی سے ملتا لیکن تصنع سے بچنا ضروری ہے۔ لہذا اسے میرا سلام ہی پہنچا دیتا۔ (طبقاتِ امام شعرانی، ص ۱۵۵)
- ۹۔ اپنے آپ کو بدکاروں اور کمینوں سے دور رکھو اگر تم ان کا رخ کرو گے تو وہ گمان کریں گے کہ تم ان کے کاموں سے خوش ہو۔ (سیر الاولیاء، ص ۱۱۵)
- ۱۰۔ درویش کو خالی ہاتھ، خالی پیٹ اور خالی دل ہونا چاہیے۔ اگر تم کسی درویش کے ہاتھ پر درہم دیکھو تو اس کے قریب مت پھٹکو۔
- ۱۱۔ اہل دنیا سے فرماتے: دنیا کو چھوڑ دو اور درویشی اختیار کرو۔
- ۱۲۔ درویش کی غذا صرف لا اللہ الا اللہ ہے۔

۱۳۔ بُرے لوگوں کے تحائف قبول نہ کرو اگر تم نے ان کو قبول کیا تو وہ سمجھیں گے شاید ہم نے ان کے اعمال و عادات کو بھی قبول کر لیا ہے۔

۱۴۔ اگر تجھے اس بات کا ڈر نہ ہو، کہ اللہ تعالیٰ تجھے سب سے افضل عمل کے بدلے عذاب دے گا تو تو ہلاک ہو جائے گا۔

حذيفة بن قتادة المرعشي، عبد الله بن حبيق قال قال حذيفة
 ألم تخش أن يعذبك على أفضل عملك فانت هالك وقال حذيفة لو
 نزل علي ملك من السماء يخبرني أني لا أرى النار بيعيني وانبي أ
 صبر الي الجنة الا اني اقف بين يدي ربي تعالي يسائلني ثم اصبر الي
 الجنة لقلت لا اريد الجنة ولا اقف ذلك ذلك الموقف ولا جاني رجل
 فقال لي والله الذي لا اله الا هو ما عملك عمل من يومن بيوم الحساب
 لقلت له يا هذا الا تكفر عن يمينك فانك لم تحنت - وسمعت حذيفة
 يقول انبي لا استغفر الله من كلامكم اذا خرجتم من عندي خمسين مرة
 قال ابن حبيق وقال لي حذيفة انما هي اربعة عينك ولسانك وقلبك
 فانظر عينك لا تنظرهما الي ما لا يحل لك وانظر لسانك لا تقل به شيئا
 يعلم الله خلافه من قلبك وانظر قلبك لا يكن فيه غل ولا دغل على
 احد من المسلمين وانظر هواك لا تهوى شيئا فما لم تكن فيك هذه
 الاربعة الخصال فالرماد على راسك (۲۶۸)

موسى بن المعلى قال قال حذيفة يا موسى ثلاث خصال ان
 كن فيك لم يتزل من السماء خير الا كان لك فيه نصيب يكون عملك
 لله عز وجل وتحب للناس ما تحب لنفسك وهذه الكسرة تحر فيها ما
 قدرت۔

عن عبد الله بن عيسى الرقي قال قال لبي حذيفة هل لك ان اجمع لك الخير كله في حرفين قلت و من لى بذلك قال مداراة الخير من حله و اخلاص العمل لله عز و جل حسبك-

يوسف بن اسباط قال قال لى حذيفة المرعشى ما اصيب بمصيبة اعظم من قساوة قلبه - قال يوسف و قال حذيفة كان يقال اذا رايتم الرجل قد جلس وحده فانظر والاى شئى جلس فان كان جلس ليجلس اليه فلا تجلسوا اليه-

عن بشر بن الحارث قال سمعت المعافى بن عمران يقول كان عشرة ممن مضى من اهل العلم ينظرون فى الحلال النظر الشديد لا يدخلون بطونهم الا ما يعرفون من الحلال والا استعفو التراب منهم حذيفة المرعشى فلا و قال ما اعلم منا عمال البر افضلك من لزومك بيتك ولو كانت لك حيلة لهذه الفرائض لكان ينبغى لك ان تحتال لها (٢٦٩ ، ٢٤٠)

عبد الله بن حبيق قال قال حذيفة المرعشى اياكم و هدايا الفجار والسفهاء فانكم ان قبلتموها ظنوا انكم قد رضيتهم-

بشر بن الحارث قال كتب حذيفة الى يوسف بن اسباط ، يا اخى انى اخاف ان يكون بعض محاسننا اضر علينا فى القيامة من مساوئنا-

قال و كتب اليه ايضاً لا حتى تكون فى موضع اذا جئت الى البقال فقلت اعطني مطهرتك قال هات كساءك ابن ابى درداء قال قلت لحذيفة اوصنى قال انظر خبزك من اين تاكل ولا تجالس من

يرخص لك ويطيك ثم قال ان اطعت الله في السر اصلح قلبك شيت
او ابيت-

نہان بن المغلس قال اخبرني حذيفة بن قتادة المرعشي قال
كنت في المركب فكسر بنا قو قعت انا وامرأة على لوح من الواح
المركب فمكثنا سبعة ايام فقالت المرأة انا عطشى مسالت الله تعالى
ان يسقينا فنزلت علينا من السماء سلسلة فيها كوز معلق فيه ما
فشربت فرفعت راسي الى السلسلة فرايت رجلا جالسا في الهوا متربعا
فقلت من انت قال من الانس قلت فما الذي بلغك هذه المترلة قال
اخرت مراد الله عز وجل على هواي فاجلسني كما تراني لا تحفظ
الحذيفة مسندا و كان مشغول بالرياعة عن الرواية قد صحب الثوري و
توفي سنة سبع و مائتين (ص صفة الصفوة امام ابن جلد ۴، ص ۲۰۷)
ترجمہ

حضرت عبداللہ بن حبیب کے مطابق حضرت حذیفہؓ فرماتے ہیں اگر تمہیں اس بات
سے ڈر نہیں کہ اللہ تعالیٰ تمہیں تمہارے بہتر عمل پر عذاب دے سکتا ہے تو جاؤ۔

آپ ہی نے فرمایا: اگر آسمان سے فرشتہ اتر کر مجھے بتائے کہ میں آنکھوں سے جہنم کو
دیکھے بغیر جنت میں چلا جاؤں گا۔ ہاں اسی دوران اللہ کے سامنے سوال و جواب کے لیے کھڑا ہوں
گا اور پھر جنت میں بھیج دیا جاؤں گا تو میں کہوں گا کہ میں جنت میں نہیں جاؤں گا اور کھڑا ہونے کی
جگہ پر کھڑا نہ ہوں گا اور اگر کوئی آ کر مجھ سے کہے: اس اللہ کی قسم جس کے علاوہ کوئی معبود نہیں۔

تمہارے عمل اس جیسے نہیں جو قیامت پر ایمان رکھتے ہیں تو میں کہوں گا۔ ارے یہ
تمہاری قسم کا کفارہ نہیں بنے گا کیونکہ تم نے قسم نہیں توڑی۔ حضرت حذیفہ نے فرمایا کہ جب تم
میرے ہاں سے نکلے ہو تو تمہاری گھٹ گویا بنا پر اللہ سے پھر مزید بخشش مانگتا ہوں۔

ابن حنیف کہتے ہیں: حضرت حدیفہؓ نے مجھ سے کہا کہ یہ چار چیزیں ہیں:

- ۱۔ تمہاری آنکھ۔ ۲۔ زبان۔ ۳۔ خواہش ۴۔ دل۔
- آنکھوں پر نظر رکھو کہ ان سے اس چیز کی طرف نہ دیکھو جو تمہارے لیے حلال نہیں۔
 زبان کا دھیان رکھو اور اس سے وہ بول نہ نکالو کہ تمہارا دل اس کے خلاف دیکھ رہا ہو۔ خواہش پر
 دھیان دو کہ اس میں کسی شے کی طلب پیدا نہ ہونے دو۔ دل پر دھیان دو کہ اس میں کسی مسلمان
 کے خلاف دھوکہ اور کینہ نہ ہو، اور اگر تمہارے اندر یہ چار چیزیں نہیں ہیں تو تمہارے سر پر راکھ
 پڑے۔

موسیٰ بن معلیٰ فرماتے ہیں کہ حضرت حدیفہؓ نے فرمایا کہ اے موسیٰ! تین خوبیاں ایسی
 ہیں کہ اگر وہ تم میں ہوں تو آسمان سے اترنے والی ہر بھلائی میں تمہارا حصہ ہوگا۔ تمہارا ہر عمل اللہ
 کے لیے ہوگا اور تو لوگوں کے لئے وہی پسند کرے گا جو اپنے لیے پسند کرتا ہے اور جہاں تک ممکن ہو
 روٹی کے ٹکڑے پر گزارا کرو۔

عبداللہ بن عیسیٰ کہتے ہیں: حضرت حدیفہؓ نے مجھ سے کہا: کیا تم یہ چاہو گے کہ میں
 تمہارے لیے ہرنیکی دو حرفوں میں سو دوں؟ میں نے کہا: یہ کون کرے گا؟ انھوں نے کہا۔ حلال
 روٹی کی کوشش کرو اور خالص طور پر اللہ کے لیے کام کرنا تمہارے لیے کافی ہے۔

حضرت حدیفہؓ عمری فرماتے ہیں: اگر مجھے ایسا شخص ملے جو اللہ کے بارے میں صحیح
 بات پر مجھ سے ناراض ہو تو میں اس سے پیار کرنا لازمی سمجھوں گا۔ حضرت حدیفہؓ فرماتے ہیں:
 کسی بھی شخص کو کوئی ایسی مصیبت نہیں پہنچتی جو اس کے دل کی سختی سے بڑھ کر ہو۔
 حضرت حدیفہؓ فرماتے ہیں: کہتے ہیں کہ جب کوئی شخص اکیلا بیٹھا ہو تو دیکھو کہ وہ کیوں بیٹھا ہے؟
 اگر وہ لوگوں کے آنے کی خاطر بیٹھا ہے تو اُس کے پاس مت بیٹھو۔

حضرت معانی بن عمران کہتے ہیں: دس علم والے ایسے ہو گزرے ہیں جو حلال پر گہری
 نظر رکھتے ہیں، وہ اپنے پیٹ میں صرف وہ چیز ڈالتے ہیں جسے وہ حلال سمجھتے ہیں ورنہ مٹی اڑاتے

ہیں۔ جن میں سے حضرت حذیفہؓ ایک ہیں۔

فیض بن اسحاق کہتے ہیں: حضرت حذیفہ کے [سے] اکیلے پن اور اس کی برائی کا ذکر ہوا۔ اس پر انھوں نے فرمایا یہ چیز جاہل کے لیے نامناسب ہے، رہا عالم جو آنے والی چیز کو جانتا ہے تو اُس کے لیے نہیں۔

پھر فرمایا: میں نے نیکی کے کاموں میں سے گھر میں بیٹھنے سے بہتر کسی کام کو بڑھ کر نہیں دیکھا اور اگر ان فرضوں کے لیے تمہارے پاس کوئی بہانہ ہے تو ضروری ہے کہ اس کے لیے کوئی بہانہ تیار کرو۔

حضرت حذیفہؓ فرماتے ہیں: گناہگاروں اور بے وقوفوں کے تھے لینے سے رُک جاؤ۔ کیونکہ تمہارے قبول کر لینے پر وہ کہیں گے کہ تم اُن کے کام پسند کرتے ہو۔

حضرت حذیفہؓ نے یوسف بن اسباط کی طرف خط لکھا کہ اے بھائی! مجھے یہ ڈر ہے کہ ہماری کچھ خوبیاں قیامت کے دن ہماری برائیوں کے مقابلے میں زیادہ نقصان پہنچائیں گی۔ حضرت بشری فرماتے ہیں کہ انھوں نے انھیں یہ بھی لکھا تھا۔ بلکہ جب تک تم ایسے مقام پر نہ ہو جاؤ کہ سبزی بیچنے والے سے لوٹا مانگو تو وہ کہے کہ مجھے اپنی چادر دے دو۔

ابن ابوالدرداء کہتے ہیں: میں نے حضرت حذیفہؓ سے کہا مجھے کوئی وصیت کیجیے تو انھوں نے کہا: اپنی روٹی کے بارے میں غور کرو کہ کہاں سے کھاتے ہو۔ ایسے شخص کے پاس نہ بیٹھو جو تمہیں گنجائش دے کر کوئی چیز دے، پھر فرمایا: اگر تو چھپ چھپا کر اللہ کی فرماں برداری کرے گا تو وہ تمہارا دل صاف کر دے گا۔ خواہ تم چاہو یا نہ چاہو۔

نبہان بن مغلس فرماتے ہیں: مجھے حضرت حذیفہؓ نے بتایا: میں سواری پر سوار تھا کہ اسی دوران زین ٹوٹی تو میں اور ایک عورت سواری کے پالان کی تختی پر گر گئے۔ وہاں سات دن رکے رہے۔ اتنے میں عورت نے کہا مجھے پیاس لگی ہے، میں نے اللہ سے پانی کے لیے دعا کی جس پر آسمان سے ایک زنجیر اتری جس میں پانی کا لوٹا لٹکا تھا۔ اس نے پی لیا تو میں نے زنجیر کی طرف سر

اٹھایا۔ دیکھا تو ہوا کے اندر ایک شخص چارزانو بیٹھا تھا۔ میں نے پوچھا کہ تم کون ہو۔ اس نے کہا کہ انسان ہوں۔ میں نے پوچھا یہ مرتبہ کیسے ملا؟ اس نے کہا میں نے اپنی خواہش چھوڑ کر اللہ کی مرضی پوری کی۔ چنانچہ اسی نے مجھے بٹھایا ہے جسے تم دیکھ رہے ہو۔

حضرت حذیفہؓ کی کوئی روایت نہیں ملتی۔ وہ روایت کی بجائے عبادت کرتے تھے۔

حضرت ثوری کی صحبت میں رہے۔ ۲۰۷ھ میں فوت ہوئے (صفحة الصفوہ، جلد دوم، ص ۲۴۵ تا

۲۵۶ مترجم شاہ محمد چشتی سیالوی قصوری ناشر، ادارہ پیغام القرآن، لاہور، اشاعت ۲۰۱۲ء)

مکتوب:

آپ نے یوسف بن اسباط کو ایک مکتوب میں لکھا اے دوست بعد سلام کہ واضح ہو جس شخص کے نزدیک فضائل ترک گناہ سے زیادہ اہم ہوں وہ دھوکے میں ہے اور جس شخص نے قرآن مجید کو یاد کیا پھر اس میں کسی بات کی مخالفت کی تو گویا اس نے قرآن مجید سے تمسخر کیا۔

مزید حالات کے لیے ملاحظہ کریں۔

کتاب الثقات جلد ۸، ص ۲۱۵، ۲۱۶ مولفہ ابن حبان ہستی

۱۔ کتاب صفوۃ الصفوۃ، جلد ۴، ابن جوزی حافظ جمال الدین ابوالفرج عبدالرحمن (۰)،

ص ۲۴۲ تا ۲۴۳، ڈاکٹر غلام جیلانی برق علامہ ابن جوزی کی مذکورہ کتاب کے بارے میں لکھتے ہیں

کہ: کتاب صفوۃ الصفوۃ ابو نعیم اصفہانی کی حلیۃ الاولیاء کا اختصار ہے، اس میں بلاد و طبقات کے

لحاظ سے صوفیہ کے تراجم ہیں۔ (مورخین اسلام، ص ۶۵)

۲۔ سیر الاولیاء، میر خوردر کرمانی، ص ۱۱۵

۳۔ نجات الانس (سال تالیف ۸۸۳ھ) مولانا جامی، ص ۴۷، ذکر حضرت ابراہیم بن

ادھم میں عبارت ملاحظہ فرمائیں۔ ابراہیم ادھم علی بکار حذیفہ عمر شی سلم خواص ایک دوسرے کے

یار اور دوست ہیں۔ مترجم سید احمد علی چشتی نظامی، مطبوعہ اللہ والے کی قومی دکان، لاہور

۴۔ سبع سنابل، ص ۴۱۵

- ۵۔ سفیۃ الاولیاء دارالشکوہ قادری، بذیل تذکرہ ص ۸۶
- ۶۔ سیر الاقطاب شیخ الدیہ چشتی صابری،
- ۷۔ مرآة الاسرار [سال تالیف ۱۰۳۵ھ تا ۱۰۶۵ھ] شیخ عبدالرحمن چشتی صابری (پ ۱۰۰۵ھ م ۱۰۹۲ھ)، مترجم کپتان واحد بخش سیال چشتی صابری، ص ۳۰۵ تا ۳۰۶، اشاعت رجب ۱۴۱۲ھ، لاہور
- ۸۔ اقتباس الانوار، شیخ محمد اکرم براسوی،
- ۹۔ مطلوب الطالبین، قاضی محمد بلاق دہلوی
- ۱۰۔ مرآة ضیائی، مولانا رحمت علی ضیائی جے پوری
- ۱۱۔ شجرۃ الانوار، مولانا رحیم بخش فخری
- ۱۲۔ مخزنِ چشت، خواجہ امام بخش مہارویؒ۔ مترجم پروفیسر افتخار احمد چشتی، مطبوعہ فیصل آباد ۱۳۰۹ھ/۱۹۸۹ء
- ۱۳۔ مناقب الحوین، حاجی نجم الدین سلیمانی فتح پوری، مطبوعہ رام پور ۱۲۸۹ھ/۱۸۷۲ء،
- ص ۱۵۳
- تا ۱۵۴



گیا۔ ادب کی آخری حد عشق کا منتہی، حسن کی جولان گاہ!

ملائکہ عرشِ الہی سے آرہے اور سلام کے موتی نذر کر رہے ہیں، معامیرے کانوں میں ہچکیاں اُترنے لگیں۔ جسٹس بشیر الدین خان (چیف جسٹس صوبہ سرحد) رو رہے تھے۔ موصوف۔۔۔ مغربی پاکستان ہائی کورٹ کے جج تھے۔۔۔ مجھے ختم نبوت کی پاداش میں نظر بند کیا گیا تو میرے مرافعہ میں جسٹس شوکت علی کے ساتھ ڈیڑھ سٹیج کے سینئر جج تھے۔ میں اس سے پہلے انھیں کبھی ذاتی طور پر نہیں ملا تھا لیکن انھوں نے کراچی میں سماعت کرتے ہوئے ایڈووکیٹ جنرل سے کہا تھا۔

”ہم ایسے کسی فیصلے کے پابند نہیں؟ اور وہ کون سا فیصلہ جو مرزائیوں کو مسلمان قرار دیتا ہے، ختم نبوت مسلمانوں کے ایمان کا جزو ہے۔ ان کے بعد جو شخص نبوت کا دعویٰ کرتا ہے مفتری ہے اور جو اس کی نبوت کو مانتا ہے وہ اسلام سے خارج ہے۔“

جسٹس بشیر الدین کی ہچکیوں نے مجھے چونکا دیا۔ خود اس وقت میری آنکھوں میں آنسو تیر رہے تھے۔ وہ پلٹ کے آگے بڑھ رہے اور میں پلٹ کر مڑ رہا تھا۔ ایسا کیسی ہم ایک دوسرے کے روبرو ہو گئے۔ دیکھتے ہی بول اٹھے۔

”سب کچھ یہیں ہے اور کہیں کچھ نہیں، جو عشق تمہیں یہاں لایا۔۔۔ وہی عشق مجھے یہاں لایا ہے۔“

وہ باب جبریل سے حضرت فاطمہ رضی اللہ عنہا کے حجرہ کی طرف ہو گئے، میں ایک طرف ہو کے نفل پڑھنے لگا، سجدہ یہ تھا کہ

ع باقی ہے در اور جبین ہو چکی

☆☆☆☆☆☆☆☆

پیغامِ اقبالؒ

علامہ محمد اقبالؒ

نہ تحت و تاج میں ، نئے لشکر و سپاہ میں ہے
جو بات مردِ قلندر کی بارگاہ میں ہے

صنم کدہ ہے جہاں اور مردِ حق ہے خلیل
یہ نکتہ وہ ہے کہ پوشیدہ لا الہ میں ہے

وہی جہاں ہے ترا ، جس کو ٹو کرے پیدا
یہ سنگ و نشت نہیں ، جو تری نگاہ میں ہے

مہ و ستارہ سے آگے مقام ہے جس کا
وہ مُشَبَّہِ خَاکِ ابھی آوارگانِ راہ میں ہے

خبر ملی ہے خدایانِ بحرور سے مجھے
فرنگ رہ گزرِ سبیلِ بے پناہ میں ہے

تلاش اُس کی فضاؤں میں کر نصیب اپنا
جہاں تازہ مری آہِ صبح گاہ میں ہے

مرے کدو کو غنیمت سمجھ کہ بادۂ ناب
نہ مدرسے میں ہے باقی ، نہ خانقاہ میں ہے

مجلس دلائل الخیرات شریف

افتخار احمد حافظ قادری ☆

دروود و سلام ہی وہ وظیفہ واحد ہے جو بہر صورت قبول و منظور ہے۔ سرکارِ دو عالم ﷺ کی بارگاہِ اقدس میں دروود و سلام کا نذرانہ کسی بھی صیغہ میں پیش کیا جاسکتا ہے لیکن دروود و سلام کے بعض مجموعوں یا صیغوں کو اتنی مقبولیت و شہرت حاصل ہے کہ وہ دنیا کے کونے کونے پڑھے جانے لگے۔ انہی میں ایک گلدستہ دروود و سلام بنام ”دلائل الخیرات شریف“ بھی ہے، جسے قطبِ زمانہ، زینتِ اولیاء، عظیم شاذلی بزرگ سیدی محمد بن سلیمان الجزولی رضی اللہ عنہ نے تحریر فرمایا۔ اس کی وجہ تالیف یہ بیان کی جاتی ہے کہ ایک دفعہ حضرت سیدنا محمد بن سلیمان الجزولی و ضوفرمانے کے لیے کنویں پر تشریف لے گئے۔ لیکن اس وقت وہاں کوئی ایسی چیز میسر نہ تھی، جس کے ساتھ آپ کنویں سے پانی نکالتے۔ آپ اس حالت پریشانی میں تھے کہ اب کیا کریں کہ اچانک ایک لڑکی جو ایک اونچی جگہ سے یہ منظر دیکھ رہی تھی، اس نے آپ کا نام پوچھا، جواب سن کر اس لڑکی نے کہا: آپ وہی شخصیت ہیں جن کا ہر جگہ چرچا اور تعریف ہو رہی ہے اور صرف اس بات سے پریشان ہیں کہ کنویں سے پانی کس طرح نکالا جائے؟ تو اس لڑکی نے کنویں میں جیسے ہی اپنا لعاب ڈالا تو پانی کنویں سے اُبل کر باہر زمین پر آگیا۔ حضرت سیدنا محمد بن سلیمان الجزولی جب وضو سے فارغ ہوئے تو اس لڑکی سے کہا کہ میں تجھے قسم دیتا ہوں کہ تو مجھے بتا کہ تجھے یہ مقام کیسے حاصل ہوا؟

جس کے جواب میں اس لڑکی نے کہا کہ یہ مقام مجھے اس شخصیت کبریٰ پر کثرت کے ساتھ دروود پڑھنے کی وجہ سے حاصل ہوا ہے کہ جب آپ ﷺ جنگل میں سے گزرتے تو وحشی جانور تک آپ ﷺ کے دامنِ خیر و برکت سے لپٹ جاتے۔ جس پر آپ نے حلف اور قسم اٹھائی کہ وہ

☆ صوفیائے کالمین کے حالات سے بھرپور سفر ناموں کے تخلیق کار۔ دروود شریف کے حوالے سے نہایت وقیع کام کرنے والی شخصیت۔

آب درود پاک پر ایک کتاب تحریر کریں گے۔

حضرت سیدنا محمد سلیمان الجزولی نے کتاب دلائل الخیرات شریف بلا مغرب کے ایک شہر فاس جسے اولیاءوں کا شہر بھی کہا جاتا ہے، اس میں تحریر فرمائی۔ شہر فاس کے مدرسہ الصفارین میں آج بھی آپ کا رہائشی حجرہ معروف و مشہور ہے۔ جس کے بارے میں بیان کیا جاتا ہے کہ آپ نے اسی حجرہ مبارکہ میں دلائل الخیرات شریف تحریر فرمائی۔ بھم اللہ! بروز جمعرات 15 نومبر 2007ء اس حجرہ مبارکہ کی زیارت کا شرف حاصل ہوا اور تصاویر بھی بنا لیں۔ جو بندہ کی کتاب ”زیاراتِ مراکش“ میں موجود ہیں۔

حضرت علامہ مہدی الفاسی فرماتے ہیں۔ کہ نبی اکرم ﷺ کی ذات گرامی پر کثرت درود شریف پیش کرنے کی وجہ سے آپ کی قبر مبارک سے کستوری کی خوشبو آتی ہے۔ شہر مراکش کے قدیم حصے میں آپ کا مزار مبارک مشہور و معروف ہے اور لوگ دور دور سے آپ کے مزار مبارک کی زیارت کے لیے حاضر ہوتے ہیں۔ اور مراکش کے سات مشہور و اہم اولیائے کرام میں آپ کا شمار ہوتا ہے۔ حضرت سیدنا محمد بن سلیمان الجزولی رضی اللہ عنہ کے وصال کے 77 سال بعد سعد بن سلطان مراکش ابو العباس سلطان احمد المعروف بہ الاعرج کے حکم سے جب آپ کے جسد اطہر کو قبر مبارک سے نکالا گیا تو اتنا طویل عرصہ گزرنے کے باوجود درود و سلام کی برکت کی وجہ سے اُسی حالت میں تھا۔ جیسا وقت وصال اور مرد و زمانہ کے قطعاً کوئی آثار نمایاں نہ تھے۔ حتیٰ کہ آپ کے سر اور داڑھی مبارک کے خط بھی بالکل تر و تازہ تھے۔ حاکم وقت یا اس کے کہنے پر کسی شخص نے جب آپ کے چہرہ انور کو دیکھا تو فوراً اس مقام سے خون ہٹ گیا اور جب اس نے انگلی اٹھائی تو خون پھر اپنی جگہ واپس لوٹ آیا جیسا کہ زندہ آدمی کے ساتھ ہوتا ہے۔ آپ کے جسد مبارک کو مراکش کے قدیم حصہ میں دفن کیا گیا اور اس پر ایک عمارت (روضہ) بھی تعمیر کی گئی۔ علامہ یفرنی فرماتے ہیں کہ سال 1133ھ میں خلیفہ مراکش نے آپ کے روضہ مبارک کو دوبارہ تعمیر کروایا اور سنگ بنیاد کے موقع پر ایک محفل کا انعقاد بھی ہوا۔ اسی طرح سلاطین مولائی اسماعیل اور محمد بن عبد

اللہ کے دور حکومت میں مزار مبارک کی توسیع کے علاوہ بعض حصوں کو دوبارہ تعمیر کیا گیا۔

الحمد للہ اس مقام مقدس پر ہمیں بھی حاضری کا شرف حاصل ہوا۔ مرکزی دروازہ سے داخل ہوں تو دائیں جانب ایک وسیع و عریض ہال ہے جو مراکشی فنِ تعمیر کا عظیم شاہکار نظر آتا ہے۔ اس ہال میں داخل ہوں تو بائیں جانب ایک کنارے پر صاحبِ دلائل الخیرات شریف حضرت سیدنا محمد بن سلیمان الجزولی کا پُر کیف و پُر انوار مزار مبارک موجود ہے۔ جس کی نورانی و روحانی کرنیں دنیا کے گوشے گوشے میں پھیل رہی ہیں۔ حضرت سیدنا محمد بن سلیمان الجزولی کا مزار مبارک انتہائی پُر کیف، معطر اور انوار و برکات کا مظہر ہے۔ آپ کی قبر مبارک چاروں اطراف مکمل طور پر بند ہے۔ اوپر ایک صندوق رکھا ہوا ہے جس پر انتہائی خوبصورت کڑھائی والا غلاف چڑھا ہوا ہے۔ شبِ جمعہ اس مقام پر اجتماعی طور پر دلائل الخیرات شریف کا بھی ورد ہوتا ہے۔ حضرت سیدنا محمد بن سلیمان الجزولی کے روضہ مبارک سے باہر نکلیں تو سامنے ایک صحن آتا ہے۔ جس میں ایک خوبصورت فوارہ لگا ہوا ہے، حاضرین تبرکاً اس کا پانی پیتے ہیں۔ مذکورہ صحن سے آگے کی طرف جائیں تو ہمارے حضرت سیدنا محمد بن سلیمان الجزولی کی مسجد کا مرکزی دروازہ آتا ہے۔ یہ مسجد وسیع رقبہ پر قائم ہے۔ روضہ مبارک کے پورے حصے یا کمپلیکس کو ضریح بن سیدی سلیمان اور الزاویہ الجزولیہ کے نام سے بھی یاد کیا جاتا ہے۔

حضرت سیدنا محمد بن سلیمان الجزولی کا سلسلہ نسب حضرت سیدنا امام حسن رضی اللہ عنہ سے ملتا ہے۔ آپ کو بے شمار القابات مبارکہ سے یاد کیا جاتا ہے۔ لیکن وہ لقب جو رسول اللہ ﷺ نے انھیں عطا فرمایا اس کے کیا کہنے!

حضرت شیخ خودار شاہ فرماتے ہیں کہ مجھے رسول اللہ ﷺ کی زیارت کا شرف حاصل ہوا۔ آپ ﷺ نے مجھ سے فرمایا کہ میں رسولوں کی زینت ہوں اور تم اولیا کی زینت ہو۔ دنیا کے دیگر ممالک کی طرح ہمارے وطن عزیز ہندوستان میں بھی ”دلائل الخیرات“ کثرت سے پڑھی جاتی ہے۔ یہ متبرک کتاب معروف سلاسل کے شیوخ کے اپنے وظائف میں بھی شامل

ہوتی ہے اور مریدین کو بھی اس کے پڑھنے کی تلقین فرماتے ہیں۔ ”دلائل الخیرات شریف“ کا انفرادی اور اجتماعی طور پر بھی ورد کیا جاتا ہے۔ یہ امر نہایت قابل ستائش و تحسین ہے کہ شہر کراچی میں اس نیک اور بابرکت کام کے لیے ایک مجلس بھی عرصہ سے قائم ہے۔ جس کا نام ”مجلس دلائل الخیرات شریف“ ہے، جس کے اہم اغراض و مقاصد میں ”دلائل الخیرات شریف“ کی قرأت، طباعت و اشاعت و بلا ہدیہ تقسیم و ترویج شامل ہے۔

”دلائل الخیرات شریف“ کی قرأت کے افتتاح کے لیے اللہ تبارک و تعالیٰ کے گھر کا انتخاب کیا گیا اور یہ عظیم سعادت کراچی کی مشہور زمانہ مسجد ”جامع مسجد آرام باغ“ کے حصہ میں آئی۔ بروز سوموار شریف ۱۹ صفر المظفر ۱۴۲۲ھ بمطابق ۱۴ مئی ۲۰۰۱ء، درود و سلام کی بابرکت مجلس کا افتتاح ہوا، جو بھم اللہ آج تک بغیر کسی ناغہ کے جاری و ساری ہے اور انشاء اللہ العزیز یہ بابرکت اور مقبول عمل جاری رہے گا۔ اس میں ہر طبق کے لوگ نہایت ذوق و شوق اور محبت سے شامل ہو کر حضور نبی اکرم ﷺ کی بارگاہ اقدس میں ہدیہ درود و سلام پیش کر کے ثواب اور برکت کے ساتھ ساتھ سکون قلب کی عظیم دولت سے سرشار ہوتے ہیں۔ جامع مسجد آرام باغ کراچی میں ہر روز بعد نماز عصر بارگاہ رب العالمین میں سیدی محمد بن سلیمان الجزولی رضی اللہ عنہ کے واسطے سے ایک عاجزانہ التجا پڑھی جاتی ہے۔ پھر تمام حاضرین مل کر اس دن کی حزب [منزل دلائل الخیرات شریف] پڑھتے اور سنتے ہیں اور مغرب کی اذان سے پہلے دعائے خیر و برکت کے ساتھ دُرد و سلام کی یہ بابرکت محفل اختتام پذیر ہوتی ہے۔

ہر قمری (چاند) ماہ کے پہلے اتوار کو قطب زمانہ صاحب دلائل الخیرات شریف حضرت سیدی محمد بن سلیمان الجزولی رضی اللہ عنہ کی یاد میں بعد از نماز مغرب نعت خوانی ہوتی ہے، اس کے بعد تمام حاضرین مل کر ایک مخصوص منقبت بارگاہ سیدی الجزولی رضی اللہ عنہ میں پیش کرتے ہیں۔ پھر خطاب ہوتا ہے جس کے اختتام پر دعا اور پھر لنگر شریف تقسیم کیا جاتا ہے۔

الحمد للہ! اس بندہ ناچیز کو کئی بلا و عریہ و اسلامیہ میں بزرگوں کے اعرااس میں شرکت کی

سعادت حاصل ہوئی لیکن آج تک کسی ایسے عرس میں نہ تو شرکت کی اور نہ ہی سنا کہ کسی مقام پر صاحب دلائل الخیرات شریف کا سالانہ عرس منعقد ہوتا ہے۔ یہ جان کر انتہائی دلی مسرت و راحت حاصل ہوئی کہ پاکستان کے شہر کراچی میں سیدی محمد بن سلیمان الجزولی رضی اللہ عنہ کا عرس منعقد ہوتا ہے۔ میری قلیل معلومات کے مطابق ایشیا و بلاذیر عربیہ میں صرف کراچی میں ہی مجلس دلائل الخیرات شریف کے زیر انتظام عرس منعقد ہوتا ہے۔ اب تک مجلس کے زیر انتظام ۱۳ سالانہ عرسوں کی تقریبات منعقد ہو چکی ہیں۔ ان سالانہ عرسوں کی تقریبات کا آغاز بیچ الاول شریف ۱۴۲۳ھ بمطابق ۲۰۰۲ء میں ہوا۔ اور بحمد اللہ یہ سلسلہ جاری و ساری ہے۔



جنگ نامہ منسوب بہ قاسم نامہ

مولانا شمس الدین اخلاصیؒ

بِسْمِ اللّٰهِ الرَّحْمٰنِ الرَّحِیْمِ

تبرک جستن بذکر خواجه توسوی غوثِ زمان قائم مقام شاہ سلیمان ادام اللہ تعالیٰ ظل اشادہ علی رؤس
المستر شدین الی یوم الدین۔

۲۷۱	۱۱۱	۲۷۱	۱۱۱
۲۷۲	۱۱۲	۲۷۲	۱۱۲
۲۷۳	۱۱۳	۲۷۳	۱۱۳
۲۷۴	۱۱۴	۲۷۴	۱۱۴
۲۷۵	۱۱۵	۲۷۵	۱۱۵
۲۷۶	۱۱۶	۲۷۶	۱۱۶
۲۷۷	۱۱۷	۲۷۷	۱۱۷
۲۷۸	۱۱۸	۲۷۸	۱۱۸
۲۷۹	۱۱۹	۲۷۹	۱۱۹
۲۸۰	۱۲۰	۲۸۰	۱۲۰
۲۸۱	۱۲۱	۲۸۱	۱۲۱
۲۸۲	۱۲۲	۲۸۲	۱۲۲
۲۸۳	۱۲۳	۲۸۳	۱۲۳
۲۸۴	۱۲۴	۲۸۴	۱۲۴
۲۸۵	۱۲۵	۲۸۵	۱۲۵

۲۸۶	سپردہ عناں با طریقتِ صفا	۲۸۶	نہادہ قدم بر پئے مصطفیٰ
۲۸۷	ہمہ کار اُو با فروع و اصول	۲۸۷	ہمہ قولی اُو با خدا و رسول
۲۸۸	دل از مایوی اللہ خلاص آمدش	۲۸۸	زِ بارِ خدا بارِ خاص آمدش
۲۸۹	بہ چشمِ یقین آید اُو را نظر	۲۸۹	مَلک اَز فلک ہر زمانِ جلوہ گر
۲۹۰	در افشاں بیانش گہے اَز کُخَر	۲۹۰	برو سامعاں چوں گس بر شکر
۲۹۱	گہ افراشتہ ہر دو دستِ دعا	۲۹۱	بہ چکشِ دو پنجش کلیدِ سما
۲۹۲	در افگندہ چنگِ آسماں را بہ جیب	۲۹۲	بر آورد را زِ نہانی زِ غیب
۲۹۳	بہ پاکسی رسید از ازل گوہرے	۲۹۳	ازو گوہرِ خاک را زیورے
۲۹۴	دریں کا رخ مینا دو قطبِ زمانہ یگاں	۲۹۴	ہموں ست قطبِ زمانہ یگاں
۲۹۵	دُوم آفتابے بہ روئے زمیں	۲۹۵	یومِ سعد از آسماں بریں
۲۹۶	فلکِ گشتہ ہم چوں زمیں خاکِ اُو	۲۹۶	شدہ شیرِ اُو صیدِ بُتراکِ اُو
۲۹۷	دمِ اَندَز تن ہر کہہ جاں آمدش	۲۹۷	زِ آمارہ نفسِ مسلمان شدش
۲۹۸	زِ بادِ دَمَش تزی گلِ رَوَز	۲۹۸	زِ خاکِ درش دلِ رَوَز
۲۹۹	کساں درش جاں باری کنند	۲۹۹	زِ گردِ درش سرمہ سازی کنند
۳۰۰	شہانِ زماں حلقہ در گوشِ اُو	۳۰۰	سراںِ زمیں باجِ بَرِ دَوشِ اُو
۳۰۱	بہ گراہے جاں رقیبِ طریف	۳۰۱	بہ بیماریِ دلِ طیبِ ظریف
۳۰۲	لپِ لعلِ اُو شکرِ اَیچتہ	۳۰۲	تکلمِ درو شیری آمیچہ
۳۰۳	ازاں شربتے ہم چو آبِ حیات	۳۰۳	رواں گساں بہرہ یابِ حیات
۳۰۴	بہ بابش کلاب اندِ ظلمانیان	۳۰۴	بہ خوانش زباں بندِ روحانیان
۳۰۵	سرے کش بہ زیرِ قدمِ گشتِ خاک	۳۰۵	سراسر زِ حرص و ہوا گشت
۳۰۶	تصرف بہ ملکِ ولایت کند	۳۰۶	ولایت بہ خلقِ عنایت کند
۳۰۷	بہر سرکہ از دے نگاہے رسد	۳۰۷	چو چترِ سلاطین کلاہے رسد

۳۰۸	زے چتر سلاطین کلا ہش بہ ست	۳۰۸	زے ملک دو عالم بگا ہش بہ ست
۳۰۹	سعادات اللہ بہ بخش آمدش	۳۰۹	بہ نامیکہ از اللہ بخش آمدش
۳۱۰	زمیں بود ویرانہ چوں خشک نہشت	۳۱۰	زے بے تخم پاشی و کا کشت
۳۱۱	زمیں گشت از دُگلشن و بوستاں	۳۱۱	رسید ابرِ عیساں زے ہندوستاں
۳۱۲	زے مشرق بہ مغرب شد آبش روان	۳۱۲	بہ تونسہ دروں باشش ہر زماں
۳۱۳	چو خضر از پی گمراہاں راہبری	۳۱۳	بود بیخ نوبت زن اسکندری
۳۱۴	رود والی ہند نامش دلیر	۳۱۴	چو مُلکِ سلیمان در آوزد زیر
۳۱۵	نصیب مساکین دہد یک بہ یک	۳۱۵	بہ اندرش ہرچہ باشد فلک
۳۱۶	بہ ہر کوشکے شاخ شد سانبان	۳۱۶	چو طوبائے جنت کہ بے گماں
۳۱۷	ازد ہر کسے بہرہ چیدہ بود	۳۱۷	بہ ہر خانہ جودش رسیدہ بود
۳۱۸	بہ روز پیش رسد بخرمنے	۳۱۸	بے کامد انروز تخم افلنے
۳۱۹	بہ فردوس اعلیٰ قرینش بود	۳۱۹	ہم اخلاصی خوشہ چین اش بود
۳۲۰	بہ دہ کز خودی جملہ آیم بردوں	۳۲۰	بیا ساقیا از مئی لعل گوں
۳۲۱	زے سز دردی و غم فراغت گزریں	۳۲۱	خراباتیاں را شوم ہم نشیں

-----جاری

تذکرہ اساتذہ کرام درس گاہ حضرت مولانا محمد علی مکھڑی

علامہ محمد اسلم ☆

حضرت مولانا محمد علی مکھڑی کی درس گاہ میں درس و تدریس کے فرائض انجام دینے والوں میں سے استاذ العلماء حضرت مولانا محمد امام غزالی کا اسم گرامی بھی شامل ہے۔ جن کا شمار اپنے وقت کے نامور اور مستند علما میں ہوتا تھا علاوہ ازیں وہ تقویٰ و طہارت کے اعلیٰ مقام پر بھی فائز تھے۔

ولادت: استاذ العلماء، محبت الفقراء حضرت علامہ مولانا محمد امام غزالی نے ٹمن [تخصیل تلہ گنگ، ضلع چکوال] کے ایک دور افتادہ گاؤں میں حافظ حکیم محمد میر عالم کے ہاں ۱۸۸۸ء کو ولادت باسعادت ہوئی۔ مولانا موصوف کے آباؤ اجداد موضع سبز پیر، نزد حسن ابدال سے ہجرت فرما کر ٹمن میں آباد ہوئے تھے۔ اور آپ کے والد حکیم محمد میر عالم صاحب علم، حکمت و طب میں مشہور زمانہ تھے۔ حتیٰ کہ آپ کے خاندان میں سے اکثر افراد حافظ قرآن اور صاحب علم گزرے۔

سلسلہ تعلیم: مولانا محمد امام غزالی نے ابتدائی تعلیم اپنے گاؤں ٹمن ہی میں حاصل کی۔ چونکہ دو سال کی عمر میں آپ کے والد گرامی کا انتقال ہو گیا۔ تاہم والدہ صاحبہ نے آپ کو علم دین پڑھنے کے لیے اس وقت کی عظیم درس گاہ جامعہ نعمانیہ، لاہور میں داخل کروادیا۔ یاد رہے کہ مولانا کی عمر اس وقت صرف چھ سال تھی۔ جب آپ نے جامعہ نعمانیہ کا رخ کیا۔ بہر صورت آپ کچھ عرصہ شعبہ کتب کی تعلیم وہاں حاصل کرتے رہے۔ [جیسا کہ صاحبزادہ اقبال فاروقی نے صد سالہ انجمن فضلاء نعمانیہ میں امام غزالی کا اسم گرامی فہرست طلبا میں ذکر فرمایا]۔ لیکن مالی وسائل اور دیگر معاملات کی وجہ سے وہاں آپ تکمیل نہ کر سکے۔ جب آپ اپنے وطن ٹمن میں تشریف لائے تو

☆ صدر مدرس، درس نظامی، خانقاہ معنی حضرت مولانا محمد علی مکھڑی

آپ کی والدہ نے آپ کو مزید حصولِ تعلیم اور تکمیل کی خاطر حضرت مولانا محمد علی مکھڑی کی درس گاہ مکھڑ شریف میں داخل کرایا۔ اس وقت اس خانقاہ معلیٰ میں درس و تدریس کے لیے امام التوکلین سید الفقراء بیہقی وقت، شیخ الحدیث حضرت مولانا غلام محی الدین مکھڑی تشریف فرما تھے۔ اور آپ کا میدانِ تدریس میں ایک نام تھا، جس کی وجہ سے متعدد تشنگانِ علم و معرفت اپنی پیاس بجھانے کے لیے حاضر ہوتے رہے۔ تاہم مولانا محمد امام غزالی بھی اپنے سلسلہٴ تعلیم کو پروان چڑھانے کے لیے حاضر خدمت ہوئے۔ علاوہ ازیں اس وقت مکھڑ شریف کی درس گاہ میں علاقہ چھچھ کی معروف شخصیت مناظر اسلام حضرت علامہ قطب الدین غور غشتی بھی منصبِ تدریس پر جلوہ فرما تھے۔ مولانا امام غزالی نے علامہ غور غشتی سے بھی خوب استفادہ کیا۔ ایک روایت کے مطابق آپ نے علامہ عبدالرحمن پنڈسرا ل سے بھی استفادہ کیا۔ البتہ یہ معلوم نہ ہو سکا کہ مولانا عبدالرحمن اس وقت مکھڑ شریف میں تدریس فرما تھے یا کسی اور مقام پر۔ بہر صورت مولانا امام غزالی نے کتبِ درسیہ کی تکمیل کے بعد دورہٴ حدیث شریف پڑھنے کے لیے دارالعلوم دیوبند میں مولوی محمود الحسن کی طرف رجوع کیا۔ آپ نے تین سال میں صحاحِ ستہ کی تکمیل کی۔

سلسلہٴ تدریس:- مولانا محمد امام غزالی جب فارغ التحصیل ہوئے تو اپنے گاؤں ٹمن کی جامع مسجد باغباناں میں درس و تدریس کے لیے ایک مدرسہ دینیہ کی بنیاد رکھی۔ جہاں آپ کافی عرصہ تک تدریس فرماتے رہے۔ آپ نے اس ہی مدرسہ سے علما کی وسیع جماعت تیار کی۔ اگرچہ آپ کی طبیعت، شہرت اور قنصع سے مبرا تھی لیکن جب طلبا کی ایک جماعت آپ سے فارغ التحصیل ہوئی۔ تب علاقے کے لوگوں کو معلوم ہوا کہ مولانا کس قدر علم دیں پڑھنے پڑھانے میں کوشاں ہیں اور آپ کو تحصیل بھر کے لوگ استاد کے نام سے یاد کرتے تھے۔ آپ کا فتویٰ بھی ایک حتمی فیصلے کی حیثیت رکھتا تھا۔ بالآخر وہاں مدرسے میں کسی وجہ سے حالات خوشگوار نہ رہے تو آپ کو خانقاہ معلیٰ حضرت مولانا محمد علی مکھڑی کی درس گاہ میں پڑھانے کے لیے حضرت مولانا احمد دین مکھڑی نے مدعو کیا۔ آپ مکھڑ شریف دو سال تک تدریس فرماتے رہے۔ مولانا سے قیام مکھڑ شریف کے

دوران مولوی غلام محی الدین زبیدہ مجددہ الکریم استفادہ کرتے رہے۔ علاوہ ازیں مولوی غلام محی الدین بیان فرماتے ہیں کہ جب میرے والد صاحب کا وصال ہوا۔ اس وقت میرے برادر سراج الدین بھی مولانا سے ابتدائی تعلیم حاصل کر رہے تھے۔ تاہم مولانا موصوف کی شخصیت بنیادی طور پر تودرس و تدریس سے ہی متعارف رہی۔ اگرچہ آپ نے سیاسی تحریکوں میں بہت کم شمولیت فرمائی لیکن تحریکِ خلافت وغیرہ کے زمانہ میں آپ نے بھرپور حصہ لیا۔ حتیٰ کہ راولپنڈی ڈویژن کی خلافت کمیٹی کے آپ صدر بھی رہے۔ اگرچہ بعد میں آپ نے بعض وجوہ کی بنا پر استعفیٰ بھی دے دیا تھا۔

بیعت و ارادت: حضرت مولانا محمد امام غزالی روحانی اسلوب و منازل طے کرنے کے لیے حضرت خواجہ احمد میرویؒ کے دست پر بیعت ہوئے۔ اور تمام زندگی اپنے آستانہ یار سے وفا کی۔ مولانا کے متعلق صاحب بدر میر نے ذکر فرمایا کہ مولانا امام غزالی فرماتے تھے کہ اگرچہ ظاہری علوم کی تو میں نے تکمیل کر لی تھی، لیکن تسکینِ قلبی اُس وقت حاصل ہوئی۔ جب میں نے عارفِ وقت خواجہ احمد میروی کے ہاتھ میں ہاتھ دیا۔ حضرت پیر فتح شاہ صاحب خلیفہ مجاز حضرت میروی مولانا محمد امام غزالی کی بیعت کے متعلق لکھتے ہیں کہ جب میں ماہِ صفر ۱۳۷۰ھ میں ترگ شریف جا رہا تھا، تو ماڑی انڈس سے مولانا امام غزالی بھی میرے ساتھ شریک سفر ہوئے اور ہم دونوں نے ایک دن رات اکٹھا گزرا۔ دورانِ گفتگو مولانا امام غزالی نے ارشاد فرمایا کہ میری بیعت بھی حضرت خواجہ میروی کی شفقت و کرامت کی وجہ سے ہے۔ جب حضرت میروی کا وصال ہو گیا تو میں بہت پریشان ہوا۔ تاہم حضرت گولڑوی کی خدمت میں گولڑہ شریف حاضر ہو کر عرض کی کہ حضرت کے وصال کے بعد میں پریشان ہوں لہذا آپ بیعت ثانی فرمائیں۔ حضرت گولڑوی نے فرمایا: مولوی صاحب شاید آپ کو حضرت میروی کا مقام و مرتبہ معلوم نہیں ہے۔ آپ ایک دفعہ گولڑہ شریف کی طرف بغیر اطلاع تشریف لا رہے تھے۔ جب مجھے اس بات کا علم ہوا تو میں فلاں مقام پر استقبال کے لیے گیا اور وہاں سے قیام گاہ تک میں خود حضرت کی پاکی کندھوں پر اٹھا کر لایا تھا۔ لہذا آپ بیعتِ ثانیہ کا

ارادہ ترک کر دیں۔ بلکہ آپ کو جو کچھ ملے گا بارگاہِ میروی سے ہی ملے گا۔ اسی طرح ایک انٹرویو میں صاحبزادہ مقبول احمد میرویؒ فرماتے ہیں کہ جب حضرت مولانا محمد امام غزالی خواجہ احمد میرویؒ کی بارگاہ میں بیعت کے ارادہ سے حاضر ہوئے تو حضور اعلیٰ نے مولانا سے فرمایا کہ میں آپ کو تین شرائط پر بیعت کروں گا۔

۱۔ آپ آئندہ رئیسِ ٹمن خان بہادر کے گھر کھانا کھانے کے لیے نہیں جائیں گے۔ مولانا نے عرض کی کہ حضور وہ تو میرا دوست ہے۔ آپ نے فرمایا اگر دوست ہے تو پھر وہ مسجد میں کھانا لے کر آجائے۔ کیونکہ آپ کے جانے سے دین کی تذلیل ہوگی اور اس کا مسجد میں آنے سے اس کی عزت ہوگی۔

۲۔ اپنی ذات کے لیے کبھی کسی بھی شخص سے سوال نہ کرنا۔ اگر رزق میں کمی آجائے تو مجھے پکڑ لینا۔ لہذا تم اللہ کی مخلوق کو اللہ کی رضا کی خاطر دین پڑھاؤ۔

۳۔ میرے مرید ہونے کے بعد ہمہ وقت میرے پاس دوڑ آنے کی بجائے طلبہ کو سبق پڑھانا اور ان کے اسباق ضائع نہ کرنا۔

اگر یہ تین باتیں تمہیں منظور ہیں، تو میں آپ کو بیعت کرتا ہوں وگرنہ کوئی اور پیر تلاش کر لو۔ مولانا نے کہا: دو باتیں تو ٹھیک ہیں لیکن آخری بات نہیں مانوں گا۔ یعنی آپ کی زیارت کے لیے ضرور آؤں گا۔ حضرت میرویؒ نے پھر منع فرمایا کہ اگر میرے پاس آنے کی وجہ سے طلبہ کا ایک سبق بھی ضائع ہو گیا تو قیامت کے دن مجھ سے پوچھ ہوگی۔ لہذا تم وہیں رہ کر پڑھاؤ۔ مولانا نے کچھ عرصہ تو صبر کیا۔ بالآخر ایک دن ٹمن سے منع طلبہ کے میرا شریف حضرت کی زیارت کا پروگرام بنا لیا اور یہ سارا معاملہ حضرت میرویؒ نے میرا شریف میں روحانی تصرف اور کشف سے ملاحظہ فرما لیا۔ تو حضرت میرویؒ نے بہت ساری مٹھائی اور کھانا تیار کر دیا اور ٹمن کی طرف روانہ ہو گئے۔ جب ٹمن سے سات، آٹھ میل کے فاصلے پر تھے۔ تو فریقین کی آپس میں ایک دوسرے سے ملاقات ہو گئی۔ حضرت میرویؒ نے مولانا کو مخاطب کر کے فرمایا کہ اے مولانا: آپ نے تو اپنا وعدہ

ایسا نہیں کیا لیکن میں تمہیں بچانے کے لیے لنگر لے کر یہیں آ گیا ہوں۔ یہ ہے اللہ والوں کی بصیرت اور مخلوق خدا سے پیار کا انداز۔

نوٹ: مولانا موصوف اگرچہ درس و تدریس کے علاوہ تصنیف و تالیف بھی کرتے رہے۔ لیکن ادب کا ذوق بہت عمدہ تھا۔ حتیٰ کہ عربی و فارسی زبان میں شعر و شاعری بھی فرماتے تھے۔ آپ کا ایک مشہور شعر ہے۔

سمیت الغزالی لتبرک وما فیہ تماثل الغزالی

چونکہ آپ کا تخلص امام غزالی آپ کے جزو نام بن گیا تھا، اگرچہ آپ کا اسم گرامی محمد تھا۔ اس لیے آپ مذکورہ شعر میں فرماتے ہیں۔ میرا نام امام غزالی محض حصول برکت کے لیے رکھ دیا گیا ورنہ امام غزالی اور میرے درمیان کیا مناسبت ہے۔ بہر صورت آپ نے میدان تصنیف میں صحاح ستہ، تفسیر جلالین اور حاشیہ بیضاوی جیسی اعلیٰ کتب پر حواشی بھی مرتب فرمائے۔ آپ کا کتب خانہ مختلف فنون کی نایاب کتب پر مشتمل ہے۔ اگرچہ فی الحال آپ کی تصانیف اور حواشی میں سے کچھ بھی منظر عام پر نہیں آیا۔ مولانا موصوف کی اولاد بھی اپنے والد گرامی کے عقیدہ صحیحہ سے منحرف ہے۔ آخری وقت میں امام غزالی زبان کے سرطان میں مبتلا ہو گئے تھے۔ بغرض علاج آپریشن کے لیے لاہور تشریف لے گئے۔ لیکن بعد از آپریشن چند ایام کے افاقتہ کے بعد ۱۲، اکتوبر ۱۹۶۰ء کو وفات پا گئے۔ صاحبزادہ مقبول احمد میروٹی فرماتے ہیں کہ جب مولانا امام غزالی مرض موت کے ایام میں تھے تو میں اُن کی عیادت کے لیے گیا۔ مولانا نے مجھے دوران عیادت ایک حیران کن واقعہ سنایا۔ فرماتے ہیں کہ میں نے ایک مرتبہ خواجہ احمد میروٹی سے عرض کیا تھا کہ حضور میں نے اپنی زندگی میں بہت سی گستاخیاں کی ہیں۔ لہذا آپ دعا فرمائیں کہ اللہ تبارک و تعالیٰ مجھے معاف فرما دے۔ خواجہ صاحب فرمانے لگے۔ معاف تو اللہ تعالیٰ کی ذات نے کرنا ہے، البتہ تمہاری زبان پر موت سے پہلے ایک پھوڑہ نکلے گا۔ اس کی زندگی پندرہ دن ہوگی۔ اس کے بعد یا پھوڑہ نہیں ہوگا یا تم نہیں ہو گے۔ جیسا خواجہ صاحب نے فرمایا تھا یونہی آپ کی زبان پر پھوڑہ نکلا۔ پندرہ دن کے

بعد آپ کا وصال ہو گیا۔ صاحبزادہ صاحب فرماتے ہیں کہ یہ بات آپ نے اپنے وصال سے تین دن پہلے بتائی تھی۔

گفتہ او گفتہ اللہ بود

گرچہ از حلقوم عبداللہ بود

مولانا کے مشہور تلامذہ میں سے خطیب مشہور زمانہ مولانا گل شیر اور مولانا محمد سعید تلہ گنگلی

[یہ مولانا محمد احمد الدین مکھڑی سے بھی پڑھتے رہے] اور مولوی غلام خان بہت نمایاں ہیں۔

ماخذ

۱۔ انوارِ رضا، [خواجہ احمد میروی نمبر]، جوہر آباد

۲۔ تذکرہ علمائے پنجاب، اختر رائی، مطبوعہ رحمانیہ، لاہور

۳۔ بدرِ منیر، مولانا عثمان غنی، اشاعت القرآن، چکوال

☆☆☆☆☆☆☆☆

توحیدِ خالص

تصنیفِ لطیف

حضرت خواجہ غلام زین الدین چشتی نظامیؒ

وجہ تصنیف کتاب

عہدِ الست کی تحقیق:

وَإِذْ أَخَذْنَا مِنْ بَنِي آدَمَ... الخ [تفسیر حقانی، چہارم، صفحہ ۱۶۸، الخ پارہ ۹، سورۃ

[اعراف]

چونکہ بنی اسرائیل سے عہد لینے کا ذکر آیا تھا اس لیے مناسب ہوا کہ بلا خصوصیت بنی اسرائیل اپنے اس عہد کو بھی یاد دلائے جو اس نے تمام بنی آدم سے لیا ہے تاکہ کوئی یہ خیال نہ کرے کہ عہدِ الہی کی پابندی صرف بنی اسرائیل پر ہے اس عہد کی تفسیر میں علما کے دو قول ہیں۔

اول:- جمہور مفسرین اہل سنت کا:

کہ یہ عہد حضرت آدم علی السلام کی تمام ذریت سے جو قیامت تک پیدا ہونے والی تھی اس طور سے لیا گیا تھا کہ خدا تعالیٰ نے آدمؑ کی پشت سے تمام اولاد کو نکالا جو چیونٹیوں کی طرح سے نکل پڑے، پھر ان کو عقل اور گویائی عطا کر کے کہا کہ ”اَلَسْتُ بِرَبِّكُمْ“ کہ کیا میں تمہارا خدا نہیں؟ سب نے کہا ”بَلٰی“ کیوں نہیں۔ پھر فرمایا: کہ میں تم پر ساتوں آسمان اور ساتوں زمین اور تمہارے باپ آدمؑ کو گواہ کرتا ہوں تاکہ تم قیامت کو یہ نہ کہو کہ ہم کو خبر نہ تھی۔ تم کو معلوم رہے کہ میرے سوا اور کوئی معبود نہیں۔ تم میرا کسی کو بھی شریک نہ بنانا، میں تمہارے پاس اس عہد کو یاد دلانے کے لیے اپنے رسول بھیجوں گا اور کتابیں نازل کروں گا وہ تم کو میرا عہد یاد دلائیں گے۔ سب نے اقرار کیا اور کہا ہم گواہ ہیں، کہ تو ہی ہمارا رب اور معبود ہے۔ تیرے سوا اور نہ کوئی معبود ہے، نہ رب ہے سب نے اقرار کیا۔ (رواہ احمد)

اس مضمون کو آنحضرت علیہ الصلوٰۃ والسلام سے چند صحابہ نے اس آیت کی تفسیر میں نقل کیا ہے۔ چنانچہ ابن عباسؓ اور ابی بن کعب سے امام احمدؒ نے اس مضمون کو روایت کیا ہے اور وہ آنحضرت صلی

اللہ علیہ وسلم سے نقل کرتے ہیں ابو ہریرہ رضی اللہ تعالیٰ عنہ نے بھی آنحضرت صلی اللہ علیہ وسلم سے روایت کیا ہے جس کو امام ترمذیؒ نے اپنی کتاب میں بیان کیا اور مسلم بن یسار کہتے ہیں کہ عمر بن الخطابؓ سے کسی نے اس آیت کے معنی پوچھے انھوں نے کہا آنحضرت صلی اللہ علیہ وسلم سے لوگوں نے پوچھا آپ نے اس میں یوں فرمایا پھر یہی مضمون آخر تک نقل کیا، کسی قدر کمی زیادتی کے ساتھ اس کو مالکؒ اور ترمذیؒ اور ابو داؤدؒ نے روایت کیا ہے۔ اسی طرح سے اور بھی محدثین نے مختلف عنوان سے اس آیت کی تفسیر میں روایات بیان کی ہیں اور بڑے بڑے مفسرین اس پر متفق ہیں، جیسا کہ سعید بن المسیبؒ اور سعید بن جبیرؒ اور ضحاکؒ اور کریم اور کلثبیؒ۔

دوسرا قول

جمہور معتزلہ کا ہے۔ وہ کہتے ہیں کہ آیت کے صاف معنی یہ ہیں کہ خدا تعالیٰ نے بنی آدم کے ظہور یعنی پشتوں سے ان کی ذریت اس طرح سے نکالی کہ وہ بحالت نطفہ پشتِ آبا میں تھے۔ پھر اپنی ماؤں کے رحم میں آئے۔ پھر ان کو ”علقہ“ ”مضغہ“ ”پھر“ ”کامل الخلق“ بنا کر باہر نکالا۔ پھر عقل و حواس عطا کیا جس سے وہ اس کے مصنوعات میں غور و فکر کر کے اس کی وحدانیت پر دلائل قائم کرنے کے قابل ہوئے۔ سو یہ دلائل گویا خدا کی طرف سے عہد اور خود ان کو اس بات پر گواہ بنانا ہے اور ان کی حالت احتیاج و حدود، گویا اس عہد کو تسلیم اور قبول کرنا ہے، خدا تعالیٰ کا ان دلائل کو پیدا کرنا گویا اقرار لینا ان کا اس حالت میں ہونا زبانِ حال سے قرار کر لینا اور گواہ بنانا ہے۔

اس عہد کی رُو سے ہر عاقل توحید پر قائم رہنے کے لیے مامور ہے تاکہ کسی کو اس کے بعد یہ عذر باقی نہ رہے کہ ہمارے باپ دادا شرک کرتے تھے۔ وہ بری رسمیں جاری کر گئے تھے ہم ان کے بعد پیدا ہوئے انھیں کی پابندی کرتے رہے اگر گناہ کیا تو انھوں نے، قصور وار ہیں تو وہ، کس لیے کہ ہر ایک شخص پر اس عہد کی پابندی ضرور ہے۔ کیونکہ جب تم کو عقل و ادراک ہے تو کیوں ایسی بری باتوں میں جو تمہارے عہدِ خداوندی کے برخلاف ہیں۔ ان جاہلوں کی پابندی کرتے ہو۔ دنیا میں خدا تعالیٰ کے رسول اسی عہد کو یاد دلانے کے لیے آئے ہیں۔

دلائل

(۱) معتزلہ کے یہ ہیں اول یہ کہ ”من ظہور ہم“ بدل ہے بنی آدم سے، پس اس صورت میں آیت

کے یہ معنی ہوئے کہ بنی آدم کی پشتوں سے ان کی ذریت کو نکال کر اس سے عہد لیا نہ کہ آدم کی پشت سے بلکہ آدم کا تو اس میں کچھ ذکر بھی نہیں ہے۔ اس کے علاوہ اگر آدم کی پشت سے ذریت کا نکالنا مراد ہوتا تو ”من ظہورہم“ نہ فرماتا بلکہ ”من ظہرہ“ کیونکہ آدم ایک شخص تھا جس کے لیے ضمیر مفرد چاہیے نہ کہ جمع اور انما اشرك اباؤنا کہنا بھی ذریت آدم کی نسبت صادق آسکتا ہے کہ آدم کی نسبت، کیونکہ آدم کا باپ دادا کون مشرک تھا۔

(۲) دوم عہد کسی اہل عقل و ادراک سے لیا جاتا ہے نہ کہ غیر اہل فہم و ادراک سے۔ پس اس وقت اولاد آدم کو ضرور عقل و ادراک ہونا چاہیے اگر ایسا ہوتا تو اس وقت بھی ہم کو یاد ہونا چاہیے تھا۔ حالانکہ کسی کو بھی یاد نہیں علاوہ اس کے بنی آدم کروڑوں بلکہ اُن گنت ہیں پھر اس قدر لوگ آدم کی پشت سے چھوٹی کیا ذرہ سے بھی کم فرض کیے جاویں تو بھی نکل نہیں سکتے، کیونکہ ان کے اجسام کا مجموعہ ایک پہاڑ ہونا چاہیے تھا۔ جو دنیا کے تمام پہاڑوں سے بڑا ہو اور جو اب عالم وجود میں لوگ پیدا ہوئے ہیں۔ ان کو ان ذرات کا عین کہا جاوے تو بھی ممکن نہیں کیونکہ عین تو کیا یہ ذرات ان انسانوں (جو اجسام مخلوق از مادہ منویہ ہیں) جزو بھی نہیں رہیں۔ احادیث سودہ اخبار احاد ہیں جو نص قرآنی اور بدھتہ عقل کے مقابلہ میں قابل التفاف نہیں۔

جواب اہل سنت:

اہل سنت ان دلائل کا یہ جواب دیتے ہیں کہ اما دول فجوابہ مراد خدا تعالیٰ کی یہ ہے کہ سلسلہ وار ہر ایک نبی آدم کی پشت سے ان کی ذریت نکالی جو قیامت تک پیدا ہونے والی ہے۔ مثلاً زید کو عمرو کی پشت سے اور عمرو کو اس کے باپ خالد کی پشت سے علی ہذا القیاس۔۔۔ اور لامحالہ اوپر کی طرف حضرت آدم علیہ السلام پر سلسلہ منتہی ہوگا۔ چونکہ سب کا مبتدا آدم ہیں، تو گویا آدم کی پشت سے نکلتا نہ کہا مگر جب کہ اس طرح سے ایک کا دوسرے سے نکلتا کہا تو گویا سب کا آدم کی پشت سے نکلتا کہا۔ اس غرض کے لیے ”من ظہور آدم“ نہ کہا بلکہ ”من ظہور ہم“ فرمایا اور اسی لیے ”انما اشرك اباؤنا“ بھی بلحاظ مشرک نسلوں کے ان سلاسل میں سے صحیح ہوا۔

اما الشانی فجوابہ: واضح ہو کہ انسان درحقیقت نفس ناطقہ یا روح ہے اور گویا حادث ہے مگر اجسام کے پیدا ہونے سے بہت پہلے سے ہے اور اس کا ادراک اس عالم حسی میں بذریعہ آلات جسمانی

کے ہے اور دوسرے عالم میں ان کی کچھ احتیاج نہیں جب یہ مقدمہ مہمد ہو چکا تو اس ”اخذ من ظہور ہم“ کی یہ تفسیر ہے کہ گواہ و آدَم جو جواہر باقیہ اور نفوس صافیہ ہیں۔ آدَم کے حدوث میں ہم قدم ہیں مگر دنیا میں ظہور ترتیبی ہونے کی وجہ سے سب کا آدَم علیہ السلام پیش خمیہ ہیں۔ سو خدا تعالیٰ نے جب آدَم کو دنیا میں بھیجا تو اُن کے ذریعے سے تمام نفوس و ارواح کو جو دنیا میں ظاہر ہونے والے تھے اور ان کا ظہور جس آدَم ہی کے وسیلہ سے تھا۔ آدَم کی پشت سے ترتیب وار نکالا۔ رہا ان کا چیونٹیوں کی مانند ہونا۔ سو یہ تشبیہ ہے بلحاظ حالت اجمالیہ کہ جو اُن ارواح کو اس وقت عارض تھی اور اسی لیے یہ بھی آیا ہے کہ ان میں کچھ نورانی تھے اور کچھ ظلمانی تھے۔ یعنی اہل سعادت کی رو میں منور تھیں اور اہل شقاوت پر ازل کی تاریکی تھی۔ سو وہ دراصل اجسامِ عنصریہ نہ تھے کہ جن کا مجموعہ بڑے پہاڑ سے زیادہ فرض کر کے آدَم کی پشت سے نکالنا محال خیال کیا جاوے۔ رہی یہ بات کہ پھر ہم کو وہ عہد یاد کیوں نہیں اور جب یاد نہیں تو ایسے وقت کے عہد سے فائدہ ہی کیا ہوا۔

اس کا جواب یہ ہے کہ اس جسم سے جب نفوس متعلق کیے جاتے ہیں تو اس کے آثار اس پر فائض ہوتے ہیں اور اس عالم میں جو روح جو عالمِ قدس کا ناز پروردہ طائر ہے، جب جسمِ عنصری کے پنجرے میں بند ہوتا ہے تو وہاں کے حالات بالکل بھول جاتا ہے۔ اسی کی تدبیر و تصرف میں مصروف رہتا ہے اور اسی لیے خاص دنیا کے سینکڑوں معاملات ہم بالکل بھول جاتے ہیں۔ سو اس عہد کے تمسک کا یہ فائدہ ہے کہ جب انسان اس عالم میں جاوے گا اور تجاہلِ جسمانی اُٹھ جاوے گا۔ تو اُس کو اپنی اگلی پچھلی سب باتیں یاد آجاویں گی۔ سو یہ تمسک اس عدالت میں پیش کیا جاوے گا اور یہ عذرِ مسوع نہ ہوگا کہ دنیا میں ہم کو اس سے آگاہی نہ تھی۔ کیونکہ انبیاء اور ان کے تائبین کہ جن میں سے ایک عقلِ سلیم بھی ہے اس کو یاد دلا چکے ہیں۔

اور جو مرادِ معتزلہ عہد سے لیتے ہیں وہ بھی ہمارے قول کے منافی نہیں علاوہ اس کے اخذِ صیغہ ماضی تو ہمارے ہی قول کی تائید کرتا ہے۔ ہذا تحقیق المقام والعلم عند اللہ العلم شان نور محمدی صلی اللہ علیہ وسلم... جواہر البحار، صفحہ ۱۵۲ ان الملائکۃ امر و ابالسجود لادم لاجل ان نور محمد صلی اللہ علیہ وسلم فی جہتہ...

ترجمہ: تحقیق فرشتوں کو حضرت آدَم علیہ السلام کے سجدہ کرنے کا حکم کیا گیا اس لیے کہ ان کی

پیشانی مبارک میں حضور اکرم صلی اللہ علیہ وسلم کا نور مبارک تھا۔ زرقانی علی الموابہ، صفحہ ۴۹، جلد اول۔
 حدیث شریف و فی الخبر لما خلق الله تعالى آدم جعل (اودع) ذالك النور
 (نور المصطفى) في ظهره فكان لشئته) يلمع في جبينه يغلب على سائمه) باقی
 انوارہ...

ترجمہ: جب اللہ تعالیٰ نے آدم علیہ السلام کو پیدا کیا تو نور مصطفیٰ صلی اللہ علیہ وسلم کو ان کی پشت
 میں رکھ دیا وہ نور پاک ایسا شدید چمک والا تھا کہ باوجود پشت آدم علیہ السلام میں ہونے کے پیشانی
 حضرت آدم علیہ السلام سے چمکتا تھا اور آدم علیہ السلام کے باقی انوار پر غالب ہو جاتا تھا۔
 یعنی آدم علیہ السلام کی پشت میں اجزائے جسمانیہ کے جوہر لطیف کے انوار رکھے گئے
 تھے۔ یہ اجزا مبارک روح کے اجزا نہیں۔ نہ روح کا کُل ہیں۔ کیونکہ ایک بدن میں ایک ہی روح سما سکتی
 ہے۔ ایک سے زیادہ ایک بدن میں روح کا پایا جانا بدابہت باطل ہے۔ لہذا آدم علیہ السلام کی پشت میں
 حضور صلی اللہ علیہ وسلم کی روح مبارک نہیں رکھی گئی تھی۔ بلکہ جسم اقدس کے جوہر لطیف کے انوار رکھے گئے
 جو اصلا بظاہرہ اور ارحام طیبہ میں منتقل ہوتے رہے۔ تقدم اقرار ربوبیت اس عہد و پیمان میں سب سے
 پہلے حضور اکرم صلی اللہ علیہ وسلم کی روح مقدس نے رب تعالیٰ کی ربوبیت کا اقرار کیا۔ خصائص کبریٰ، جلد
 نمبر ۱۔

انه صلى الله عليه وسلم اول من قال بلى يوم الست برىكم...
 جواهر البحار، صفحہ ۵۲۹ جلد نمبر ۱.... کان محمد صلى الله عليه وسلم اول من
 قال بلى ولهن اصار متقلما على الانبياء...

حضور اکرم صلی اللہ علیہ وسلم نے سب سے پہلے بلی فرمایا اور اسی وجہ سے آپ صلی اللہ علیہ وسلم
 کو انبیاء کرام پر فضیلت ملی۔ اول ساجد حضرت جبرئیل علیہ السلام تھے: روح البیان، جلد اول صفحہ ۱۰۴۔
 واول من سجد جبرئیل فاکرم بانزال الوحي وخصوصا على سيد
 المرسلين ثم ميكائيل ثم اسرافيل ثم عزرائيل ثم سائر الملائكة...

ترجمہ: اور سب سے پہلے ”اَسْجُدُوا“ کے حکم کی تعمیل کرنے والے حضرت جبرئیل علی السلام
 تھے۔ پھر حضرت جبرئیل علیہ السلام کو نزول وحی کے منصب سے نوازا گیا۔ خصوصاً سید المرسلین صلی اللہ علیہ

وسلم پر۔ پھر سجدہ حضرت میکائیل پھر حضرت اسرافیل پھر حضرت عزرائیل، پھر تمام ملائکہ نے سجدہ کیا۔

نہ سمجھو خاک کا مثلاً جمال کبریا ہوں میں

نبوت حضرت آدم علیہ السلام پر دلائل: (۱) صاوی شریف، جلد نمبر ۱، ص ۱۳۹۔

ان الله اصطفى آدم ونوحا وال ابراهيم والمعنى ان الله اصطفى هؤلاء

بالاسلام والنبوة والرسالة...

ترجمہ: تحقیق اللہ تعالیٰ نے حضرت آدم علیہ السلام، حضرت نوح علیہ السلام اور حضرت ابراہیم علیہ السلام کی آل کو اسلام، نبوت اور رسالت سے برگزیدہ فرمایا۔

دلیل (۲) باب بدء الخلق، مشکوٰۃ شریف...۔

ان الله اصطفى آدم ونوحا وال ابراهيم وال عمران على العالمين، قال

المفسر و آدم ونوح من الانبياء عليهم السلام۔۔۔ تفسیر احمدی، ص ۲۰۴۔

دلیل (۳) وقال القاضى ناصر الدين البيضاوى... ان الله اصطفى آدم

بالرسالة والخصائص الروحانية والجسمانية... الخ، انوار التنزيل، ص ۱۰۵۔

دلیل (۴) وقال الشيخ عبدالعزيز في بيان مكاسب الانبياء كان آدم عليه

السلام حراثا... [فتح العزيز، طبع الہی بخش، ص ۱۱۹۔

اس حدیث پاک پر جو ابن تیمیہ نے تنقید کی ہے۔ اس کے متعلق صاحب شفاء القام نے

صفحہ ۱۲۳ پر فرمایا۔ و کیف یحل لمسلم ان یتجا سر علی منع هذا الامر العظيم الذى لا

یرده عقل ولا شرع وقد ذکر فیہ هذا الحدیث۔

ترجمہ: کسی مسلمان کو جائز نہیں کہ اس نبوت کے امر عظیم پر جرأت کرے کہ وہ پیغمبر نہ تھے

جس کو شرع اور عقل نہیں رد کرتی۔ چہ جائیکہ حدیث پاک بھی ہے۔

دلیل (۵) قال العلامة النسفی اول الانبياء آدم عليه السلام واخرهم محمد

عليه الصلوة والسلام واما نبوة آدم عليه السلام فبا لكتاب الدال على انه امر و نهى

مع القطع بانہ لم یکن فی زمنہ نبی آخر فهو (مخصوص) بالوحی و کذا السنة والا

جماع فانکار نبوته علی ما نقل عن البعض یكون کفراً... شرح عقائد نسفی، ص ۹۸۔

ترجمہ:- دلیل نمبر ۵: قال العلامة النشئی۔ پہلے انبیاء کے آدم علیہ السلام ہیں اور آخر محمد مصطفیٰ صلی اللہ علیہ وسلم اور نبوت آدم علیہ السلام قرآن سے ثابت ہے۔ وہ دلالت کرتی ہے اس بات پر کہ امر کے اور نبی بھی۔ ساتھ یقین اس بات کے آدم علیہ السلام کے زمانے میں کوئی نبی دوسرا نہیں تھا۔ پس وہی آدم علیہ السلام ہی مخصوص بالوحی ٹھہرے، اور اسی طرح حدیث اور اجماع سے بھی ثابت ہے۔ پس آدم علیہ السلام کی نبوت کا انکار بنا بر نقل عن البعض کفر ہوگا۔ شرح عقائد نشئی، ص ۹۸۔

دلیل (۶) فما اعلم ان اولیة نوح علیہ السلام فی الحدیث باعتبار انہ ذوی العزم من الرسول ولم یکن آدم من اولی العزم کما صرح بہ بعض الشراح ، لا الہ الا اللہ آدم صفی اللہ۔

ترجمہ:- جان لو، نوح علیہ السلام کی اولیت حدیث میں اس اعتبار سے ہے کہ وہ پہلے اولو العزم رسولوں میں سے ہیں اور آدم علیہ السلام پہلے اولو العزم پیغمبروں میں سے نہ تھے۔ جیسا کہ بعض الشراح نے تصریح کی ہے۔ لا الہ الا اللہ آدم صفی اللہ۔

دلیل (۷) وایضاً فی فتاویٰ خانیہ وحافظیہ ودلائل الخیرات ذکر نبوة آدم علیہ السلام۔

ترجمہ:- اور بھی فتاویٰ خانیہ اور دلائل خیرات نے آدم علیہ السلام کی نبوت کا ذکر یوں کیا۔ وہ یہ ہے۔

واعلم ان اولیة نوح علیہ السلام ما هو المذکور فی الحدیث ولكن اتوا نوحا اول نبی بعثہ اللہ ماول بان نوح علیہ السلام اول من ارسل الی اهل الارض سواء کانوا اولادہ او اخوانہ و اعمامہ او ابا عد منہ و اما آدم علیہ السلام فكان بعثتہ لا اولادہ خاصة و هذا المعنی یفہم من لفظ الحدیث ...

ترجمہ:- جان لو اولیت نوح علیہ السلام جو کہ مذکور ہے۔ حدیث میں (ان الفاظ سے) لیکن آؤ تم نوح علیہ السلام کے پاس جو پہلا نبی ہے، جسے اللہ نے بھیجا ہے۔ جو کہ تاویل شدہ ہے اس بات سے کہ نوح علیہ السلام ہی وہ نبی ہیں جو کہ بھیجے گئے زمین کی طرف، جن کی طرف بھیجے گئے ان کی تخصیص اولاد سے نہ تھی، عام تھی۔ اولاد ہوں یا بھائی یا چچ یا دور کے رشتہ دار اور آدم علیہ السلام کی بعثت اولاد کے

لیے خاص تھی اور یہی معنی حدیث میں سمجھا جاتا ہے۔

دلیل (۸) قال علی القاری ورد فی مسند احمد انه سئل عن عدد الانبياء فقال مائة الف واربع وعشرون الفا والرسل منهم ثلث مائة وثلاثة عشر اولهم آدم عليه السلام و آخرهم محمد صلى الله عليه وآله وسلم۔ (شرح فقہ اکبر علی القاری، ص ۶۹)
ترجمہ:- امام علی قاری نے کہا روایت کیا گیا ہے مسند امام احمد میں، کہ پوچھا گیا عدد انبیاء سے تو جواباً کہا کہ ایک لاکھ چوبیس ہزار پینچسہ ہیں اور رسل ان میں سے تین سو تیرہ ہیں۔ پہلے ان کے آدم علیہ السلام ہیں اور آخر ان کے حضرت محمد مصطفیٰ صلی اللہ علیہ وسلم ہیں۔ شرح فقہ اکبر علی قاری، ص ۶۹۔
دلیل (۹) شرع لکم من الدین ما وصی بہ نوحا۔

ترجمہ: اللہ تعالیٰ نے تم لوگوں کے واسطے وہی دین مقرر کیا جس کا اُس نے نوح کو حکم دیا تھا۔ [صادی شریف، جلد دوم، ص ۳۴]

وانما لم یذکر من قبلہم لانه لم یکن قبل نوح احکام مشروعة لان آدم علیہ السلام کان شرعہ التوحید ومصالح المعاش واستمر ذالک الامر الی نوح فبعثہ اللہ تعالیٰ بتحریم الامہات والبنات والاخوات ووظف علیہ الواجبات واوضح له الاداب والديانات ولم یزل ذالک الامر یؤكد بالرسول ویتنا صر بالانبياء واحد بعد واحد وشریعة اثر شریعة حتی ختمها اللہ بخیر الملل ملتنا علی لسان اکرم الرسل نبینا صلی اللہ علیہ وآلہ وسلم فتبین بهذ ان شرعنا معشر الامم المحمديّة قد جمع الشرائع المتقدمة۔

ترجمہ:- من قبلہم کا ذکر اللہ تعالیٰ نے اس آیت میں نہیں کیا۔ کیونکہ نوح علیہ السلام سے پہلے احکام مشروعه نہ تھے۔ آدم علیہ السلام کی شریعت میں (جو کہ نوح علیہ السلام سے پہلے تھے ان کی شریعت توحید مصالح معاش وغیرہ تھے جو کہ نوح علیہ السلام تک جاری رہے۔ پھر اللہ تعالیٰ نے نوح علیہ السلام کو بھیج کر، امہات، بنات، اخوات کی تحریم بیان فرمائی اور واجبات مقرر فرمائے۔ آداب اور بیانات کو واضح کیا اور ہمیشہ یہ احکام پختہ ہوتے آئے رسولوں کے ساتھ۔ اور انبیاء علیہ السلام یکے بعد دیگرے دین کی نصرت ایک دوسرے کے ساتھ کرتے آئے۔ شریعت کے بعد دوسری شریعت آتی رہی حتیٰ کہ اللہ تعالیٰ

نے ختم کیا ان احکاموں کو خیر الملت جو کہ ہماری ملت ہے۔ (ملت محمدیہ) زبان اکرم نزل ہمارے نبی محمد صلی اللہ علیہ وسلم پر۔ پس اس سے ظاہر ہوا کہ ہماری شریعت معشر امت محمدیہ نے تمام پہلی شریعتوں کو جمع کر لیا۔

فائدہ مذکورہ بالا دلائل سے ثابت ہوا کہ حضرت آدم علیہ السلام نبی اور رسول تھے۔ نجدیوں کا اس سے انکار کرنا ضد اور ہٹ دھرمی ہے۔ الفرق بین النبی والرسول، جمہور اہل سنت والجماعت کی وعلاء سلف کی تحقیق یہ ہے کہ نبی عام ہے اور رسول خاص ہے کیونکہ اصطلاح شرع میں رسول صرف اُس کو کہا جاتا ہے کہ جس کو خداوند عالم کی طرف سے کوئی کتاب دی گئی ہو یا وہ جو مستقل شریعت لے کر آیا ہو۔ نبی کے لیے یہ دونوں شرطیں نہیں۔ قرآن پاک کی آیات اس تحقیق پر شاہد ہیں۔ دیکھو وما ارسلنا من قبلک من رسول ولا نبی... یہاں نبی کو بغرض تعمیم بعد از تخصیص ذکر فرمایا۔ حدیث پاک

عن ابی ذر رضی اللہ تعالیٰ عنہ رسول اللہ صلی اللہ علیہ وسلم قال کان الانبیاء مائة الف واربعة وعشرين الفاً وکان الرسل خمسة عشر وثلاثة مائة رجل منهم اولہم آدم الی قوله آخرہم محمد صلی اللہ علیہ وسلم۔

ترجمہ:- ابی ذر رضی اللہ عنہ روایت کرتے ہیں حضور صلی اللہ علیہ وسلم سے۔ انبیاء ایک لاکھ چوبیس ہزار ہیں اور رسول تین سو پندرہ۔ جن میں سے پہلے آدم علیہ السلام اور آخر حضرت محمد مصطفیٰ صلی اللہ علیہ وسلم ہیں۔

اس حدیث کو اسحاق بن راہویہ، ابن ابی شیبہ، ابویعلہ، حافظ ابن حجر شارح بخاری شریف، کتاب التعمیر ص ۲۳۱، زرقاتی نے شرح مؤطا میں، ابن ہمام نے مسامرہ میں، قاضی عیاض نے شفاء شریف میں نقل فرمایا۔ اس حدیث پاک نے بالکل واضح کر دیا کہ نبی اور رسول میں فرق ہے جو بعض نبی کو رسول کی جگہ یا رسول کو نبی کی جگہ ذکر کیا گیا ہے وہ مجاز ہے۔

[شرح عقائد نشی حاشیہ خیالی، ص ۴۷] لکن الجمہور علی ان النبی اعم من الرسول وھذا منھب اھل السنۃ والجماعۃ ویویدہ قولہ تعالیٰ وما ارسلنا من قبلک من رسول ولا نبی وقد دل الحدیث علی ان عدد الانبیاء زید من عدد الرسل ارجح ترجمہ:- لیکن جمہور اس بات پر ہیں کہ لفظ نبی عام ہے لفظ رسول سے۔ اور یہ مذہب اہل

سنت والجماعت کا ہے اور اسی کا مویذ اللہ کا فرمان ہے۔ وما ارسلنا من قبلك من رسول ولا نبی اور حدیث دلات کرتی ہے اس بات پر۔ کہ پیغمبروں کی تعداد رسولوں سے زیادہ ہے۔

فائدہ جلیلہ۔ یہ تو مکمل طور پر دلائل سے ثابت ہو چکا ہے کہ حضرت آدم علیہ السلام مجبوراً نہ تھے اُس نور محمدی صلی اللہ علیہ وسلم کی وجہ سے جو آپ کی پشت مبارک میں رکھا گیا تھا۔ اب بحث اس میں ہے کہ یہ سجدہ کس قسم کا تھا تو تفاسیر میں لکھا ہوا ہے کہ یہ سجدہ تعظیمی تھا۔ سجدہ تعظیمی پہلی امتوں میں مباح تھا جیسا کہ حضرت یوسف علیہ السلام کے بھائیوں نے اور والدین نے حضرت یوسف کا سجدہ کیا۔ اللہ تعالیٰ نے فرمایا۔ "وَوَخَّرْنَا لَهُ" مُسَجِّدًا، لیکن امت محمدیہ علی صاحبہا الصلوٰۃ والسلام میں یہ سجدہ بھی منع ہو گیا۔

ترجمہ:- اور اپنے والدین کو تخت شاهی پر بٹھایا اور سب کے سب حضرت یوسف علیہ السلام کے آگے سجدے میں گر گئے۔

اشکال: اُب وارد ہوتا ہے کہ اولیا کرام جو حالت استغراق میں اپنے پیروں اور مرشدوں کو سجدہ، سجدہ تعظیمی کرتے ہیں وہ سجدہ میں مرتکب کیا ہیں یا نہیں۔ اور سجدہ ان کے لیے حرام ہے یا نہیں۔ اس کا مفصل جواب مولوی اشرف علی صاحب نے اپنی کتاب "السنۃ الجلیہ فی جشۃ العلیہ" میں دیا ہے جو کہ میرے پاس موجود ہے۔ جو شخص مفصلاً دیکھنا چاہے وہاں دیکھ لے۔ تیسری علت صوری یعنی انسان جو اشرف المخلوقات ہے۔ اس کی ساخت اور ڈھانچہ کس نوعیت کا بنا۔ سو اُس کا جواب یہ ہے کہ سب مخلوقات سے اللہ تعالیٰ نے انسان کو بہت خوبصورت بنایا اور اس خوبصورتی پر چھ تاکیدیں بیان فرمائیں ارشاد باری تعالیٰ ہے۔

والذین... وطور سینین... وهذا البلد الامین... لقد خلقنا الانسان فی احسن تقویم۔
ترجمہ:- قسم ہے انجیر کے درخت کی اور زیتون کے درخت کی اور طور سینین اور اس امن والے شہر (یعنی مکہ معظمہ) کی کہ ہم نے انسان کو بہت خوبصورت سانچے میں ڈھالا ہے۔

تا کہ اعلیٰ ہستی کا سب مخلوقات پر اظہار ہو جائے۔ انبیاء کرام بھی اس لیے تشریف لائے کہ انسان کو اس کا مرتبہ بتائیں۔ لہذا اس کے بنانے سے پہلے اس کی عظمت و خلافت کا اعلان فرما کر فرشتوں کو اس کے سجدہ کا حکم دیا پھر اسے انوکھی صورت بخشی۔ فاحسن صور کم فرمایا کیونکہ آدم علیہ السلام کی پشت مبارک میں نور محمد صلی اللہ علیہ وسلم رکھا جانا تھا، جو کہ باعث تخلیق کائنات اور خلقت آدم علیہ السلام

حدیث شریف: عن عمر بن الخطاب رضی اللہ تعالیٰ عنہ قال قال رسول صلی اللہ علیہ وسلم لما اعترف آدم علیہ السلام بالخطیئة قال یا رب استلک بحق محمد إلا غفرت لی فقال اللہ یا آدم وکیف عرفت محمد ولم اخلقه قال یا رب لا نک لما خلقتنی بیدک ونفخت فی من روحک رفعت راسی فرایت علی قوائم العرش مكتوباً لا اله الا اللہ محمد رسول اللہ فعرفت انک لم تضيف الی اسمک الا احب الخلق الی اذ سالتنی بحقه فقد غفرت لک ولو لا محمد صلی اللہ علیہ وسلم ما خلقتک... رواه الحاكم والبيهقي والطبرانی۔

ترجمہ:- حضرت عمر رضی اللہ تعالیٰ عنہ سے روایت ہے کہا انہوں نے۔ فرمایا رسول کریم صلی اللہ علیہ وسلم نے جب کہ آدم علیہ السلام نے اپنے گناہ کا اقرار کیا۔ کہا اے رب بحق محمد مصطفیٰ صلی اللہ علیہ وسلم میں تم سے سوال کرتا ہوں (اور کوئی سوال نہیں کرتا) مگر یہ کہ تو مجھے بخش دے۔ پس فرمایا اللہ تعالیٰ نے: اے حضرت آدم علیہ السلام، کس طرح پہچانا محمد صلی اللہ علیہ وسلم کو، حالانکہ میں نے ابھی تک ان کو پیدا بھی نہیں کیا۔ فرمایا: اے رب جب تو نے مجھے اپنے ہاتھ سے پیدا کیا اور مجھ میں روح پھونکا۔ سراٹھاتے ہی میں نے عرش کے پائے پر لا اله الا اللہ محمد رسول اللہ لکھا ہوا دیکھا تو میں نے پہچان لیا کہ تم نے نہیں ملایا اپنے نام کے ساتھ مگر وہی نام جو سب مخلوقات سے تجھے پیارا تھا۔ (محمد صلی اللہ علیہ وسلم) پس فرمایا اللہ تعالیٰ نے، سچ کہا تو نے حضرت آدم علیہ السلام وہ نام مجھے سب مخلوقات سے پیارا ہے جب تو نے مجھ سے ان کے حق کا واسطہ ڈال کر سوال کیا تو میں نے تجھے بخش دیا۔ اگر حضور صلی اللہ علیہ وسلم نہ ہوتے تو میں تجھے پیدانہ کرتا۔



معراج نبوی

علی صاحبہ الصلاۃ والسلام

علامہ بدیع الزماں نورسؒ

[گذشتہ سے پیوستہ]

دوسری تمثیل

تیسری بنیاد

معراج کی حکمت کیا ہے؟

بے شک معراج میں پائی جانے والی حکمت اتنی بلند اور گہری ہے کہ انسانی فکرنہ وہاں تک پہنچ سکتی ہے اور نہ اُس کا ادراک کر سکتا ہے، اور اتنی باریک اور نازک ہے کہ تنہا عقل اُسے دیکھ نہیں سکتی۔۔۔ لیکن علی الزعم اس کے کہ اس کی حقیقت تک رسائی نہیں ہو سکتی، اتنا ضرور ہے کہ کچھ اشارات ایسے ہیں کہ جن کے ذریعے اس کے وجود کا علم ہو سکتا ہے۔۔۔ اور وہ اس طرح کہ خالق کائنات مخلوقات کے تمام طبقات میں اپنی وحدت کے نُور کے اظہار اور احدیت کی تجلی کے لیے ایک ممتاز فرد کا انتخاب کرتا ہے، اُسے تمام مخلوقات کا ترجمان بنا کر اُس سے مخاطب ہوتا ہے، اُسے اپنے مقاصدِ الہیہ کی تعلیم دیتا ہے اور اس کے ذریعے سے تمام ذی شعور مخلوقات کو ان مقاصد سے آشنا کرتا ہے۔۔۔

اور اس کی نظر کے ذریعے اپنی مخلوقات کے آئینے میں اپنی صنعت و کارگیری کے جمال اور اپنی ربوبیت کے کمال کا مشاہدہ کرتا اور کرتا ہے اور اسے اس پر گواہ بناتا ہے۔ اور یہ چیز معراج کے واسطے سے سرانجام پاتی ہے، جو کہ موجودات کی اس کثرت کے طبقات کی انتہا سے وحدت کی ابتدا تک رابلے کے ایک دھاگے کا کام دیتا ہے۔۔۔

اور پھر یہ بھی ہے کہ صنایعِ عالم اپنے آفاقی گواہی کے مطابق لا انتہا جمال و کمال کا مالک ہے، اور جمال اور کمال دونوں ہی ذاتی طور پر محبوب ہیں، اس لیے پتا چلا کہ اس صاحبِ جمال و کمال کو اپنے جمال و کمال کے ساتھ لا انتہا محبت ہے، اور یہ کہ اس کی یہ لا انتہا محبت کا مظاہرہ اس کی مصنوعات میں بہت سے

پہلوؤں سے ہو رہا ہے؛ پس وہ اپنی مصنوعات کے ساتھ اس لیے محبت کرتا ہے کہ ان مصنوعات میں وہ اپنا جمال و کمال دیکھ رہا ہے۔ اور مصنوعات کے درمیان میں سب سے اعلیٰ اور محبوب ترین مخلوق وہ ہے جو جاندار ہے، اور ذی حیات میں سے سب سے اعلیٰ اور محبوب ترین وہ ہے جو ذی شعور ہے اور ذوی شعور میں سے جامعیت کے اعتبار سے محبوب ترین مخلوق انسان ہے اور انسانوں میں سے محبوب ترین انسان وہ ہے جس کی تمام صلاحیتیں اور قابلیتیں کھل کر سامنے آگئیں اور وہ کمالات کے ان تمام نمونوں پر نظر رکھتا ہے جو تمام مصنوعات میں منتشر اور جلوہ گر ہیں۔

پس صنایع الموجودات اپنے کلام کے ذریعے لطف و کرم کا اظہار کرتا ہے اور اپنے عہد کے ذریعے ایک ایسے معزز فرد کا انتخاب کرتا ہے جو کہ شجرہ تخلیق میں ایک روشن پھل کا درجہ رکھتا ہے اور اس کا دل ایسی گکھلی کا حکم رکھتا ہے جو کہ اُس درخت کے تمام بنیادی حقائق پر مکمل طور پر مشتمل ہے۔۔۔ اس سے مقصود یہ تھا کہ وہ اس فرد کی محبوبیت کا کائنات کے رُو بردار اظہار کر دے، اُسے اپنے حضور باریابی کے لیے اُدھر بلائے، اُسے اپنے جمال کے دیدار سے مشرف کرے، اور جن قدسی حالات کا اس کے ہاں راج ہے انہیں دوسروں تک پہنچا دے۔۔۔ اور یہ چیز معراج کے ذریعے ہوتی ہے جو کہ اس گکھلی یعنی مبدِ اول سے لے کر پھل یعنی انتہا تک رابطے کے دھاگے کا حکم رکھتا ہے تاکہ وہ اس کے ذریعے ایک نقطے میں اور ایک آئینے میں محبت کی اُن تمام قسم کی تجلیات کا مشاہدہ کر لے جو کہ تمام موجودات میں بکھری ہوئی ہیں، اور احدیت کے راز کے ذریعے اُس کے جمال کی تمام انواع و اقسام کا اظہار کر دے۔۔۔

اس حکمتِ عالیہ کا جائزہ ہم دو تھیلیوں کی دوربین سے لیتے ہیں۔۔۔

پہلی تھیلی

اگر ایک شان و شوکت والے بادشاہ کے پاس انواع و اقسام کے بہت سے جواہرات کے کثیر تعداد میں خزانے ہوں اور اس کے پاس عجیب و غریب کاریگری کی مہارت بھی ہو، بے شمار عجیب و غریب فنون پر ہمہ گیر قسم کی دسترس ہو، اور وہ بے انتہا اچھوتے اور حیرت انگیز علوم پر اطلاع رکھتا ہو۔۔۔ تو پھر بلا شک و شبہ و ماہر فن بادشاہ ایک نمائش گاہ کھولنا چاہے گا جس میں اپنے ان فن پاروں کو ترتیب وار سجائے گا۔ اس میں راز یہ ہے کہ ہر صاحبِ جمال و کمال اپنے جمال و کمال کو دیکھنا اور دکھاتا ہے تاکہ اس سے لوگوں کو اپنی سلطنت کی شان و شوکت اور دولت و ثروت کی چمک دکھ، اپنی صنعت کے خارق عادت نمونے اور اپنے

علم و معرفت کے عجائبات سے لوگوں کی نظروں کو خیرہ کرے، اور تاکہ اس سے اپنے جمال و کمال کا خود مشاہدہ کرے۔ اور یہ دو طرح سے ہوگا:

الف: وہ اپنی ان مصنوعات کا بذاتِ خود تیز بین اور دقیق نظر سے مشاہدہ کرے۔

ب: دوسرے یہ کہ وہ ان کا مشاہدہ دوسروں کی نظروں سے کرے۔

اس حکمت کی رُو سے وہ لامحالہ ایک وسیع و عریض اور شان و شوکت والے محل کی تعمیر کرے گا اور اُسے شاہانہ انداز میں مختلف دائروں اور منزلوں میں تقسیم کرے گا، اُن سب میں اپنے خزانے کے مرصع جواہرات کی مینا کاری کرے گا، انھیں اپنے ہاتھ کی خوبصورت ترین اور لطیف ترین شہ پاروں سے مزین کرے گا، اپنی دقیق فنکاری اور حکمت کے فن پاروں سے منظم کرے گا، اپنے علوم کے معجزانہ آثار سے اُن کی تکمیل اور نقش نگاری کرے گا، اور پھر اس کے ہر طبقے کے مناسب حال دسترخوان بچھائے گا اور ضیافتِ عامہ کا اہتمام کرے گا جو اس کی انواع و اقسام کی نعمتوں اور لذیذ کھانوں پر مشتمل ہوگی۔ پھر وہ اپنی رعایا کو اس ضیافت سے لطف اندوز ہونے اور اُن کے سامنے اپنے ذاتی کمالات کا اظہار کرنے کے لیے بلائے گا۔ پھر ان میں سے کسی ایک کو معزز مبلغ کا عہدہ دے گا اور اسے نچلے طبقات و منازل سے اُوپر بلائے گا اور اُسے ایک دائرے سے دوسرے دائرے اور بالائی منزلوں کے اُوپر نیچے والے تمام طبقات کی سیر کرائے گا، اور یوں اُسے اس عجیب و غریب صنعت گری کے تمام آلات اور کارخانے دکھائے گا اور نیچے سے وارد ہونے والی محصولات کے خزانوں کا مشاہدہ کرائے گا، حتیٰ کہ اُسے اپنے خصوصی دائرے تک لے جائے گا اور اُسے اپنی حضوری سے اور اپنی ذاتِ مبارکہ کے دیدار سے مشرف کرے گا، جو کہ تمام کمالات کا سرچشمہ ہے، اور اسے اس محل کے حقائق کی اور اپنی ذات کے کمالات کی جانکاری دے گا، اور پھر اسے آنے والے تمام مہمانوں کی راہنمائی سونپ دے گا اور پھر اُسے اُن کی طرف بھیج دے گا تاکہ محل کے تمام باشندوں کو محل کے بانی اور اس کے نقوش و نگار و عجائبات کا تعارف کرائے اور محل کے نقوش و نگار میں جو اسرار و رموز پنہاں ہیں انھیں اُن کے متعلق آگاہی دے اور انھیں محل میں پائے جانے والے کاریگری کے نمونوں کے اشارات کی تعلیم دے۔۔۔ اور محل میں داخل ہونے والوں کو بتائے کہ: محل کے اندرون میں یہ منظم مینا کاری اور موزوں نقش نگاری کیا ہے، اور کس طرح یہ چیزیں محل کے بانی کے کمالات و مہارات پر دلالت کرتی ہیں۔ اور انھیں محل میں داخل ہونے اور عرض حالی کے آداب اور رسم و رواج سکھائے، اور

انھیں بتائے کہ اس نظر نہ آنے والے سلطانِ ذوالفقون والشتون کے دربار میں جب شرفِ باریابی ہو جائے تو اُس کی رضامندیوں اور خواہشوں کے دائرے میں رہ کر تسلیمات و تشریفات کے رسوم و رواج کیا ہیں۔۔۔ جیسے کہ گیارہویں مقالے میں ایک تمثیلی حکایت کی صورت میں تفصیل سے بیان کیا گیا ہے۔ بعینہ اسی طرح وَلِلّٰهِ الْمَمْلُوكِ الْأَعْمٰی۔ یہ سمجھو کہ صانعِ ذوالجلال سلطانِ الازل والابد نے اپنے لا انتہا کمالات اور لا انتہا جمال کے دیکھنے اور دکھانے کا ارادہ کیا تو اس کے لیے کائنات کا یہ محل اس طرح سے تعمیر کیا کہ ہر وجود والی چیز بہت سی زبانوں کے ساتھ اس کے کمالات کا ذکر کر رہی ہے اور بہت سے اشاروں کے ساتھ اس کے جمال کا اظہار کر رہی ہے، اور یہ کائنات اپنے تمام موجودات کے ساتھ اُس کے اسمائے حسیٰ میں سے ہر اسم میں پنہاں معنوی خزانوں کا اظہار کر رہی ہے، اور اس کے مقدس عناوین میں سے ہر عنوان میں پوشیدہ لطائف کو ہیدا کر رہی ہے۔ اور اس چیز کا اظہار وہ اس طریقے سے کر رہی ہے کہ جس سے تمام فنون اپنے تمام دساتیر کے ساتھ زمانہ آدم سے لے کر کائنات کی اس کتاب کا مطالعہ کر رہے ہیں، جبکہ اس کتاب کے جتنے معانی ہیں اور اسماء و صفاتِ الہیہ کے ارد گرد گھومنے والی، اُس کی بیان کردہ حقیقتی بھی آیات ہیں، یہ فنون ابھی تک ان کا دسواں حصہ بھی نہیں پڑھ سکے ہیں۔۔۔

اس سے پتا چلا کہ وہ جلیل ذوالجمال، جمیل ذوالجلال اور صانعِ ذوالکمال جس نے قصرِ عالم جیسا یہ محل تعمیر کر کے اس کے درو دیوار زائرین کے لیے وا کر دیے ہیں اور اُسے اپنے جمال اور معنوی کمالات کے اظہار کے لیے ایک نمائش گاہ کا رُوپ دیا ہے، اس کی حکمت کا تقاضا یہ ہے کہ وہ کسی ایک فرد کو اس محل کی آیات و علامات کے معانی کا علم دے تاکہ عالمِ ارض کے ذی شعور باسیوں کے لیے یہ محل عبث اور بے فائدہ نہ رہے، اور یہ کہ وہ کسی ایک فرد کو عالمِ ہائے بالا کی سیر کرائے جو کہ اس محل میں موجود عجائبات کے سرچشمے اور اُس کے محاصل و نتائج کے خزانے ہیں، اور یہ کہ اسے ایسے عالم میں لے جائے جو ان تمام چیزوں سے اُوپر ہے، اور اسے اپنی حضوری کے قرب سے نوازے اور اُسے عوالمِ آخرت کی سیاحت کرائے اور اُس کے ذمے بہت سی ذمہ داریاں لگا دے: جیسے یہ کہ وہ اُس کے عام بندوں کا معلم بن جائے جو اُس کی ربوبیت کی سلطنت کی راہنمائی دے اور اس کی الٰہی خوشنودیوں کو بندگانِ خدا تک پہنچانے والا مبلغ بن جائے، اور قصرِ عالم میں پائی جانے والی اس کی تکوینی آیات کا مفسر بن جائے، معجزات کے تمغوں کے ذریعے اُس کی امتیازی خصوصیات کا اظہار کرے اور قرآنِ کریم جیسے سرکاری بیان کے ذریعے لوگوں کو یہ

بتائے کہ یہ شخص ذات ذوالجلال کا خاص اور سچا ترجمان ہے۔

اس تمثیل کی دور بین کے ذریعے ہم نے معراج کی بہت سی حکمتوں میں سے بطور مثال ایک دو حکمتیں بیان کر دی ہیں۔۔۔ مزید دوسری حکمتوں کو آپ ان پر قیاس کر سکتے ہیں۔۔۔

دوسری تمثیل

اگر کوئی علوم و فنون کا ماہر معزز انسان ایک ایسی معجزانہ کتاب لکھے کہ جس کے ہر صفحے میں اتنے حقائق پائے جائیں جو کہ ایک سو کتاب کے برابر ہوں، اور جس کی ہر سطر میں اتنے لطیف معانی ہوں جو کہ ایک سو صفحے میں سما سکتے ہوں، اور جس کے ہر کلمے میں اتنے حقائق ہوں جو کہ ایک سو سطر میں آسکتے ہوں، اور جس کے ہر حرف میں اتنے معانی ہوں جو کہ ایک سو کلمات کے برابر ہوں، اور کتاب کے تمام معانی اور تمام حقائق اُس معجز نگار کتاب کے معنوی کمالات کی طرف اشارے کرتے ہوں۔۔۔ تو پھر یہ بات شک و شبہ سے بالاتر ہے کہ وہ اس غیر فانی خزانے کو سر بند ہی چھوڑ کر بے فائدہ نہیں بنائے گا، اور یہ کہ وہ اس کتاب کے کچھ حصے بعض لوگوں کو لازماً پڑھائے گا تا کہ وہ قیمتی کتاب مہمل اور بے معنی رہ کر ہباءِ منثوراً نہ چلی جائے، اور تا کہ اس کے مخفی کمالات ظاہر ہو کر اپنے کمال کو پالیں اور اس کے معنوی جمال کا مشاہدہ ہو سکے اور یوں وہ خوش ہو جائے اور اپنے آپ کا محبوب بن جائے۔ مطلب یہ کہ وہ کسی شخص کو یہ عجیب و غریب کتاب اُس کے تمام معانی و حقائق سمیت پڑھائے گا حتیٰ کہ پہلے صفحے سے لے کر آخری صفحے تک اُسے پڑھا کر آخر میں اُسے سب اجازت عطا کر دے گا۔۔۔

یعنی اسی طرح اُس نقاشِ ازلی نے کائنات کی یہ کتاب اپنے کمالات، اپنے جمال اور اپنے اسمائے گرامی کے حقائق کو آشکار کرنے کے لیے اس انداز سے لکھی ہے کہ یہ تمام موجودات اس کے لا انتہا اسماء و صفات و کمالات کو لا محدود جہات میں آشکار کر رہی ہیں۔۔۔

وجہ یہ ہے کہ ایسی کتاب جس کا مطلب ہی سمجھ میں نہ آئے، گر کر بے قیمت ہو جائے گی لیکن ایسی خاص کتاب کہ جس کے ہر حرف کے ہزاروں معانی ہوں، وہ نہ تو بے قیمت ہو کر گرتی ہے اور نہ اُسے گرایا جاسکتا ہے!

اس لیے ایسی کتاب کا کاتب بہر صورت اُس کے بارے میں جانکاری دے گا، اور ہر گروہ کو اس کی استعداد کے مطابق اس کا کوئی نہ کوئی حصہ ذہن نشین کرائے گا، لیکن جو فرد وسیع النظر ہوگا، جس کا شعور ہمہ

گیر ہوگا اور جو امتیازی استعداد کا مالک ہوگا اسے وہ کتاب اول سے لے کر آخر تک تمام پڑھائے گا۔ اور اس طرح کی کتاب کی مکمل تدریس اور اس کے کئی حقائق کے ادراک کے لیے حکمت کا تقاضا یہ ہے کہ ایک انتہائی اُوچے سفر اور سیر و سیاحت کا اہتمام کیا جائے، یعنی: موجودات کے طبقات کی کثرت سے لے کر، جو کہ اس کتاب کا پہلا صفحہ ہے۔ احدیت کے دائرے تک جو کہ اُس کتاب کا آخری صفحہ ہے سیر و سیاحت کرنا لازم ہے۔۔۔

اب اس تمثیل کی روشنی میں آپ معراج میں پائی جانے والی بلند و بالا حکمتوں پر کسی حد تک نظر ڈال سکتے ہیں۔۔۔

اب ہم اس طہر کی طرف توجہ کرتے ہیں جو کہ ہماری بات کو سننے پر آمادہ ہے، اُس کے دل کی طرف کان لگاتے ہیں اور دیکھتے ہیں کہ اس کی حالت کیا ہے، اب ذہن میں خیال آتا ہے کہ وہ اپنے دل میں کہہ رہا ہے کہ: میں نے اعتقاد رکھنا شروع کر دیا ہے، لیکن وقت یہ ہے کہ میں اچھی طرح سمجھ نہیں پا رہا ہوں، چنانچہ اب میرے سامنے تین اور بڑی اہم مشکلات ہیں، اور وہ یہ ہیں کہ:

پہلی مشکل: یہ عظیم الشان معراج صرف محمد عربی علیہ الصلاۃ والسلام کو ہی کیوں کرائی گئی؟
دوسری مشکل: آپ ﷺ اس کائنات کا بیج کیسے ہو سکتے ہیں؟ کیونکہ تمہارا کہنا ہے کہ یہ کائنات اُن کے نور سے پیدا کی گئی ہے، اور یہ کہ وہ کائنات کے پھولوں میں سے آخری اور روشن ترین پھل ہیں۔ اس کا کیا مطلب ہے؟

تیسری مشکل: تم اپنے بیانات میں یہ کہتے ہو کہ: عالم علوی کی طرف معراج کرنے کا مقصد اس عالم ارضی میں پائے جانے والے آثار کے اصل آلات و ادوات اور کُل پرزوں کا، اور ان کے نتائج و محاصل کے خزانوں کا مشاہدہ کرنا تھا، انھیں معراج اس لیے کرایا گیا۔۔۔ اس کا کیا مطلب ہے؟
الجواب: تمہاری پہلی مشکل تو سابقہ تیس مقالہ جات میں بڑی تفصیل سے حل کی جا چکی ہے۔۔۔

پس یہاں ہم چند اجمالی اشارات کی ایک مختصری فہرست دیں گے جو آنجناب ﷺ کے کمالات اور ان کی نبوت کے دلائل کا اشارہ دے گی اور یہ بتائے گی کہ آپ ﷺ اس معراجِ اعظم کے سب سے زیادہ لائق تھے۔ اور وہ اس طرح ہے کہ: اولاً: تورات، انجیل اور زبور جیسی مقدس کتابیں باوجود اس کے کہ بہت سی تحریفات کا تحتہ مشق بن چکی ہیں، تاہم پھر بھی اس دور میں ”حسین الجسر“ جیسے یگانہ روزگار محقق نے ان

کتابوں سے ایک سوچودہ ایسی بشارتیں نکالی ہیں جو واضح طور پر نبوتِ محمدیہ کی طرف اشارہ کرتی ہیں۔ حسین جمر نے ان کی وضاحت اپنی کتاب ”الرسالة الحمیدیہ“ میں کی ہے۔۔۔

ثانیاً: یہ بات تاریخی طور پر ثابت شدہ ہے کہ نبوتِ محمدیہ سے کچھ ہی دیر پہلے شق اور سطح جیسے مشہور کاہنوں نے آپ ﷺ کے بارے میں یہ پیش گوئیاں کر دی تھیں کہ آپ کو نبوت ملے گی اور یہ کہ آپ نبی آخر الزماں ہوں گے اور یہ بشارتیں اور پیش گوئیاں تاریخی طور پر پوری صحت کے ساتھ منقول ہیں۔۔۔

ثالثاً: تاریخی طور پر یہ بات زبانِ زدِ عام ہے کہ آپ ﷺ کی ولادت کی رات سینکڑوں خارقِ عادت واقعات پیش آئے، جیسے کسریٰ امیران کے مشہور ایوانِ شامی میں دراڑیں پڑ گئیں، خانہ کعبہ کے اندر بت گر گئے۔۔۔ ان خارقِ عادت واقعات کو اصطلاح میں ”ارہاسات“ کہتے ہیں۔

رابعاً: تاریخ و سیر کی کتابیں بتاتی ہیں کہ محققین کی تحقیقات کے مطابق آپ ﷺ کو جن معجزات سے نوازا گیا وہ ہزار تک پہنچ سکتے ہیں:

جیسے یہ کہ آپ ﷺ کی انگلیوں سے پانی کا بہنا اور پورے لشکر کا اس سے سیراب ہونا، مسجدِ نبوی میں موجود کھجور کے خشک تنے کا آپ ﷺ کے فراق میں اُونٹ کی طرح مسجد میں موجود جم غفیر کے سامنے رونا، کیونکہ منبر تیار ہونے سے پہلے آپ ﷺ اُس کے ساتھ ٹیک لگا کر خطبہ دیا کرتے تھے اور نصِ قرآنی ﴿وَإِنْ شِئْنَا لَمَقُومُوا﴾ کی رو سے چاند کا پھٹ کر دو ٹکڑے ہو جانا۔۔۔

خلاصاً: بے شک اہل انصاف اور اہل فکر اس بات میں قطعاً تردد نہیں کرتے کہ: تمام دوستوں دشمنوں کے بالاتفاق آپ ﷺ کی شخصیت میں اعلیٰ درجے کے اخلاقِ حسنہ پائے جاتے ہیں اور آپ کے معاملات اس بات کے گواہ ہیں کہ آپ کی ذمہ داری اور تبلیغ میں اعلیٰ درجے کی بلند ترین عادتیں اور خصالتیں موجود ہیں، اور دینِ اسلام میں پائے جانے والے محاسنِ اخلاق اس بات کے گواہ ہیں کہ آپ ﷺ کی شریعت میں بلند ترین خصائلِ حمیدہ پائی جاتی ہیں۔۔۔

سادساً: آنجناب ﷺ ہی نے باری تعالیٰ کی اُلُوہیت کے اظہار اور اُسے بروئے کار لانے کے لیے اپنے دین میں اعلیٰ ترین درجے کی عبودیت کا روشن ترین اور عظیم ترین درجے میں اظہار کیا ہے، کیونکہ اللہ تعالیٰ کا ارادہ یہی ہے کہ بہ تقاضائے حکمت اس کی اُلُوہیت کا اظہار ہو۔ اور آپ ﷺ نے اس ارادے کو عملی جامہ پہنایا ہے۔۔۔

اور یہ بات بالکل بدیہی ہے کہ آنجناب V ہی خلاقِ عالم کے کمال بردوشِ جمال کا تعارف کرانے والے اور اُسے بہترین صورت میں آشکار کرنے والے ہیں؛ کیونکہ اللہ تعالیٰ کا ارادہ یہ ہے کہ اُس کے اس جمال کا کسی نمائندے کے توسط سے اظہار ہو، کہ حکمت اور حقیقت کا یہی تقاضا ہے۔۔۔

اور یہ بات بھی مشاہدے سے ثابت ہے کہ آنجناب V ہی وہ عظیم راہنما ہیں جو بلند آواز کے ساتھ دنیا کی نظروں کا رُخ صانعِ عالم کی جمال بردوشِ کمال مصنوعات کی طرف پھیرتے ہیں اور ان جمال بردوشِ مصنوعات کی تشبیہ کر کے صانعِ عالم کے ارادے کا عملی مظاہرہ کرتے ہیں؛ کیونکہ اس کا ارادہ یہی ہے کہ اُس کی کارگیری اور جمال بھرے کمال کی تشبیہ کی جائے۔۔۔

اور یہ بات بھی بہر صورت ثابت شدہ ہے کہ آنجناب V ہی وہ ہستی ہیں کہ جنہوں نے توحید کے سب سے عظیم درجے میں رہ کر توحید کے تمام مراتب کا اعلان کیا، کہ تمام کائناتوں کا پروردگار یہی چاہتا ہے کہ کثرت کے طبقات میں اُس کی وحدانیت کا اعلان کیا جائے۔

اور یہ بات بھی بالکل بدیہی ہے کہ مالکِ کائنات اپنے اُس ذاتی حسن کا، اپنے جمال کے محاسن کا اور اپنے حُسن کے لا انتہا لطائف کا مظاہرہ اور مشاہدہ کروانا چاہتا ہے جس کی طرف اُس کے انوکھے نقوش و آثار اشارہ کر رہے ہیں۔ اور اس حسن و جمال کا مظاہرہ ہونا ہی چاہیے؛ کیونکہ حقیقت اور حکمت کا یہی تقاضا ہے اور آنجناب V کی ذات ہی وہ اُجلا، بزل اور شفاف آئینہ ہے جو اس حسن و جمال کو منعکس کرتا اور اسے تابناک ترین صورت میں نمایاں کرتا ہے۔ آپ V ہی اُس سے محبت کرنے والے اور دوسروں کو اُس کی محبت سے سرشار کرنے والے ہیں۔

اور پھر یہ بات بھی بالکل بدیہی ہے کہ اس قصرِ عالم کا بانی یہ چاہتا ہے کہ اُس کے اُن غیبی خزانوں کا اظہار اور تشبیہ ہو جو انتہائی خارقِ عادت معجزات اور انتہائی قیمتی جواہرات سے بھرے ہوئے ہیں، اور اس طرح اُس کے کمالات کا پتا چلے اور پہچان ہو، اور آنجناب V ہی ہیں جنہوں نے یہ تعارف اور تشبیہ عظیم ترین صورت میں کی ہے۔۔۔

پھر یہ بات بھی بالکل بدیہی ہے کہ آنجناب V کی ذاتِ گرامی ہی وہ ہستی ہے کہ جس نے قرآنِ حکیم کی وساطت سے جن و انس بلکہ ملائکہ اور روحانیوں کو اس کائنات کے بانی کا عظیم ترین صورت میں راستہ دکھایا ہے، صانعِ کائنات کہ جس نے اسے انواع و اقسام کی عجائبات سے مزین کیا ہے، اور اس میں

اپنی ذی شعور مخلوقات کو بسایا ہے تاکہ وہ اُس میں سیر و تفریح کریں، عبرت کی نظر ڈالیں اور غور و فکر سے کام لیں۔ اور اُس نے سیر و تفریح اور غور و فکر کرنے والے ان لوگوں کو بہ تقاضائے حکمت ان آثار و صنائع کے معانی و مفہیم اور ان کی قدر و قیمت کے بارے میں جانکاری دینے کا ارادہ کیا، اور آپ V نے اس ادارے کو عملی جامہ پہنایا۔۔۔

پھر آنجناب V کی ذات ہی وہ ہستی ہے کہ جس نے قرآن کے حقائق کی وساطت سے واضح ترین صورت میں اور عظیم ترین درجے میں کائنات کے اُس مُغلقِ طلسم کو کھولا جس میں کائنات میں رُوپذیر ہونے والے تحولات و تغیرات کا مقصد اور غرض و غایت پنہاں ہے، اور ان تین مشکل ترین سوالوں کا معما حل کیا کہ: تم کہاں سے آئے ہو؟ کہاں جاؤ گے؟ اور یہ کہ اس کائنات کا انجام کیا ہے؟ کیونکہ کائنات کے حاکم حکیم کا ارادہ یہی تھا کہ وہ تمام اہل شعور کے لیے ایک پیغمبر کی وساطت سے اس طلسم اور اس معما کا راز کھول دے، اور آپ V نے اللہ کے اس ارادے کو عملی جامہ پہنایا۔۔۔

اور یہ بات بھی بالکل بدیہی ہے کہ جس ہستی نے قرآن کی وساطت سے صانعِ عالم ڈو الجلال کے مطالب و مرضیات کو واضح کر کے اعلیٰ اور اکمل صورت میں پیش کیا، اور بتایا کہ اللہ تعالیٰ اپنی تمام خوبصورت مصنوعات کے ذریعے کسی مبلغ کی وساطت سے اہل شعور کو اپنا تعارف کرانا چاہتا ہے اور اپنی قیمتی نعمتوں کے ذریعے خود کو اُن کا محبوب بنانا چاہتا ہے اور اپنی الٰہی مرضیات و مطالب سے اصحابِ شعور کو آگاہ کرنا چاہتا ہے۔۔۔ وہ ہستی آنجناب V ہی کی ہے۔۔۔

اور یہ بات بھی بالکل بدیہی ہے کہ جس ہستی نے قرآن کریم کی وساطت سے خوبصورت ترین طریقے سے رہنمائی کا حق ادا کیا، اور کامل ترین طریقے سے عظیم ترین درجے میں اور بلیغ ترین صورت میں رسالت کی ذمہ داری کو پورا کیا، وہ ہستی آنجناب V کی ہی ہے؛ کیونکہ ربُّ العالمین یہ چاہتا ہے کہ انسان کا چہرہ کسی رہنما کی وساطت سے کثرت سے پھیر کر وحدت کی طرف اور فانی سے پھیر کر باقی کی طرف کر دیا جائے انسان جو کہ شمرہٴ عالم ہے اور جسے اُس نے اتنی وسیع استعداد عطا کی ہے کہ جس میں تمام عالم سا سکتا ہے۔ اور اسے گلی عبادت کے لیے تیار کیا ہے۔ اور اُس سے ایسے احساسات و مشاعرے دے کر آزما یا ہے جن کا رُخ کثرت اور دنیا کی طرف ہے۔ جیسے کہ دسویں مقالے کے دوسرے اشارے میں اس کی طرف اشارہ کر دیا گیا ہے۔۔۔

موجودات میں سے جاندار سب سے زیادہ معزز ہیں، اور جانداروں میں سے ذی شعور زیادہ معزز ہیں، اور ذی شعور میں سے حقیقی لوگ سب سے زیادہ معزز ہیں۔ اب وہ حقیقی انسان جس نے ان حقیقی لوگوں کے مابین یہ تمام سابقہ وظائف سب عظیم درجے میں اور سب سے کامل صورت میں کماحقہ، مکمل طور پر ادا کیے بلاشبہ ”قابِ قوسین“ کی بلند یوں تک پہنچے گا اور وہ اس معراج کے ذریعے سعادتِ ابدی کا دروازہ کھٹکھٹائے گا، اس کے رحمت کے خزانوں کو کھولے گا اور ایمان کے شبلی حقائق کا مشاہدہ کرے گا۔۔۔

سابقاً: کائنات کے مشاہدے سے پتا چلتا ہے کہ اس میں بکھری ہوئی ان مصنوعات میں تحسین و تزئین کا خوبصورت اور دل آویز عمل انتہائی درجے میں پایا جاتا ہے۔ اور یہ بات بالکل بدیہی سی ہے کہ تحسین و تزئین کا یہ عمل اس بات کی دلیل ہے کہ ان مصنوعات کے صانع میں تحسین و تزئین کا شدید قصد و ارادہ پایا جاتا ہے۔ اور تحسین و تزئین کا یہ شدید ارادہ لامحالہ اس بات کی دلیل ہے کہ اس صانع کے دل میں اپنی ان مصنوعات کے لیے ایک قوی رغبت اور قدسی محبت پائی جاتی ہے۔۔۔ اس لیے یہ بات بالکل بدیہی سی ہے کہ اپنی مصنوعات کے ساتھ محبت رکھنے والے اس صانع حکیم کو سب سے زیادہ محبت اُس شخص کے ساتھ ہوگی جس میں یہ تمام صفات سب سے زیادہ جمع ہوں گی اور جو اپنی ذات میں یکبارگی اس کاریگری کے لطائف کا کامل اظہار کرے گا، اُس کو جانے پہچانے گا اور دوسرے لوگوں سے اس کی جان پہچان کرائے گا، اور اپنی ہستی کو ان کا محبوب بنائے گا اور ان تمام مصنوعات میں پائے جانے والے محاسن کو ”ماشاء اللہ“ کہہ کر سراہے گا اور ان کی داد دے گا۔۔۔

اور وہ ہستی جس نے مصنوعات کو سنہرا بنا دینے والے مزایا و محاسن اور موجودات کو تانبا بنا کر جگمگا دینے والے لطائف و کمالات کے بالمقابل ”سبحان اللہ، ماشاء اللہ، اللہ اکبر“ کہتے ہوئے ذکر و توحید، فکر و تشہیر اور استحسان و قدر دانی کے ذریعے نغمہ ہائے قرآن کے ساتھ آسمانوں میں غلغلہ برپا کر دیا ہے۔ کائنات پر وجد طاری کر دیا ہے اور بحر و بر میں جذب و کیف کی لہر دوڑا دی ہے۔۔۔ مشاہدہ یہی بتاتا ہے کہ وہ ہستی آپ V ہی کی ہے۔۔۔

اب ایسا آقا و مولیٰ کہ جس کے ترازو کے پلڑے میں ”السبب کا لفاعل“ کے راز کی رُو سے اُس کی اُمت کی نیکیوں کے برابر نیکیاں ڈالی جائیں گے۔۔۔ اور جس کے معنوی کمالات میں اُمت کے

درویش شریف سے اضافہ ہوتا چلا جا رہا ہے۔۔۔ اور جو رحمت و محبت الہیہ کے لانا اختیار فیضان کا مظہر ہوگا۔ اور جس کے رسالت کی ذمہ داریاں نبھانے کے نتائج اور ان ذمہ داریوں کے روحانی اجر بھی اس کے ساتھ ساتھ ہوں گے، کوئی شک نہیں کہ ایسی ہستی کا معراج کی سیر ہی کے ذریعے بلند یوں پر جنت اور سدرۃ المنتہیٰ اور عرش اور ”قاب قوسین“ تک چلے جانا عین حق، عین حقیقت اور سراسر حکمت ہے۔۔۔

دوسری مشکل: ہماری اس گفتگو کو سننے والے انسان! یہ دوسری حقیقت جو تمہیں مشکل نظر آ رہی ہے، بہت گہری اور اتنی بلند ہے کہ عقل کی دسترس سے باہر ہے، بلکہ عقل اس کے قریب بھی نہیں پہنچ سکتی ہے تاہم اتنا ضرور ہے کہ اسے ایمان کی روشنی سے دیکھا جاسکتا ہے۔ اور یہ بھی ہے کہ اس حقیقت کے وجود کو کچھ تمثیلوں کے ذریعے فہم کے قریب کیا جاسکتا ہے۔ پس اس مقصد کے لیے چند تمثیلات ہم بطور نمونہ یہاں پیش کرتے ہیں۔۔۔

اس کائنات کی طرف جب نظر حکمت کے ساتھ دیکھا جائے تو یہ ایک عظیم الشان درخت کی طرح نظر آئے گی۔۔۔ جس طرح ایک درخت کی شاخیں، پتے، پھول اور پھل ہوتے ہیں، اسی طرح تخلیق کا یہ درخت ہے۔ عالم سفلی جو کہ اس درخت کا ایک حصہ ہے، عناصر اس کی شاخوں کا حکم رکھتے ہیں، نباتات و اشجار اس کے پتے ہیں، حیوانات اس کے پھول ہیں اور انسان اس کے پھل کی طرح ہیں۔ پس وہ الہی قانون جو کہ اشجار میں جاری و ساری ہے لازم ہے کہ وہ اسم ”الحکیم“ کے تقاضے کی رو سے شجرہ عظمیٰ میں بھی جاری ہو۔ پس حکمت کا تقاضا یہ ہے کہ شجر تخلیق بھی کسی نہ کسی گٹھلی سے ہی اُگے اور نشوونما پائے، اور یہ کہ اس گٹھلی میں عالم جسمانی کے علاوہ دیگر تمام عالموں کے نمونے اور بنیادیں موجود ہوں۔ کیونکہ یہ نہیں ہو سکتا کہ ہزاروں مختلف کائناتوں پر مشتمل، ہزاروں عالموں کا سرچشمہ اور کائنات کی بنیاد بننے والی اصلی گٹھلی فقط ایک خشک مادہ ہو۔۔۔ اور دوسری طرف شجر کائنات سے پہلے چونکہ اس نوع کا کوئی اور درخت موجود ہی نہیں، اس لیے اسم ”الحکیم“ کا یہ تقاضا بھی ہے کہ وہ اُس معنی اور نُور کو جو کہ اُس درخت کی گٹھلی اور سرچشمے کا حکم رکھتے ہیں، کائنات کے اِس درخت میں پھل کا لباس پہنا دے؛ کیونکہ گٹھلی ہمیشہ کے لیے مجرد اور تنگی نہیں رہ سکتی ہے، چنانچہ اُس نے اگر فطرت کے آغاز میں پھل کا لباس نہیں پہنا تو اخیر میں پاپن لے گی۔

اور جب یہ پھل انسان ہی ہے، اور جب نوع انسان کے مابین مشہور ترین، معتبر ترین اور معزز ترین

انسان جناب محمد V کی ذات ہی ہے۔ جیسے کہ سابقہ صفحات میں ثابت کیا جا چکا ہے۔ وہ ذات جس نے اپنے ذاتی فضائل اور معنوی محاسن کے ذریعے عام مخلوق کی نظروں کا رخ اپنی طرف پھیر لیا ہے، آدھی زمین کو اپنی ذات میں محصور کر لیا ہے اور نوع بشری کے پانچویں حصے کی توجہ محبت یا حیرت کے جذبات سے اپنی ذات پر مرکوز کر دالی ہے۔۔۔ اس لیے اس بات میں کوئی شک نہیں کہ وہ نور جو کہ تشکیل کائنات کے لیے گھٹلی کا حکم رکھتا ہے وہ آپ V کی ذات میں مجسم ہو جائے گا ثمرة الختام کی صورت میں ظہور پذیر ہو کر نظر آئے گا۔

پس اے سننے والے! اس عظیم اور عجیب و غریب کائنات کو انسان کی تجریدی ماہیت سے پیدائش کو ناممکن نہ سمجھ؛ کیونکہ وہ قدیر ذوالجلال جس نے گندم کے دانے کے برابر گھٹلی سے صنوبر کا عظیم الجثہ درخت پیدا کیا ہے جو کہ اپنی ذات میں ایک کائنات کی حیثیت رکھتا ہے، وہ تو محمدی علیہ الصلاۃ والسلام سے اس کائنات کو کس طرح نہیں بنائے گا؟ یا بنانے سے عاجز کیوں کر رہے گا؟۔۔۔

پس یاد رکھو کہ شجر کائنات جنت کے شجر طوبی کے ساتھ مشابہت رکھتا ہے، کہ اُس کے تنے اور جڑیں اُوپر ہیں اور شاخیں نیچے ہیں، اسی لیے نیچے پھل کے مقام سے لے کر اُوپر اصلی گھٹلی کے مقام تک مناسبت کا ایک نورانی دھاگا پایا جاتا ہے۔۔۔

پس معراج اُس مناسبت کے دھاگے کی ایک صورت اور اُس کا ایک غلاف ہے۔ چنانچہ آنجناب V نے اس راستے کا افتتاح کیا، اپنی ولایت کے ساتھ اس میں گئے اور رسالت کے ساتھ واپس لوٹے اور اس دروازے کو کھلا چھوڑ دیا، اور اب آپ V کی اُمت میں سے آپ V کے نقش پا پر چلنے والے اولیاء کرام رُوح و قلب کے ساتھ معراج نبوی کے زیر سایہ اُس جادۂ تاباں میں مجوسفر ہیں اور یوں وہ اپنی اپنی استعداد کے مطابق مقامات عالیہ تک پہنچتے ہیں۔۔۔

پھر یہ بھی ہے جیسے کہ پہلے ثابت کیا گیا ہے، کہ اس کائنات کے بانی نے اسے ایک محل کی صورت میں بنایا اور سجایا ہے، اور اس طرح کی بناوٹ اور سجاوٹ کے پیش نظر کچھ بلند مقاصد ہیں جو کہ پہلے اشکال کے جواب میں بیان کیے گئے ہیں، اور یہ کہ ان مقاصد کا دار و مدار آنجناب V کی ذات گرامی ہے، اس لیے یہ ضروری ہے کہ کائنات سے پہلے آپ V صانع کائنات کی نظر عنایت سے بہرہ ور ہوں اور پہلے پہل اس کی تجلی کا مظہر بنیں۔ کیونکہ کسی بھی شے اور نتیجے کا تصور ابتدا میں ہوتا ہے۔ پس آپ V وجودی طور پر

آئز ہیں اور معنوی طور پر سب سے اول ہیں۔

اور چونکہ آنجناب V کامل ترین شمر ہیں، تمام تر شمراات کی قیمت کا اور تمام مقاصد کے ظہور کا دارو

مدار ہیں، اس لیے یہ لازم آتا ہے کہ آپ V کا نور تجلی ایجاد کا سب سے پہلا مظہر ہو۔۔۔



گجرات کا علمی سرمایہ	:	کتاب
ڈاکٹر محمد منیر احمد سلج	:	مؤلف
شعبہ تصنیف و تالیف، گجرات، یونیورسٹی، گجرات	:	ناشر
۲۰۱۵ء	:	سال اشاعت
ڈاکٹر ارشد محمود ناشاد	:	مبصر

کتابیات سازی (Bibliography) تحقیق کی اقلیم کا ایک بنیادی اور لازمی شعبہ ہے۔ جاہ تحقیق کی سمت کی تعیین اور منزل کی نشان دہی کتابیات کے بغیر ممکن نہیں۔ کتابیات سازی عرف عام میں کتابوں کی ایک ایسی فہرست ہے جس میں شامل ہر کتاب کے تمام کوائف کسی خاص ضابطے اور قرینے سے تحریر کیے جاتے ہیں اور پھر تمام کتب کوائف بائی ترتیب سے پیش کر دیا جاتا ہے۔ بادی النظر میں یہ ایک عام اور آسان کام ہے مگر درحقیقت یہ ایک پیچیدہ، مشکل اور تھکا دینے والا کام ہے اور اس کا اندازہ صرف وہی لوگ لگا سکتے ہیں جو اس راہ کے مسافر ہیں یا جنہیں ضرورتاً یہ کام انجام دینا پڑتا ہے۔ کتابیات سازی کے ذریعے کسی خاص علاقے، عہد اور قوم کے علمی آثار اور تہذیبی نقوش کا ہی پتا نہیں چلتا بلکہ کسی خاص موضوع یا شعبے کی علمی روایت اور اس کے عہد بہ عہد ارتقا کا ادراک بھی ہوتا ہے۔ یہ وہ آئینہ ہے جس میں کئی صدیوں کے مناظر سمٹ آتے ہیں اور دیکھنے والا مختصر وقت میں عہد رفتہ کی سیر کر لیتا ہے۔ کتابیات سازی ایک فن ہے جو ذوق، محنت، ریاضت، صبر، استقلال، تلاش و جستجو اور دیدہ ریزی کے بغیر وجود میں نہیں آتا۔ فردِ واحد کی سعی و کاوش اور محنت و جستجو بعد میں آنے والے محققین کے قافلے کے لیے شجر سایہ دار کی حیثیت رکھتی ہے۔ دنیا کی مختلف زبانوں میں بیلوگرانی یا فہارس یا کتابیات سازی کی باقاعدہ روایت موجود ہے اور ہر دور میں اسے احترام اور وقعت کی نگاہ سے دیکھا جاتا رہا ہے کیوں کہ ہر فہرست یا ہر کتابیات کسی خاص عنوان یا موضوع سے متعلق کتابوں کی جملہ تفصیل کی حامل ہوتی ہے جس کی

وجہ سے اس موضوع پر کام کرنے والوں کو نئے سرے سے کھوج اور تحقیق کرنے کی زحمت سے نجات مل جاتی ہے اور وہ آسانی سے اپنے ماخذ تک رسائی حاصل کر کے تحقیق کی اگلی منزلوں کی طرف نکل جاتے ہیں۔ علمی دُنیا گواہ ہے کہ دیگر علوم و فنون کی طرح کتابیات سازی میں بھی مسلمانوں کو اولیت کا شرف حاصل ہے۔ اس فن میں مسلمانوں نے کئی ایسے کارنامے انجام دیے ہیں جنہیں علمی تاریخ میں ہمیشہ یاد رکھا جائے گا اور کئی زمانے ان سے مستفید ہوتے رہیں گے۔

چوتھی صدی ہجری میں محمد بن اسحاق بن ابی یعقوب الندیم نے ”الفہرست“ کے نام سے ایک ضخیم کتابیات مرتب کی۔ اس فہرست میں بغداد کے کتب خانوں کی وہ کتب شامل ہیں جو تاتاری حملے میں ضائع ہوئیں۔ پانچویں صدی ہجری میں ترکی کے ملا کاتب چلبی نے ”کشف الظنون عن اسامی الکتب والفنون“ مرتب کی جس میں کتابوں اور مختلف فنون کی تفصیلات ملتی ہیں۔ کتابیات سازی میں ان کتابوں کو اہمات کتب کا درجہ حاصل ہے اور بعد کے زمانوں میں ان کتب کے باعث اشاریہ سازی، کتابیات سازی اور فہرست نگاری کو فروغ ملا۔ وقت گزرنے کے ساتھ ساتھ مختلف تحقیقی ضرورتوں کے باعث کتابیات سازی کے فن میں نئے نئے انداز، نئے اسالیب اور نئے طریقے وضع ہوئے اور ہورہے ہیں۔ آج کے سبک رفتار زمانے میں تحقیقی منصوبوں کی بروقت تکمیل کے لیے کتابیات کی ضرورت واہمیت پہلے سے کہیں زیادہ ہے۔

گجرات اہل فضل و کمال کی بستی ہے۔ یہاں ہر دور میں ایسے صاحبان شعر و ادب اور اکابرِ علم و عرفان پیدا ہوئے جنہوں نے تصنیف و تخلیق کے شعبوں کی ثروت اور رفعت میں اضافہ کیا۔ نظراً گجرات اپنے اسی علمی تخیل اور تخلیقی آثار کے باعث ہندوستان کا یونان مشہور ہوا۔ گجرات کی اس قدیم علمی اور تہذیبی روایت کے نقوش اب بھی یہاں وہاں جگمگاتے دکھائی دیتے ہیں مگر بہت سے آثارِ علمیہ زمانے کی گرد میں دب کر لوگوں کی نگاہوں سے اوجھل ہو گئے ہیں۔ یہی وجہ ہے کہ عہد موجود کے محققین، مؤرخین اور تذکرہ نویسوں کی عہدِ رفتہ کے علمی آثار تک رسائی نہیں ہو پاتی۔ محققین و مؤرخین کی اس مشکل کو حل کرنے کے لیے اسی خاک سے ایک ایسا ذی استعداد اور

باہمت نوجوان محقق سامنے آیا ہے جس نے جا بجا مکھڑے علمی نقوش کی جمع آوری کو وقت کی ضرورت جانا اور زمانے کی گرد میں روپوش خزینوں کو منظر عام پر لانے کا خواب دیکھا۔ اپنے خواب کو عملی جامہ پہنانے کے لیے وہ خود میدانِ عمل میں اُتر آیا اور اپنی بے پناہ ملازمتی مصروفیات کے باوجود بہت تھوڑے عرصے میں اپنے جذب و شوق، محنت و ریاضت اور تلاش و جستجو کے باعث ”گجرات کا علمی سرمایہ“ جیسی وقیع تالیف مکمل کرنے میں کامیاب ہو گیا۔

ڈاکٹر محمد منیر احمد سلیم گجرات کا قابلِ فخر اور لائق رشک فرزند ہے جس نے اپنی مٹی کا حق ادا کرنے کے لیے خازنِ تحقیق کا انتخاب کیا ہے۔ گم شدہ علمی خزانوں کی تلاش، کھوئے ہوؤں کی جستجو اور آثارِ علمیہ کی بازیافت کا سفر اُس نے اپنی رضا سے چمٹا ہے۔ وہ نہایت استقلال اور ثابت قدمی سے اس راستے پر رواں دواں ہے۔ سفر میں پیش آنے والی مشکلات کو وہ خندہ روئی اور کشادہ جبینی کے ساتھ گلے لگاتا ہے اور پھر اپنے اندر کی توانائی اور لگن سے انہیں آسانیوں میں بدل کر آگے گزر جاتا ہے۔ خفنگانِ خاکِ گجرات، اقبال اور گجرات، گجرات کے پنجابی شعر اور گجرات میں نعت گوئی جیسے کئی عنوانات پر اُس نے جس انداز میں دادِ تحقیق دی ہے وہ نئے تحقیق کاروں کے لیے ایک مثال کی حیثیت رکھتی ہے۔

”گجرات کا علمی سرمایہ“ ڈاکٹر محمد منیر احمد سلیم کا تازہ تالیفی کارنامہ ہے۔ یہ کتاب گجرات کی دو صدیوں کی علمی روایت کی آئینہ دار ہے۔ گجرات سے تعلق رکھنے والے شعرا و ادبا اور تخلیق کاروں کے علمی سرمائے کی فہرست سازی نہایت مشکل اور تھکا دینے والا کام تھا جسے ڈاکٹر سلیم نے اپنی گجرات دوستی میں سبک خرامی سے انجام دے دیا ہے۔ ”گجرات کا علمی سرمایہ“ تو ضمیمی کتابیات کا ایک قابلِ تقلید نمونہ ہے۔ ڈاکٹر صاحب نے اپنی افتادِ طبع کے باعث کتابیات سازی کو نئے ڈالنے سے روشناس کیا ہے۔ انھوں نے اہل قلم کے مختصر احوال شامل کر کے کتابیات کو مزید نفع بخش اور منفعت رساں بنا دیا ہے۔ ان کے ذوقِ تحقیق اور علمی انہماک کا اندازہ اس امر سے بھی لگایا جاسکتا ہے کہ انھوں نے کسی تصنیف کے صرف ایک ایڈیشن کے کوائف جمع کرنے پر

اکتفا نہیں کی بلکہ قریہ قریہ اور شہر شہر گھوم کر مختلف لائبریریوں اور کتب خانوں سے اس کتاب کے مختلف ایڈیشن جمع کر کے ان کے کوائف کو کتاب کی زینت بنایا ہے۔ ڈاکٹر صاحب کی اس سعی و کوشش کے نتیجے میں کسی کتاب کی جملہ اشاعتوں کا ریکارڈ ایک جگہ جمع ہو گیا ہے اور کسی کتاب کے قبول عام کا پتا لگانا مشکل نہیں رہا۔ پنجاب میں اشاعت کی سہولتیں انیسویں صدی کے نصف ثانی میں عام ہوئیں؛ اس سے قبل بھی اگرچہ کتب کی اشاعت کا کام ہوتا رہا مگر اس کا دائرہ محدود تھا، یہی وجہ ہے کتب خانوں میں انیسویں صدی کی مطبوعات کم کم دکھائی دیتی ہیں۔ ڈاکٹر منیر احمد سلج گجرات کے مطبوعہ علمی آثار کا سراغ لگاتے لگاتے ۱۸۶۰ء تک جا پہنچے ہیں۔ اس وقت سے لے کر ۲۰۱۵ء تک کی اُردو، عربی، فارسی، پنجابی اور انگریزی مطبوعات کے جملہ کوائف ”گجرات کا علمی سرمایہ“ میں شامل کر کے ڈاکٹر صاحب نے یادگار اور مثالی کام کیا ہے۔ اس توضیحی کتابیات میں اہل گجرات کی تین ہزار تین سو کے لگ بھگ کتب کے کوائف شامل ہیں۔ گجرات اور اہل گجرات کے حوالے سے کام کرنے والے محققین، مؤرخین اور تذکرہ نویسوں کے لیے ڈاکٹر صاحب کی یہ کتاب بنیادی رہنما کی حیثیت رکھتی ہے۔ میں ڈاکٹر صاحب کی محنت، دیدہ ریزی، علمی انہماک اور تحقیقی ذوق کو خراج عقیدت پیش کرتے ہوئے اُن کی بے مثال کاوش کی باریابی کے لیے دست بیدعا ہوں۔ اللہ کریم ان کی توفیقات میں مزید اضافہ کرے۔ آمین



کوائف حیات

- اسم گرامی : صاحبزادہ فخر احمد میروٹی
- ولادت باسعادت : ۱۹۶۹ء
- مقام پیدائش : میراشریف [تحصیل پنڈی گھیب، ضلع انک] [
- والد مکرم : حضرت مولانا فقیر عبداللہ میروٹی
- جد امجد : حضرت محمد عبدالرحمن بن محمد پناہ
- مرشد کریم : حضرت خواجہ غلام اللہ بخش تونسوی مدظلہ العالی
- برادران ذی احتشام : صاحبزادہ منظور احمد میروٹی، صاحبزادہ محبوب احمد میروٹی،
صاحبزادہ ظفر احمد میروٹی، صاحبزادہ مقبول احمد میروٹی
- صاحبزادہ شہزاد احمد میروٹی مدظلہ العالی
- ہمشیرگان : ۴
- اولاد و اطہار : ۲ صاحبزادیاں
- تعلیم : ایم۔ اے اسلامیات [منہاج یونیورسٹی، لاہور]
- ادارے : خواجہ احمد میروٹی تحفظ القرآن، خواجہ احمد میروٹی ایجوکیشن سسٹم
- زندگی کا مشن : فروغ عشق مصطفیٰ ﷺ
- روضہ رسول ﷺ : رمضان المبارک، ۲۰۱۲ء
- کی حاضری
- ہم سفر : حضرت مولانا محمد فتح الدین مدظلہ العالی۔
- سجادہ نشین حضرت مولانا محمد علی مکھڑی، مکھڑ شریف

- عالمی میلاد کا نفرس : ۱۹۹۰ء
 کے انعقاد کا آغاز
- وصال سے قبل آخری : ۲۰۱۳ء
 محفل کا انعقاد
- تاریخ وصال : ۲۷، محرم الحرام۔ ۱۴۳۶ھ / ۲۰۱۳ء
 مقام وصال : گولڑہ شریف موڑ۔ راولپنڈی
- نماز جنازہ : ۲۸، محرم الحرام۔ ۱۰ بجے دن
 مقام جنازہ : آستانہ عالیہ حضرت خواجہ احمد میرویؒ
- نماز جنازہ کی امامت : حضرت خواجہ غلام اللہ بخش تونسوی مدظلہ العالی
 قبر انور : آستانہ عالیہ حضرت خواجہ احمد میرویؒ



قطعہ تاریخ وصال صاحبزادہ فخر احمد میروٹی
خانقاہ عالیہ چشتیہ نظامیہ، میرا شریف، تحصیل پنڈی گھیب، ضلع انک

نتیجہ فکر: سید شاکر القادری چشتی نظامی

فخر احمد میروی چشتی نظامی باصفا
بندۂ حق، عاشق صادق، فقیر بے ریا

چشم ما از دیدش روشن بده شام و سحر
وائے حسرت! رفت زیر خاک و از ما شد جدا

لحظہ در فکر تاریخش بدم ناگہ ز دل
” فخر احمد میروی واصل بحق “ آمدندا



فخر کاشانہ وزیب مسند

---۱۴۳۶ھ---

پروفیسر بشیر احمد رضوی

ہو گئے ہم سے جدا خواجہ فخر احمد
رواقِ محفل و نورِ معبد
مُرشدِ اکمل و شیخِ اجود
مظہر و نایبِ خواجہ احمد
نعتِ سرکار کی الفت بے حد
حُسنِ سیرت میں تھے مثلِ اب و جد
سالِ رحلت بحسابِ ابجد
فخر کاشانہ و زیب مسند

---۱۴۳۶ھ---

اُن کی مرقد پہ ہمیشہ بے حد
تا ابد خادمِ ملتِ باشد
ہر کہ بر مرقدِ خواجہ آید
دلِ من الفتِ پا کاں دارد

آگیا پیکِ قضا جب کہ محکمِ ایزد
شاغل و ذاکرِ ربِّ اعلیٰ
عاشقِ صادقِ جانِ عالم
سیرت ایسی ہے کہ کہیے اُن کو
جن کے سینے میں خدا نے ڈالی
ان کے اوصاف بتاؤں کیا کیا
میں نے کی فکر کہ لکھوں ان کا
ہو گیا میرے لبوں پر جاری

رحمتِ خالقِ باری بر سے
مدرسہ فخرِ علوم از فیض
یابد انعامِ زِ رَبِّ اکرم
شکرِ ایزد کہ بشیر از لطفش

چراغِ میروی

ابوالکرم حافظ نور احمد قادری ☆

اک چراغ اور بجھا
اور بڑھی تاریکی

☆

انھیں جانا، انھیں مانا نہ رکھا غیر سے کام
للا الحمد میں دُنیا سے مسلمان گیا

انسانی تاریخ میں جب بھی قومیں زوال کا شکار ہوئیں، تو اللہ پاک جل شانہ نے انھیں
پستیوں سے نکالنے اور دوبارہ عزت و عظمت سے نوازنے کے لیے انبیائے کرام علیہم السلام کو
مبعوث فرمایا۔

خطائیں دیکھتا ہے، عطائیں کم نہیں کرتا
سمجھ میں کچھ نہیں آتا، کہ اتنا مہرباں کیوں ہے

نبوت و رسالت کا یہ سلسلہ روشنیاں بکھیرتا رہا، اور بالآخر، سرکارِ دو عالم، نورِ محمد ﷺ
کی آمد کے ساتھ یہ سلسلہ اپنے عروج اور انتہا کو پہنچا۔

وہ ہر عالم کی روح ہیں، کسی عالم میں رہ جاتے
یہ اُن کی مہربانی ہے کہ یہ عالم پسند آیا

اور جب شہشاہِ کونین ﷺ اپنے رب کی بارگاہِ ناز میں تشریف لے گئے۔ تب
سے اب تک رب العالمین نے انسانیت کو مختلف ادوار اور مختلف نطوں میں حالات کا رخ موڑنے

☆ اچھڑی، تحصیل چند، ضلع انک

کی صلاحیت رکھنے والی شخصیات سے نوازا۔

حالات کے قدموں میں قلندر نہیں گرتا
ٹوٹے جو ستارا تو زمیں پر نہیں گرتا
گرتے ہیں سمندر میں بڑے شوق سے دریا
لیکن کسی دریا میں سمندر نہیں گرتا

ایسی ہی ایک شخصیت اس دور کے معروف، مذہبی و روحانی پیشوا، شہزادہ علامہ فخر احمد
میرویؒ ہیں۔ جو ساری عمر عشقِ رسول کے نغمے سناتے ہوئے اپنے رب کی بارگاہِ اقدس و انور میں
پہنچ گئے۔

صدیوں تڑپتا رہتا فراقِ رسول میں
اچھا ہوا کہ موت اُن سے ملانے کو بل گئی

اللہ پاک آپؐ کی آرام گاہ پر اپنی خصوصی رحمتوں کی بارش نازل فرمائے۔ اہل خانہ،
اولاد، تمام خانوادہ پاک اور معتقدین کو صبر جمیل عطا فرمائے۔

ع اک تیری یاد تھی ایسی کہ بھلائی نہ گئی

ولادت: آپؐ کی ولادت وادیِ تصوف، میرا شریف میں خورشیدِ ولایت، منبعِ رشد و
ہدایت خواہ محمد فقیر عبداللہ میروی نور اللہ کے ہاں ہوئی، آپؐ نے ایسے گھرانے میں آنکھ کھولی۔ جو
مجانِ رسول کا گھرانہ ہے۔ والد ماجد کی قربت نے آپؐ کو عشقِ رسول کی نعمت سے شاد کام کیا۔
خالقِ کائنات نے آپؐ کو ظاہری و باطنی حسن و جمال سے مالا مال فرمایا تھا۔ آپؐ نے ظاہری و باطنی
علوم حاصل کیے۔ خوش بخت اور بڑے ہی صاحبِ نصیب تھے، بڑے بڑے اکابر و بزرگ نے مختلف
انداز میں آپؐ کو خصوصی برکات سے نوازا۔ خطابت کے شہسوار تھے، اتنی دل کش دعا فرماتے کہ
سامعین کی آنکھوں سے آنسو جاری ہو جاتے، بہت شفیق، نرم دل، خوش اخلاق، سخی، بڑے مہمان
نواز تھے۔

جس سے ملتے اُسے دعا دیتے۔ اللہ عزت دے۔ باتیں اُن کی یاد رہیں گی، خلوص کا پیکر تھے۔ قوت برداشت کے مالک تھے۔ اگر کوئی بات ان کی طبیعت کے خلاف ہو جاتی تو اس کو کمال حوصلے کے ساتھ برداشت فرماتے۔

تواضع کند ہوش مند گزریں

نہد شاخ پُر میوہ سر بر زمین

آپ کی ذات گرامی امت مسلمہ کے لیے بے مثال نعت، انمول جوہر، سرمایہ افتخار تھی، مشائخِ چشت کے فیض کے امین اور اُن کی فکر کے سچے پیار ان تھے۔

الہی تا بود خورشید و ماہی

چراغِ چشتیاں را روشنائی

سراپا رحمت، سراپا شفقت تھے، آپ مسلمانوں کے مسائل سے آگاہ مصلح، وسیع نظر رکھنے والے تھے۔

حُبِ حق ، حُبِ محبوبانِ حق

در دل احمد بود ہر دم سبق

ہم اپنی زندگی میں ہزاروں لوگوں سے ملتے ہیں، مگر کچھ لوگوں کی ملاقات کے خوشگوار اثرات دل و دماغ میں ہمیشہ کے لیے ثبت ہو جاتے ہیں۔ شہزادہ فخر احمد میروٹی بھی ایسے لوگوں میں سے تھے۔

کتنے حسین لوگ تھے جو بل کے ایک بار

آنکھوں میں جذب ہو گئے، دل میں سما گئے

راقم الحروف ہائی سکول میرا شریف میں آٹھ سال عربی مدرس رہا۔ بارہا آپ سے ملاقات کا شرف حاصل ہوا۔ آپ نے جتنی گفتگو کی، اس میں جھلمکتے اخلاص کو واضح طور پر محسوس کیا۔

لہجے میں اگر رس ہو تو دو بول بہت ہیں

انسان کو رہتی ہے محبت کی زباں یاد

آپ سے مل کر جو سکون ملتا وہ بہت ہی کم لوگوں سے مل کر نصیب ہوا۔ گذشتہ سال فقیر حج کرنے گیا تو مکہ مکرمہ سے آپ کو فون کیا، چند منٹ باتیں ہوئیں۔ فقیر کو یہ اعزاز حاصل ہے کہ آپ کی زندگی کے آخری دن بھی آپ کی دست بوسی کا شرف حاصل کیا۔ آپ کی خدمت اقدس میں حرمین شریفین کے تحفے پیش کیے۔ آپ نے مستجاب دعاؤں سے نوازا۔ گزارش کی، اجیر شریف کی زیارت کا شوق ہے۔ درخواست دے دی ہے، دعا فرمائیں، زیارت ہو جائے، آپ نے اجیر شریف کے متعلق رُوح پرور باتیں سنائیں۔ آپ کی رہائش گاہ پر آپ کی یہ گفتگو سن رہا تھا کہ میرا شریف کی مسجد سے اذانِ عصر شروع ہوگئی، فقیر شام کو اچھڑی [تخصیل جنڈ، ضلع انک] گھر واپس آیا۔ نماز فجر کے بعد آپ کے انتقال کی خبر ملی، حیران رہ گیا کہ کل عصر کے وقت آپ کا دیدار کر کے آیا ہوں، آج کیا ہو گیا ہے، یہ خبر سنتے ہی دل پر قیامت گزر گئی۔

قیامت ہم نے دیکھی تھی، قیامت سے بہت پہلے

تیرا مل کر بچھڑ جانا، قیامت نہیں ہے تو پھر اور کیا ہے

ایمان کے نور سے جگمگاتا اُن کا چہرہ، آج تک میری آنکھوں کے سامنے ہے۔ آپ دلوں کے فاتح تھے، راقم الحروف کو فرماتے، کھانا کھانا ہو، چائے پینی ہو، کسی چیز کی ضرورت ہو تو آ جایا کرو، یہ آپ کا اپنا گھر ہے۔

مجھے بھی کبھی تو نے مسکرا کے دیکھا تھا

تیری نظر کا وہ قرض آج تک ادا نہ ہوا

مکھڈ شریف میں ایک موقع پر آپ کے حکم پر فقیر کو بھی تقریر کرنے کا اعزاز حاصل ہوا، اس محفل مقدس میں استاذ العلماء استاذی المکترم صاحبزادہ محمد عبدالملک صاحب مہتمم جامعہ اکبریہ میانوالی، صاحبزادہ پروفیسر ظفر الحق ہندیالوی صاحب نے بھی خطاب فرمائے تھے۔

آپ کی گفتگو میں تاثیر کی طرح آپ کی ذات میں ایسی مہنا طیسیت تھی کہ میں آج تک آپ سے ملاقات کے نقوش کو فراموش نہیں کر سکا۔

ع دنیا میں تم سے لاکھ سہی تو مگر کہاں

یہ خصوصیت یقیناً ان لوگوں کو نصیب ہوتی ہے جن کے شب و روز اللہ کی یاد اور اس کے حبیب کی محبت میں بسر ہوتے ہیں۔ جن کا عینا، مرنا، اللہ اور اس کے رسول کے لیے ہوتا ہے۔ قحط الرجال کے اس دور میں پاکستان اور اہل اسلام کو آپ کی انتہائی ضرورت تھی۔ آپ دلوں کو جوڑنے کا فن جانتے تھے۔ حکمت و دانائی سے اصلاح احوال کا ہنر جانتے تھے، نفرتوں کی آگ بجھانے اور محبت کی خوشبو عام کرنے کے جوگر تھے۔

انہیں راہِ وفا میں نقش ایسے چھوڑ آیا ہوں

کہ جن راہوں سے گزرا ہوں وہ اب تک یاد کرتے ہیں

آپ نے عمر عزیز، ذکرِ خدا، عشقِ مصطفیٰ، خدمتِ خلق میں صرف کر کے اپنی عمر مستعار کو کامیابی کی راہ پر گامزن فرما دیا۔

نکیرین کرتے ہیں تعظیم میری

فدا ہو کے تجھ پہ یہ عزت ملی ہے

آپ نے عمر کا ایک طویل عرصہ علم کا نور بانٹنے میں گزارا، عمر بھر تعلیم و تربیت کے ذریعے نوجوان نسل کو علم و عمل کے نور سے آراستہ کرتے رہے۔

ع نبی کے نام پر جس نے لٹادی زندگی اپنی

جہاں گئے، اللہ رسول کی محبت کے چراغ روشن کرتے رہے، عشقِ رسول کا بیج بوتے رہے، راہِ حق دکھاتے رہے۔

ع ایسا کہاں سے لاؤں، کہ تجھ سا کہیں جسے

آپ نے مخلوق خدا کے فائدے کے لیے میرا شریف میں ”شاندار مدرسہ“ بھی تعمیر

فرمایا۔ جس سے تاحال طلبہ اپنی علمی پیاس بجھا رہے ہیں۔

میکدہ تیرا ساقی سلامت رہے

مئے کشی کا یہی دور چلتا رہے

آپ نے میرا شریف میں عظیم الشان عالمی میلادِ مصطفیٰ ﷺ کا نفرس“ کی بنیاد رکھی،

ساتھ ہی گیا رہیں شریف کا اہتمام فرماتے۔ مہار شریف، تونسہ شریف، مکھڑ شریف، چورا

شریف، جامعہ اکبریہ، میانوالی، کوٹ گلہ شریف، بیربل شریف و دیگر آستانوں کے مشائخ آپ کی

دعوت پر سٹیج پر جلوہ فرما ہوتے رہے۔ جن کے دیدار سے اہل ذوق اپنی آنکھیں ٹھنڈی کرتے۔

ہر کہ بیند رُوئے نیکاں صبح و شام

آتشِ دوزخ شود بروے حرام

ملک بھر سے مشہور قرآء، نعت خواں تشریف لاکر، اپنی مسحور کن آوازوں سے سامعین کے

دماغوں کو معطر کرتے۔ گوجرانولہ سے نعت گو شاعر ”فیض رسول فیضان“ بھی تشریف فرما ہوئے

تھے۔ جید علمائے کرام، جلوہ گر ہو کر علم کے موتی بکھیرتے رہے۔ صاحبانِ ذوق ان موتیوں سے

جھولیاں بھرتے رہے۔ خطیب عرب و عجم علامہ سید شبیر حسین شاہ حافظ آبادی علیہ الرحمہ، علامہ سعید

احمد مجددی علیہ الرحمہ، علامہ قاری غلام محمد خان مجددی علیہ الرحمہ، علامہ اللہ بخش نیر علیہ الرحمہ،

مناظر اسلام علامہ سعید احمد اسعد، پروفیسر ڈاکٹر محمد طاہر القادری صاحب، علامہ سید فدا حسین

صاحب، علامہ شمس الدین بخاری، علامہ محمد انور قریشی، علامہ ثاقب رضا مصطفائی، علامہ محمد حنیف

قریشی، علامہ خان محمد قادری، علامہ سید حسین احمد مدنی جیسے نامور علمائے کرام اہل سنت آپ کی

دعوت پر تشریف لاکر، صوتی تبرک تقسیم فرماتے رہے۔ دعوتِ حق دیتے رہے۔

وہی کرے گا حفاظت چمن کے پھولوں کی

چمن کے واسطے جس نے لہو دیا ہوگا

آہ، اب پھولوں کو انتظار ہے مالی کہاں سے آئے؟ گلستان منتظر ہے کہ مجھے

سنوارنے، سجانے والا، کہاں سے آئے گا۔

ع

تم کیا گئے کہ رُوٹھ گئے دن بہار کے

اس سوچ میں پتے زرد ہوئے، اس فکر میں کلیاں سُکھ گئیں

آئینِ گلستان کیا ہوگا، دستورِ بہاراں کیا ہوگا

ایک مرتبہ آپ کافی علیل ہوئے، تو حرمین شریفین چلے گئے۔ واپس آئے تو صحت اچھی

تھی، فقیر نے کہا، ماشاء اللہ، اب تو آپ کی صحت بہتر ہے۔ فرمایا: ”رجِ رَج کے آپ زم زم بیا

ہے، اللہ نے صحت دے دی۔“ جب آپ کی رحلت کی خبر پہنچی تو فقیر کو گہرا صدمہ پہنچا کہ ہم ایک

باعل شخصیت سے محروم ہو گئے۔ اک چراغ تھا جو بجھ گیا، ایک چاند تھا جو چھپ گیا، ایک آفتاب

تھا جو ڈوب گیا۔ ایک دور تھا جو گزر گیا۔

ہوا ختم ہستی کا اپنا فسانہ

بدلتا رہے کروٹیں اب زمانہ

آپ کا جنازہ، آفتابِ ولایت خواجہ احمد میر وی علیہ الرحمہ کے مزارِ مقدس پہ پڑھایا

گیا۔ ہزاروں اشک بار آنکھوں نے آپ کا آخری دیدار کیا۔ خواجہ احمد میر وی علیہ الرحمہ کے دربارِ

پُر انوار کے سایہ میں تدفین ہوئی۔ آپ کا سانحہ ارتحال اہل سنت کے لیے ایک عظیم صدمہ ہے۔

اور ایک ایسا نقصان ہے جس کی تلافی اگر ناممکن نہیں تو مشکل ضرور ہے۔ اللہ پاک آپ کو جنت

الفردوس کا مہمان بنائے۔ اور فردوس میں رسول پاک ﷺ کی خدمت کا شرف نصیب فرمائے،

اور آپ کے برادرِ ذیشان، پروردہٗ آغوشِ ولایت، مخدومِ اہل سنت، قاسمِ فیضانِ میر وی پیر شہزاد

احمد میر وی مدظلہ العالی کا سایہ ہمارے سروں پر تادیر سلامت رکھے۔ آمین۔

اُٹھے جاتے ہیں میری بزم سے سب اہلِ نظر

گھٹتے جاتے ہیں میرے دل کو بڑھانے والے

☆☆☆☆☆

فخر چمنستانِ میروی

پروفیسر محمد نصر اللہ معینی ☆

چمنستانِ میروی کے گلِ رعنا، صاحبِ علم و کمال، مردِ خوشِ نصال جناب صاحبزادہ
فخر احمد میرویؒ اس جہانِ فانی سے رخصت ہو کر عالمِ جاودانی میں جا بے۔

انا للہ وانا الیہ راجعون

رب ذوالجلال بے نیاز ہے، ایک طرف دلوں میں ایسے لوگوں کی محبتیں ڈالتا ہے، اور ان کی
حسین یادوں کی پرورش فرماتا ہے، دوسری طرف جدائی کا پیغام بھیج کر دل کا سکون اور قرار لوٹ لیتا
ہے۔ بقول شاعر:

آنکہ یادش را بجاں پروردہ اند
از فراقش قلب را خون کرده اند

بہر حال تقدیرِ الہی کے سامنے چارہ نہیں۔ مرضیِ مہولی از ہمہ اولی۔ اللہ تعالیٰ انھیں اپنی جوارِ
رحمت میں جگہ اور پس ماندگان اور وابستگان کو صبرِ جمیل عطا فرمائے۔ حضرت صاحبزادہ فخر احمد
میروی صاحب کے وصال پر ملال کی خبر سن کر جہاں دل نہایت ہی افسردہ ہو گیا، وہاں مرحوم جنت
مکانی کی یادوں کے در پیچے بھی کھل گئے، اور ان سے ملاقاتوں کا ایک ایک منظر نگاہوں کے سامنے
پھرنے لگا۔

☆ مدیرِ اعلیٰ: سہ ماہی ”معین الاسلام“ بیربل شریف [سرگودھا]

آج سے پندرہ برس پہلے کی بات ہے۔ میں منہاج ایجوکیشن سوسائٹی لاہور کے دفتر میں ایک مسودہ دیکھنے میں منہمک تھا کہ اچانک السلام علیکم ورحمۃ اللہ کی دنوازا آواز نے چونکا دیا۔ قلم و قرطاس سے توجہ ہٹا کر دیکھا تو شرافت و وجاہت کا پیکر، نکلنے قد کا ایک نوجوان سامنے کھڑا تھا۔

”میں میرا شریف سے فخر احمد ہوں“ نوجوان نے دھیمے لہجے میں اپنا تعارف کرایا۔ میرا

شریف کا نام سنتے ہی عقیدت و محبت کی ایک برقی لہر میرے سارے وجود میں دوڑ گئی اور میں تیزی سے کرسی چھوڑ کر اس میرونی شہزادے کے احترام میں کھڑا ہو گیا۔ اس برقی لہر کے ساتھ ہی چالیس سال قبل کا ایک مشاہدہ میری نظروں کے سامنے گھوم گیا۔ جس کا تعلق بھی ”میرا شریف“ کے نام کی ایسی ہی برقی تاثیر سے تھا۔ بات یہ تھی کہ میں نے اپنے شیخ کریم سیدی خواجہ معین الدین چشتی بیر بلوئی سے آپ کے والد ماجد حضرت خواجہ فخر الدین چشتی کی میرا شریف میں خواجہ نخواستگان حضرت خواجہ احمد میرونی کی بارگاہ میں حاضری اور ان سے اکتساب فیض کی ایمان افروز داستان سنی تو حضرت اعلیٰ میرونی کے حالات مبارکہ سے مزید آگاہی حاصل کرنے کا اشتیاق پیدا ہو گیا۔ چنانچہ اس وقت کے صاحب سجادہ حضرت خواجہ فقیر محمد عبداللہ میرونی کی بارگاہ میں اس خواہش کا اظہار کرتے ہوئے ایک عریضہ لکھا۔ جس کا حضرت ممدوح نے بکمال شفقت ایک پوسٹ کارڈ پر جواب عطا فرمایا۔ بیر بل شرف حاضر ہو کر حضرت ثالث میرونی کا یہ مکتوب گرامی میں نے خوشی خوشی اپنے شیخ مکرم کی خدمت میں پیش کیا۔

حضرت مرشدی نے بڑی محبت و عقیدت سے دھیمی آواز کے ساتھ خط پڑھنا شروع کیا۔ جس کے دائیں کونے میں ”از میرا شریف“ تحریر تھا۔ آپ کے مبارک لبوں سے جو نبی ”از میرا شریف“ کے الفاظ ادا ہوئے، آپ کی حالت متغیر ہو گئی۔ چشمان مبارک بھرا آئیں اور آواز گلے میں رُندھ گئی، چنانچہ آپ نے خط پڑھنے کے لیے میری طرف بڑھا دیا۔ یہ میری طالب علمی کا دور تھا۔ وادی طریقت سے دور، دنیا نے جذب و مستی کی کیفیات سے نا آشنا ایک طالب علم کیا جانے کہ ان دو لفظوں میں آخر کیا چھپا ہوا تھا، جس نے حضرت پر یہ کیف طاری کر دیا۔ لیکن آج منہاج

ایجوکیشن سوسائٹی کے دفتر میں یہ راز آشکار ہو چکا تھا۔

کہتے ہیں مجنوں کو لوگوں نے دیکھا کہ اجڑے درو دیوار کو چومتا پھرتا ہے، بڑے حیران ہوئے، مجنوں نے کہا:

وَمَا حُبُّ الدَّيَارِ فَخْفَنَ قَلْبِي
وَلَكِن حُبَّ مَنْ سَكَنَ الدَّيَارَ

ان گھروں کے کھنڈرات نے مجھے فریفتہ نہیں کیا، بلکہ میری یہ مستی اور وارفتگی اس محبوب کے لیے ہے جو کبھی ان گھروں میں رہتا تھا، اس لیے ان کھنڈروں کو چومتا پھرتا ہوں۔ حقیقت یہ ہے کہ ایک محبتِ صادق اپنے محبوب سے نسبت رکھنے والی چیزوں کو سارے جہان سے عزیز تر جانتا ہے۔ کسی نے ایک عاشق سے پوچھا کہ کونسا شہرا چھا اور خوبصورت ہے۔ فوراً کہا:

آں شہرے کہ دروے دلبر است

جہاں میرا محبوب رہتا ہے وہی شہر سب سے اچھا اور خوبصورت ہے۔

شہرِ خواباں میرا شریف آج سے ڈیڑھ صدی پہلے پنڈی گھیب کے پہاڑی ٹیلوں کے طویل سلسلہ میں ایک خشک اور بے آب و گیاہ ٹیلہ تھا، لیکن جب غوثِ زماں حضرت خواجہ محمد سلیمان تونسوی رحمۃ اللہ علیہ کے ایک پروردہ نگاہ حضرت خواجہ احمد قدس سرہ العزیز نے یہاں آکر کٹیا بنائی تو یہ ٹیلہ کوئے معرفت کے طالبوں کا مرجع، غریبوں و بے کسوں اور بے سہارا لوگوں کی پناہ گاہ اور صراطِ مستقیم سے بھٹکے ہوؤں کے لیے مینارہٴ نور اور چشمہٴ ہدایت بن گیا۔

ملک عزیز کے معروف نعت گو شاعر جناب پروفیسر محمد اکرم رضا مرحوم اس شہرِ خواباں کو یوں

خراجِ محبت و عقیدت پیش کرتے ہیں۔

یہ میرا پاک کی تھی سرزمین، قدیلِ نورانی
یہاں سے پھوٹتے تھے چارسو، الطافِ یزدانی
یہیں پر دولتِ علمِ یقین تقسیم ہوتی تھی
علومِ معرفت کی اس جگہ تفہیم ہوتی تھی
شہ احمد کے نورِ عام سے پُر نور تھی دنیا
رضا مثلِ چراغِ طور تھی دنیا

اور ضیائے آنے اپنی نظم میں لکھا:

میرا کی سرزمین ہے محبت کی سرزمین
جھکتی وہاں پہ اہلِ عقیدت کی ہے جبین

حضرت خواجہ محمد فخر الدین بیر بلوئیؒ جب طلبِ مولا میں بغیر کسی خادم کے تھا اس شہر مقدس
کے لیے عزم سفر باندھتے ہیں تو اپنی مثنوی سفر مع رفت میں فرماتے ہیں:

مَر تَوَكَّل رَفْتَم، اللہ لطیف
بے مصاحب، جانب میرا شریف
با محبت با ارادت، با نیاز
آنچناں حجاج در راہِ حجاز

یعنی میں اللہ تعالیٰ کے توکل پر بغیر کسی ہمراہی کے روانہ ہو گیا، میں محبت، ارادت اور نیازمندی کے ساتھ میرا شریف کی جانب یوں جو سفر تھا، جس طرح حاجی لوگ حجاز مقدس کی راہ میں چلتے ہیں۔

یارانِ طریقت! آپ نے پاک دل اور پاک باز شعرا کا کلام مطالعہ فرمایا۔ بھلا اللہ تعالیٰ کے محبوبوں کے اس شہر کا نام سن کر صاحبِ نسبت کے دل میں گداز پیدا نہ ہو، یہ کیسے ممکن ہے؟ سو آج صاحبزادہ فخر احمد میروٹی کی زبان پر اس شہرِ خوباں کا نام سن کر اپنے مرشدِ کریم پر گزرنے والی کیفیت کی حقیقت واضح ہو گئی۔

میرا شریف کے عظیم المرتبت روحانی خانوادہ کے اس چشم و چراغ سے اگرچہ یہ ملاقات مختصر رہی، لیکن ان کے حسنِ اخلاق کا ایک نقشِ لازوال دل پر چھوڑ گئی، انھوں نے منہاج میں میری خدمات پر بڑی مسرت کا اظہار فرمایا، اور بڑے خلوص و محبت سے مجھے میرا شریف آنے کی دعوت دی، کچھ عرصہ بعد ڈاک سے ان کی طرف سے ایک اشتہار موصول ہوا، جو میرا شریف میں عظیم الشان عالمی میلاد کا نفرس سے متعلق تھا، اور جس میں حضرت صاحبزادہ محبوب حسین بیربل شریف کے ساتھ اس خاکسار کا نام بھی مہمانانِ خاص میں درج تھا۔

مجھے یاد ہے یہ تقریب سعید میرا شریف کی تاریخی جامع مسجد میں منعقد ہوئی تھی۔ جس کا وسیع صحنِ عاشقانِ مصطفیٰ ﷺ سے بھرا ہوا تھا۔ اس محفل میں منفرد لہجہ کے صاحبِ طرز خطیب علامہ خان محمد قادری صاحب نے ”خفت الجیٹ بالکارہ“ کے موضوع پر بڑا اثر انگیز خطاب فرمایا تھا۔ میرا شریف کی یہ پہلی تقریب تھی۔ جس میں خاکسار کو مخدومی حضرت محبوب حسین صاحب کی رفاقت میں حاضری کی سعادت نصیب ہوئی۔ مجھے اس تقریب میں مقبولِ بزمِ عارفاں حضرت خواجہ مقبول احمد میروٹی، حضرت صاحبزادہ شہزاد احمد و دیگر صاحبزادگان ذی شان اور مشائخ مکھڈ شریف کی پہلی مرتبہ زیارت کا شرف ملا۔

اس عظیم الشان جلسہ میں بیرونِ شہر سے آئے ہوئے کثیر مہمانوں کی وجہ سے انتہائی

مصروفیت کے باوجود حضرت صاحبزادہ فخر احمد میروئی صاحب نے ہمیں خصوصی توجہ عطا فرمائی، اور ہمارے قیام و طعام کا نہ صرف بڑا عمدہ انتظام فرمایا۔ بلکہ خبر گیری کے لیے دو تین مرتبہ خود بھی تشریف لائے۔

حضرت صاحبزادہ فخر احمد میروئی صاحب اور ان کے برادر محترم حضرت صاحبزادہ شہزاد احمد میروئی صاحب کے زیر انتظام اور صاحبزادگان میرا شریف کے تعاون سے ہر سال منعقد ہونے والی، عالمی میلادِ کانفرنس نے پورے خطے میں دھوم مچادی، لوگ دور و دراز اور دشوار گزار پہاڑی راستوں کو طے کرتے ہوئے بڑے ذوق و شوق سے اس روحانی محفل میں شرکت کے لیے حاضر ہوتے، اور عشقِ رسول ﷺ کا درس لے کر جاتے۔ حضرت صاحبزادہ فخر احمد میروئی صاحب کی حیاتِ مستعار کی آخری میلادِ کانفرنس گذشتہ سال تیسویں عالمی میلادِ کانفرنس تھی۔

تبلیغی اور دعوتی خدمات کے ساتھ ساتھ آپ فروغِ علم اور اشاعتِ علومِ اسلامیہ کا بھی بڑا جذبہ رکھتے تھے۔ جس کا ثبوت میرا شریف میں خواجہ احمد تحفیز القرآن اور اسلامک سنٹر کا قیام ہے۔ اس کے علاوہ انجمنِ چشتیہ سلیمانہ کے تحت وسیع تر تعلیمی نیٹ ورک اور ایجوکیشن سسٹم جاری ہے۔ ان سکولوں میں سینکڑوں طلباء یور تعلیم سے آراستہ ہو رہے ہیں۔

سن تو یاد نہیں، ان میلادِ کانفرنسوں میں ایک کانفرنس میں شیخ الاسلام ڈاکٹر محمد طاہر القادری نے بھی خطاب فرمایا تھا۔ حضرت صاحبزادہ فخر احمد میروئی صاحب نے اپنے اس استاذِ گرامی کے اعزاز میں بہت بڑا استقبالی جلوس بھی نکالا۔

حضرت صاحبزادہ فخر احمد میروئی صاحب طریقت اور دین کی خدمات میں مصروف، اہل علم اور اہل قلم کی بڑی قدر اور حوصلہ افزائی فرماتے۔ ۲۰۰۵ء میں جب آستانہ عالیہ بیرہل شریف سے خاکسار کی ادارت میں مجلہ معین الاسلام کی اشاعت کا آغاز ہوا تو انھوں نے زبانی اور تحریراً اس پر بڑی خوشی کا اظہار فرمایا۔ ان کے برادر محترم صاحبزادہ شہزاد احمد صاحب کا ایک مکتوبِ گرامی بھی مجلہ میں شائع ہوا۔ جس میں انھوں نے مبارک باد کے ساتھ بڑی تحسین اور حوصلہ افزائی فرمائی، اور

قیمتی مشوروں سے نوازا۔ سیدی حضرت خواجہ محمد فخر الدین چشتی بیر بلوئی کی کتاب ”فیضان میروی“ شائع ہوئی تو بارہا اس کی تحسین فرمائی، اور اپنے حلقہ میں اسے متعارف کرایا۔ انھوں نے اس کتاب کے نئے ایڈیشن کی اشاعت میں اپنے مالی تعاون کی پیشکش بھی کی۔

صاحبزادہ صاحب موصوف بڑی متواضع طبیعت کے مالک تھے، میں نے رکھ رکھاؤ اور پروٹوکول سے انھیں بے نیاز دیکھا۔ ایک دن علی اصح کوٹ خواجہ سعید لاہور سے قاری عمر حسین علوی نے آپ کی آمد اور یاد فرمانے کی اطلاع دی، حاضر ہوا تو یہ دیکھ کر بڑی حیرانی ہوئی، کہ یہ میروی شہزادے قائلین، گاؤں تکیہ اور مسجد خاص سے بے نیاز ایک خالی سادہ سی چٹائی پر تشریف فرما ہیں۔ آپ بڑے تباک سے ملے اور پھر کافی دیر تک اسی چٹائی پر بیٹھے اپنے اشاعتی اور تعلیمی منصوبوں پر گفتگو فرماتے اور مشاورت کرتے رہے۔ یہ بھی ان کا حسن اخلاق اور تواضع تھی کہ اپنی علالت اور مصروفیات کی بنا پر خود نہ آسکنے اور مجھے بلانے پر کئی مرتبہ معذرت فرمائی۔

آپ بیر بل شریف میں حضرت محبوب حسین صاحب اور ادارہ معین الاسلام کی بے مثال علمی روحانی اور تبلیغی خدمات کے بڑے مداح تھے۔ آپ کے برادر نسبتی جناب پروفیسر صاحبزادہ ساجد نظامی صاحب نے بتایا کہ صاحبزادہ فخر احمد میروی صاحب نے ان کے ساتھ کئی مرتبہ بیر بل شریف جانے کا پروگرام بنایا، لیکن ہر مرتبہ ان کی علالت یا کوئی اور مجبوری آڑے آجاتی رہی۔

انسوس کہ دستِ قضا نے چمنستان میروی کا یہ پھول ہم سے چھین لیا۔ جمعہ کی نماز سے قبل حضرت صاحبزادہ محبوب حسین صاحب نے آپ کے وصال ہد ملال کی غم انگیز خبر دی۔ جمعہ کی نماز کے بعد قیلولہ کے دوران خواب میں خود کو میرا شریف پایا، جہاں بتایا جا رہا ہے کہ حضرت صاحبزادہ فخر احمد میروی صاحب کا جنازہ آستانہ مقدسہ تونسہ شریف پڑھایا جائے گا۔ دوسرے دن محترم قاری محمد نواز کھرل نے میرا شریف سے فون پر خبر دی کہ صاحبزادہ صاحب مرحوم کی نماز جنازہ غوثِ زماں حضرت شاہ محمد سلیمان تونسویؒ کے عظیم خانوادہ کے چشم و چراغ حضرت خواجہ غلام اللہ بخش تونسوی دامت برکاتہم نے ادا فرمائی۔ اس خواب اور جنازہ سے صاحبزادہ فخر احمد صاحبؒ

کی مشائخِ تونسہ شریف کے ہاں قدر و منزلت کا اندازہ ہوتا ہے۔
 حقیقت یہ ہے کہ عالمِ شباب میں رحمتِ سفر باندھنے والے صاحبزادہ فخر احمد میر وی صاحب
 بے شمار خوبیوں کے مالک تھے اور وابستگانِ آستانہ، ان سے بہت سی امیدیں لگائے ہوئے
 تھے، لیکن

حیف کہ در چشمِ زدن صحبتِ یار آخر شد
 فضلِ گل سیر نہ دیدیم و بہار آخر شد

[بشکریہ ”معین الاسلام“ بیرون شریف۔ اکتوبر تا دسمبر ۲۰۱۲ء]



جادو شوق کا مسافر خواجہ فخر احمد میروٹی

☆ سید محمد ازہر علی شاہ ہمدانی ☆

دنیا کی آبادی اربوں پر مشتمل ہے اور اب تک اتنے ہی لوگ اس دنیا میں آئے اور آکے دار البقا کے راہی بن گئے۔۔۔ اور نہ جانے کتنوں نے اس جہانِ رنگ و بو کی رنگینیاں دیکھنی ہیں۔۔۔ ان میں اکثر وہ ہیں کہ جن کی زندگی کسی طور پر غیر معمولی اہمیت کی حامل رہی اور نہ ہی ان کی موت کسی پر اثر انداز ہوئی۔۔۔ اور کم ہی لوگ ہیں جو اپنی آنکھوں میں کوئی خواب سجاتے ہیں۔۔۔ پھر ان سے بھی کم لوگ ہوتے ہیں جو ان خوابوں کو شرمندہ تعبیر کرنے کے لیے کسی منصوبہ بندی کے تحت عملی جدوجہد کرتے ہیں۔۔۔ مگر وہ لوگ جو کسی نصب العین یا مقصد کے لیے سر دھڑ کی بازی لگا دیتے ہیں اور اپنی زندگانی وقف کر دیتے ہیں۔ ان کا شمار انگلیوں پر کیا جاتا ہے۔ ایسے عالی ہمت اور مقصد شناس لوگوں میں سلسلہ عالیہ چشتیہ کی ایک نامور اور فیض رساں خانقاہ میرا شریف کے خانوادے کے چشم و چراغ فخر المشائخ خواجہ فخر احمد میروٹی کا شمار بھی ہوتا ہے۔ خواجہ فخر احمد میروٹی کا تعلق جس خانوادے سے ہے اس خانوادے سے ارادات اور عقیدت کی نسبت بھی کسی پیش قیمت سرمایہ اور افتخار سے کم نہیں۔ چہ جائیکہ اس خاندان سے نسبی تعلق ہونا اور ان کی امانتوں کا امین ہونا۔ خواجہ فخر احمد میروٹی کے پیش نظر یہی بات تھی کہ جس قدر نسبت بڑی ہے اور جس قدر تعلق گہرا ہے اسی قدر تقاضے بھی بڑے ہیں اسی وجہ سے خواجہ فخر احمد میروٹی نے اپنی حیات

☆ ناظم اعلیٰ: مجلہ ”قمر الاسلام“، پنجاب کالونی، خیابان جامی، کراچی

کا نصب العین جس چیز کو بنایا وہ عامت الناس کی فلاح اور ان کے دلوں میں عشق مصطفیٰ ﷺ کی شمع فروزاں کرنا تھا۔

خواجہ فخر احمد میروٹیؒ کو خالق و مالک نے جو حیات مستعار بخشی تھی وہ ۳۶ برس تھی۔ انھوں نے صرف ۷۹۰، ۱۶ دن اس جہانِ فانی میں بسر کیے۔ انھیں شاید اس بات کا اندازہ تھا کہ وقت بہت کم ہے اور میری ذمہ داریاں زیادہ ہیں۔ اسی لیے انھوں نے اپنے نصب العین اور مقصد کے لیے عمر کے اس حصے میں عملی جدوجہد اور اقدامات شروع کر دیے کہ جس عمر میں لوگ دنیاوی مشاغل اور عیش و عشرت میں گھر جاتے ہیں۔ خواجہ فخر احمد میروٹیؒ ابھی زیر تعلیم ہی تھے کہ انھوں نے بد عقیدگی کی یلغار کو بھانپ لیا اور اس کے آگے بندہ باندھنے کے لیے محفل میلاد کا آغاز کر دیا۔ اور آگے چل کر ان محافل کو باقاعدہ عشق مصطفیٰ ﷺ کی تحریک میں بدل دیا۔

انھوں نے آستانہ عالیہ میرا شریف پر عالمی میلاد کانفرنس کا آغاز ۱۹۹۰ء میں شروع کیا اور گذشتہ ۲۵ سالوں سے بلا ناغہ یہ محفل نہایت ہی عقیدت و احترام اور تزک و احتشام کے ساتھ منعقد ہوتی ہے۔ اس کانفرنس سے ڈاکٹر طاہر القادری، مولانا اشرف علی سیالوی، مولانا شبیر شاہ حافظ آبادی، مولانا مظہر اللہ سیالوی، مولانا خان محمد قادری، مولانا محمد انور قریشی اور مولانا ثاقب مصطفائی جیسے نامور خطباء اور عالمی سطح کی شخصیات نے خطابات فرمائے۔ اور اس تحریک کو قریہ قریہ --- نگر نگر --- کوچہ کوچہ --- بستی بستی، یوں پھیلا یا کہ آج چار دا نگ عالم عشق خیر الام اور درود و سلام کے نغمے گونجنے لگے۔ خواجہ فخر احمد میروٹیؒ دور بین اور دور اندیش زیرک انسان تھے۔ وہ جانتے تھے کہ بھوکے کو کھانا کھلانا بھی عمل خیر ہے۔۔۔ ننگے کاتن ڈھانپنا بھی نیکی ہے۔۔۔ کسی کی ضرورت پوری کرنا بھی بھلائی ہے۔۔۔ لیکن قوموں کی تقدیر سنواری ہو۔۔۔ انھیں اور جثا پر پہنچانا ہو۔۔۔ انھیں بلند یوں اور رفعتوں کی معراج دلانی ہو۔۔۔ ان کے ساتھ احسان اور بھلائی کرنی ہو۔۔۔ تو انھیں زیورِ تعلیم سے آراستہ کر دو۔۔۔ انھیں علم کے نور سے منور کر دو۔۔۔ انھیں اس لازوال دولت سے ہمکنار کر دو۔۔۔ کہ۔۔۔ جس سے جہالت کی تاریکیاں چھٹ جائیں

۔۔۔ جس سے ظلمت کی گھٹائیں مٹ جائیں۔۔۔ جس سے غربت ثروت میں بدل جائے۔۔۔
 جس سے بندہ خود کفیل تو بنے ہی بنے۔۔۔ دوسروں کے لیے بھی ہادی اور رہنما بن جائے۔۔۔ خوا
 جہ فخر صاحب نے اپنی اسی سوچ کہ تحت باقاعدہ خواجہ احمد میر وی سسٹم آف ایجوکیشن کا انقلابی
 قدم اٹھایا اور اللہ رب العزت نے ان کے اس اقدام کو وہ عروج اور ترقی عطا فرمائی، کہ آج میرا
 شریف جو کہ تحصیل پنڈی گھیب کے ایک لنک روڈ پر ۲۸ کلومیٹر کی مسافت پر واقع دور افتادہ علاقہ
 میں انٹرمیڈیٹ سطح تک بہترین تعلیمی ادارہ بن گیا۔ اور قرب و جوار کی عوام جن کے لیے شہر جانا کسی
 امتحان سے کم نہ تھا۔ ان کے اولادیں اس ادارے سے مستفیض ہو رہی ہیں اور اس کے ساتھ ساتھ
 جامعہ چشتیہ فخر العلوم کے ذریعے تشکان علم دین کے لیے ایک شاندار اور اعلیٰ دینی ادارے کا قیام
 بھی آپ کا ایک زریں کارنامہ ہے۔ اس کے علاوہ خواجگان میرا شریف کے ارادت مندوں کی
 خدمت، ان کی تمام تر ضروریات۔۔۔ طعام و رہائش اور لنگر خانے کے تمام معمولات، جس میں
 خوش اسلوبی اور جانفشانی سے خواجہ فخر احمد میر وی نے نبھائے وہ نہ صرف قابل ستائش بلکہ قابل
 تقلید بھی ہیں۔ انھوں نے اپنے اسلاف کی امانتوں کا کما حقہ ادا کرنے کے لیے اپنی پوری
 توانائیاں صرف کر رکھی تھیں۔

خواجہ فخر احمد میر وی کی ذات کا ایک اور پہلو انتہائی قابل رشک تھا۔ اگرچہ متذکرہ بالا
 اوصاف بھی قابل قدر تھے۔ لیکن ان کے اس وصف پر اللہ تعالیٰ کی رحمت سے امید واثق ہے کہ یہ
 ان کی بخشش کا سامان بنے گا۔ اس قدر ہنگامہ خیز اور مصروف زندگی کے باوجود وہ اپنے لیے جنت
 کے حصول کی خاطر۔۔۔ وہ اپنی جنت۔۔۔ اپنی والدہ۔۔۔ کی خدمت کے لیے پورا پورا وقت نکالتے
 تھے۔ انھیں اپنے ہاتھوں سے کھانا کھلاتے۔ دوائیوں کا باقاعدگی کے ساتھ کھلانا۔۔۔ رات کو اُن
 کے پاؤں دبا کر۔۔۔ انھیں سلا کر۔۔۔ پھر اپنے کمرے میں جانا۔۔۔ یہ ان کا معمول تھا۔ اگرچہ اہل
 خانہ اور خدمت گزاروں کی ایک بڑی تعداد موجود تھی۔ لیکن والدہ صاحبہ کے معاملے میں کسی پر
 بھروسہ نہ کرنا۔۔۔ اور ماں جی کے تمام امور حتی الوسع اپنے ہاتھ سے سرانجام دینا۔۔۔ آخری دم تک

ان کا وطیرہ رہا۔۔ جس صبح ان کی طبیعت خراب ہوئی اُس رات بھی۔۔ وہ والدہ کے پاؤں دبا کر۔۔ انھیں سُلا کر۔۔ پھر آرام کے لیے اپنے کمرے میں تشریف لے گئے۔

اللہ تعالیٰ نے اپنی کتاب حکیم قرآن رحیم میں سورۃ النحل کی آیات میں ایسے نفوسِ قدسہ کے لیے فرمایا۔

مَنْ عَمِلَ صَالِحًا مَنْ ذَكَرِ أَوْ أَنْشَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً ج وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ

ترجمہ:

جس نے اچھا عمل کیا خواہ مرد ہو یا عورت۔ وہ عملِ ایمان و اخلاص کے ساتھ ہو تو ہم اسے ضرور پاکیزہ زندگی عطا کریں گے اور اس کی نیکیوں کا عمدہ اجر عطا فرمائیں گے۔“

خواجہ فخر احمد میروٹی بلاشبہ اس آیت میں دی گئی بشارت کے مصداق تھے۔ وہ ایک پاکیزہ زندگی گزار کر خالقِ حقیقی سے جا ملے۔ امید ہے بارگاہِ خداوندی میں ایک مطمئن نفس کے ساتھ حاضر ہوئے ہوں گے۔ ایسا نفس جو مطمئن ہوگا کہ میں نے دنیا کی عارضی زندگی کے اوقات اس کام میں لگائے جن میں لگنے چاہیے تھے۔ گویا خواجہ فخر احمد میروٹی ان نفوس میں شامل ہیں جو ”لَسَعِيهَا رَاحِيَةٌ“ یعنی اپنی محنتوں پر شاداں و فرحاں ہوں گے۔ اور بہ زبانِ حافظ شیرازی علیہ الرحمہ۔

حاصلِ عمرِ ثابِرِ رِہِ یارِ کِردم
شادم از زندگیِ خویشِ کہ کارے کِردم

ترجمہ:

میں نے اپنی زندگی کا کل سرمایہ محبوب کی راہ میں نچھاور کر دیا، میں خوش ہوں اپنی بیتی ہوئی زندگی سے کہ میں نے وہی کیا جو مجھے کرنا چاہیے تھا۔

متعلقین، مریدین اور وابستگانِ خواجہ احمد میروٹی کے لیے اپنے مرشدِ مہربان اور مہربان

کونذ راہ عقیدت و محبت پیش کرنے کا اصل طریقہ یہی ہے کہ ان کی خدمات کو نہ صرف زندہ اور جاری رکھا جائے بلکہ تیز سے تیز تر کیا جائے۔ عنقریب روزِ قیامت خواجہ فخر احمد صاحب سے ملاقات کا شرف حاصل ہونا ہے۔ یہ ملاقات خوشگوار ہوگی اگر خواجہ صاحب کے مشن سے وفا کی۔ اور اس کے برعکس اس مشن سے پہلو تہی کی تو خواجہ صاحب سے آنکھیں چا کر نا ممکن نہ رہے گا اور ہمیشہ ہمیشہ کی شرمندگی گردن کا طوق بن جائے گی۔ اللہ تعالیٰ اس رسوائی سے محفوظ فرمائے۔ آمین

[بشکریہ ”قرالاسلام“ محرم الحرام تاریخ الثانی ۱۴۳۶ھ، کراچی]





رحمة اللہ علیہ
خانقاہِ معلیٰ حضرت خواجہ شاہ سلیمان تونسوی، تونسہ شریف (ڈیرہ غازی خان)



رحمة اللہ علیہ
خانقاہِ معلیٰ حضرت خواجہ احمد میروی چشتی، میرا شریف، (شمیل پڑیکھپ - ایک)

حضرت صاحبزادہ فخر احمد و صاحبزادہ شہزاد احمد صاحب 2008ء کی محفل نعت میں تشریف فرما ہیں





کی سوانح حیات مبارکہ کی کتب ہمارے پاس



PDF فائل میں دستیاب ہیں

جس بھائی کو چاہیے وہ ہمارے واٹس ایپ پر مفت حاصل کر سکتا ہے

مزید معلومات کیلئے ہمارے YouTube یوٹیوب چینل کو سبسکرائب کریں
Sulemania Chishtia Library

اس کے علاوہ دیگر تونسوی خواجگان کی سیرت پر کتب اور اسلامی کتب بھی طلب کر سکتے ہیں۔

+92 332 1717717 خلیفہ مدنی تونسوی

الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ

پرائمری اور مڈل امتحان دینے
والے طلباء کے لیے داخلے جاری ہیں

جامعہ مولانا احمد تونسوی

عصری تعلیم

درس نظامی

حفظ القرآن مع التمجید



0318-6384966

0348-7019706

مہتمم غلام عباس چشتی

خود قمبرستان فلٹریشن پلانٹ منگرو وٹھر روڈ
تونسہ شریف

